

Гаяз ИСХАКЫЙ

# ЗӨЛЭЙХА

Драма



Татар милли хәрәкәте  
**«АЗАТЛЫК»**  
Татар яшьләре берлеге



**«Безнең бабаларыбыз дөнья йөзөндә зур-зур дөләтләр, императорлыклар корып килгәнгә, безнең бөтен төшенчәбез дөләтчелек нигезендә тора.**

**Безнең халкыбыз һәрвакыт вә һәр жирдә юктан яратучы вә тудыручы булган. Хәзер дә ул бар итүче вә барны күз-каш кебек саклаучыдыр. Шуның өчен безнең халкыбыз дөләт яратыр, дөләт яшәтер вә дөләтнең киләчәге өчен ясалып куелган әзер бер камырдыр»**

*Гаяз Исхакый*

**«Бөек Гаяз әфәнде Исхакыйның тууына 140 ел булды. Татарның соңгы ике гасырлык тарихында милләтне дөләтле итү, татарны кабаттан бөтендөнья мәйданына чыгару өчен Гаяз Исхакыйдан да битәррәк жан атучы, бар гомерен фәкать шушы максаткагына багышлаган шәхес барыбер табылмады.**

**Исхакыйның «Зөләйха» драмасы моннан нәкъ бер гасыр элек, 1918 елда басылган һәм шуннан бирле әлеге әсәр аерым китап булып чыгу бәхетенә ирешмәгән. Үзәктә – милләтнең бәгыренә үткән, аны көчләп чукындыру афәтләре. Наман да бер кансыз гамәл – татарны милләтәннән, денәннән, теләннән, ата-аналарыннан, газиз тарихыннан аеру, нәселәннән өзү өчен, ул көчләп чукындыру сәясәте Казан дөләтен юкка чыгарган 1552 елдан соң ук тамыр жәйгән».**

*Вахит Имамов*

**«Бу китап милләтебезнең атасы, татар халкының бөек юлбашчысы Гаяз Исхакыйның якты истәлегенә дога булып ирешсен!»**

*«Азатлык»*

*Татар яшьләре берлеге*





# ГАЯЗ ИСХАКЫЙ

Гасырга бер чыга торган китап:  
куркыту һәм тыюлар аша...  
«ЗӘЛӘЙХА»ның беренче тапкыр  
басылып чыгуына 100 ел!



• Д Р А М А •

# ЗӘЛӘЙХА



Казан  
2019

УДК 821.512.145-2  
ББК 84(2Рос=Тат)-6  
И84

**Исхакый, Г.Г.**

И84 Зөләйха: пьеса / Гаяз Исхакый. — Казан, 2019. —  
101 б. рәс. б-н.  
ISBN 978-5-907096-97-4

«Зөләйха» драмасы XVIII—XIX гасырларда Идел буен-  
дагы татарларны көчләп чукундыру вакыйгаларын чагыл-  
дырган әсәр. Гади бер хатын-кыз язмышы аша бөтен татар  
халкының фажигале язмышы сурәтләнә.

Әсәрдә татарларның милли рух һәм әхлагын, иманын сак-  
лауның төп нигезе ислам дине икәнлегә ассызыклана.

УДК 821.512.145-2  
ББК 84(2Рос=Тат)-6

ISBN 978-5-907096-97-4

© Нәбиуллин Н.Ә., төзү, 2019

---

## «ЗӨЛӘЙХА» ФАЖИГАСЕ

Гаяз Исхакыйның «Зөләйха» драмасы әдипнең үз наширлегендә Мәскәүдәге «Шәрәкъ» матбагасында 1918 елда аерым китап булып басылып чыккан. Титул биттә: «Беренче мәртәбә языла башлады 1907 нче елда Чистай төрмәсендә, икенче мәртәбә Истанбулда Кандилледә 1911 нче елда. Язылып бетте Петроградта 1912 нче елда, гыйнвар башында» дип язылган. «Вакыйга алтмышынчы елларда» дип куелган. 2018 елда «Зөләйха»ның беренче тапкыр басылып чыгуына 100 ел тулды.

XIX гасырның икенче яртысында милли һәм дини басымның көчәюе аркасында чукундырылган татарларның күпләп кире мөселманлыкка чыгулары күзәтелә. Мондый мөселманнарны «мәкруһлар» яисә «отпавшие» дип йөртәләр. «Христиан диненә хыянәт итүчеләр» дип санап, аларны аеруча зур газапларга дучар итәләр: монастырьларга ябып тотып, каравыл астында тәүбә иттерәләр, христиан йолаларын үтәргә мәжбүр итәләр, балаларын тартып алып чиркәү мәктәпләренә бирәләр. Кәләй (хәзерге Яуширмә авылы) халкының да бер өлеше чукундырыла һәм соңыннан алар кире мөселманлыкка кайталар. Авылдан ерак түгел иске керәшен зираты да бар. Г. Исхакый үз авылы, төбәге тарихын бик яхшы белгән һәм пьесасына алынган вакыйгалар аңа таныш булган, әлбәттә.

Күренгәнчә, үзенә бу әсәрен автор 6–7 ел дәвамында кабат кайта-кайта язган һәм аны жаны кебек саклаган. Сөргеннән качып киткәч, Г. Исхакый Төркиядә — ике, Петербуртта өч мәртәбә яшәп ала. Шул өченче килүендә ул пьесаны дус-ишләренә укый. «Темасы белән бу әсәремне бик мөһим бер әсәр дип санаганга, тикшерүгә куярга теләдем», — ди. Г. Исхакый «Зөләйха» пьеса-

сын укырга дип килешенгән урыннар турында болай яза: «Беренче мәжлес генерал Шәех Галинең хатыны Гөлсем ханымның өендә булачак, икенчесе Заһид Шамил өендә булачак... «Зөләйха»ны уку мәжлесенә мин үзем белән бергә Балкан сугышы вакытында Төркиягә шәфкать туташы буларак килгән университет студентларынан Гөлсем (Г. Исхакыйның якташы, Чистай кызы Өммегөлсем Камалова) һәм Мәрһям (Якупова) исемле кызларны китердем», — ди. Яшьләр жыелган жирдә бик саклык белән генә пьесаны ничек беренче тапкыр укуы, тыңлаучыларда ул нинди тәэсирләр калдыруы турында Г. Исхакый «Бер тоткарның саташуы» исемле повестенда бик жентекләп сөйли. Менә тоталар, менә тоталар дип куркып яшәгән әдип мәжлес тәмамланганнан соң «Зөләйха»ны, икенче урында булачак мәжлескә алып килерсез дип, таныш кызларына биреп жибәрә, «Зөләйха»ны эзсез югалудан коткарып кала. Чөнки икенче көнне үк ул кулга алына. «Тәржемәи хәлем»ендә Г. Исхакый, полиция кулына эләккәч: «Кичә «Зөләйха»ның оригиналын кызларга бирүемнән мәннүн идем,» — ди.

«Зөләйха» — татар әдәбиятында татарларны көчлөп чукундыру турында язылган бердәнбер әсәр. 1914 елда аның «Ил» матбагасында басыла башлавы хәбәр ителә. Димәк, әсәрне Петербургта бастыру ният ителгән булган. Ләкин китап басылмый кала («Ил», 2014, 21 август). Февраль революциясеннән соң, цензура бетерелгәч кенә, «Сәйяр» труппасы спектакльне беренче тапкыр Казанда Зур театрда 1917 елның 17 мартында Габдулла Кәриевның бенефисы уңае белән куя. Спектакльгә музыканы Солтан Габәши язган. «Зөләйха» Казанда атнасына 3 мәртәбә уйнала. Бөтен Русия мөселманнарының Мәскәүдә уздырылган Беренче корылтае (1—14 май) делегатларына күрсәтелә. Г. Исхакый үзгә спектакльне «Сәйяр» уйнавында Мәскәүдә дә, Казанга да кайтып карый. Зал тулы халык Г. Исхакыйны алкышларга күмә.

Спектакль куелу уңае белән матбугатта басылган рецензияләрдән, шулай ук беренче спектакльне үз күзләре белән күргән кешеләрнең сөйләүләреннән аңлашылганча, «Зөләйха» фаҗигәсе тамашачыларга көтмәгәндә



шартлап күк күкрәп, ярылып яшен яшьнәгән кебек тә-эсир итә. Хәзерге Качалов исемендәге театр залы елау-иңрәүләр белән тула, сәхнәдә барган коточкыч көчләү күренешләреннән кайберәүләр аңын жуеп егыла. 1993 елның 10 нчы февралендә 95 яшьлек укытучы-пенсионер Хажи Сальмушев безгә болай сөйләгән иде: «Залда утыру түгел, басып торырга да урын юк иде. Кешеләр сәхнәгә терәлеп үк тыгызланган, тәрәзә төпләренә менеп баскан. Берездан тәрәзәләренң берәм-берәм шыртлап ватылулары ишетелә иде. Әмма тамашачыларның дикъкатен башка берни били алмый: сәхнәдә коточкыч фажигә, көчләп чукындыру. Бөтен кеше олы фажигане үзенең йөрәгеннән кичерә иде». Ф. Әмирхан пьесага бәя биреп болай яза: «Зөләйха» иске хөкүмәткә каршы гаять куәтле бер обвинительный акт булуы белән бергә, милләтемезнең үз кодсияте (изгелеге) юлында һичбертөрле фидаилектән кире тормас дәрәжәдә куәтле рухка ия шәхесләре барлыгын күрсәтә вә бөтенлегемезне саклауда исламның нинди шәрәфле бер роль уйнаганлыгын исбат итә торган бер дәлилдер» (Кояш, 1917, 19 март). Рецензентларның берсе Шәһид Әхмәдиев: «Бу әсәрне сәхнәдә күрерлек хөррият дөнъясына ирештек микәнни дигән сүз һәрбер кешенең күңеленә килерлектер», — ди (Йолдыз, 1917, 22 март).

Г. Исхакый «Зөләйха»ны уйнау хокукын өч елга «Сәйяр» труппасы житәкчесе Габдулла Кариевка тапшыра. Кариев «Зөләйха»ны куярга 1918 елның жәендә Идел бие, Кавказ, Төркстанга гастрольләргә чыгарга планлаштыра. (Ил, 1917, 28 май). Ләкин дөнъялар үзгәрәп китеп, Кариев бу зур планны тормышка ашыра алмый. Шулай да Октябрь революциясеннән соң «Сәйяр» труппасы «Зөләйха»ны 1917 елның 19 ноябрәндә сәхнәгә куеп кала. З. Солтанов режиссерлыгында спектакль Әстерхан театрында уйнала. Тиздән Г. Исхакыйга караш үзгәрә. «Зөләйха» русларга каршы юнәлдерелгән һәм ислам динен пропагандалаган пьеса дип репертуардан төшерелә, татар әдәбиятында иң реакцион әсәр итеп карала башлый.

Матбугатта «Зөләйха»ның тыелу вакытын күрсәткән кызыклы мәгълүмат бар. «Татарстан хәбәрләре»

гәзитәсенәң 1922 ел, 20 март санында мондый белдерү укыйбыз:

«Зур спектакль — концерт — кабаре кичәсе. Жомга көн, 24 мартта Казандагы бөтен татар артист, жырчы, музыкант, әдип, шагыйрьләре, бөтен сәхнә һәм вәскәрләре, педагогия техникумы, партия мәктәбе, хәрби-сәяси курслар, команда курслары каршындагы сәхнә көчләре катнашы белән шәһәрдә салына торган татар театры файдасына тантаналы кичә ясалачак.

Программада:

1. Зөләйха. Г. Исхакый. Туй пәрдәсе.
2. Таһир-Зөһрә. Ф. Бурнаш. Гөлләр бакчасы пәрдәсе.
3. Концерт.»

Гәзитә чыккан көнне үк «хата»ны күреп алалар һәм 21 март санында бирелгән шул ук игъланда «Зөләйха»ны программдан төшереп калдыралар, аның урынына К.Рәхимнең «Бүз егет»ен куялар.

1930 елда Казанда басылып чыккан «Татар дәүләт Академия театры» исемле китабында Зәки Мөхсинов «Зөләйха»ны Г. Исхакыйның иң кабахәт әсәрләренән дип атый. «Казанда ул әсәр аерым югарыдан кушу буенча көн-төн уйнала, иртән дә «Зөләйха», кич тә «Зөләйха», «Зөләйха» белән татар буржуазиясе акылдан шаша», ди.

Шулай итеп, «Зөләйха» сәхнәдән төшсә дә, аны русларга каршы, хәтта коммунистларга каршы котыртып язылган әсәр дип бәяләү 90 нчы елларгача дәвам итте.

«Зөләйха» драмасы төрекчәгә тәржемә ителеп, Төркиядә «Төрөк йорты» журналында 1926 елда басыла. Г. Исхакыйның 1951 елда үз кулы белән төзегән төрекчә исемлектә «Зөләйха»ның рус һәм поляк телләренә дә тәржемә ителүе күрсәтелә. Ләкин тәржемәләренәң кулъязмалары турында да, басылып чыгулары турында да әлегә мәгълүматлар юк.

Чит илләрдә «Зөләйха» эмигрант татарлар оештырган үзешчән драма коллективлары тарафыннан, мәсәлән, Кытайда Харбин (1921), Япониядә Токио (1933),

Финляндияда Тампере (1937) шәһәрләрендә уйнала. Харбинда куелган спектакльнең игъланы да сакланган.

#### «Игълан

Иртәгә гаиде шәрифнең икенче көнендә (17 июнь 1921 ел) Харбин Мөселман төрек-татар яшьләре түгәрәге тарафыннан мәшһүр мөхәррирләремездән Гаяз әфәнде Исхакыйның бик зур муаффәкыять берлән язылган 5 пәрдалек драма «Зөләйха» куелачак.

Русия дәүләте кул астында ясалган тарихымызның иң фажигале сәхифәләрен тасвир итүче бу әсәрне карау һәркемгә тиешле. Кичәдән килгән файда бу көндә Парижда эчке Русия вә Себер мөселман төрек-татарларының вәкиле сыйфаты берлән эшләп яткан Гаяз әфәнде Исхакыйга йибәреләчәктер. Кичә башланыр нәкъ сәгать сигездә. Күрергә ашыгыгыз! Бу мөүсимдә (сезонда) өченче мәртәбә сәхнәдә уйнала.»

Токиода яшьләр «Зөләйха»ны Г. Исхакыйның килүе уңае белән 1933 елның сентябрь аенда куялар.

Узган гасыр ахырында матбугатта Г. Исхакый турында бәхәсләр башлангач та, Казандагы татар театрларының икесендә дә аның әсәрләре белән кызыксыну уянган иде. Хәзерге язуга күчерелгән ун пьесаны бездән соратып алганнар да иде. Әмма «Зөләйха»ны сәхнәгә куярга театр коллективлары базмый торды. Димәк, бу әсәрне сәхнәдә күрерлек «хөррият дөнъясы»на ирешмәгән идек әле.

Ниһаять, 1991 елда Г. Исхакыйның без төзегән әсәрләр жыентыгы «Зиндан» басылып чыкты. Ул жыентыкта «Зөләйха» драмасы да басылган иде. Һәм, беренче тапкыр куелуыннан 75 елдан соң, 1992 елда татар тамашачысына Г. Камал исемендәге Татар дәүләт академия театрында Празат Исәнбәт режиссерлыгында «Зөләйха»ны сәхнәдә яңадан күрү насыйп булды. Бу факт шулкадәр мөһимдер ки, хәзерге «Зөләйха» спектакле, февраль революциясеннән соң куелган «Зөләйха» кебек үк, татар халкының үзен һичкемнән кимсеттерми, горур булып, үз кадерен үзе белеп яшәргә омтылышы

дәрәжәсен дә, шулай ук киләчәктә чын мөстәкыйльлеккә, бәйсезлеккә ышаныч дәрәжәсен дә билгеләүче бер барометр булып тора, дияргә мөмкин. Бу спектакль, һичшиксез, милләттәшләребезнең үзаңын үстерүгә, үткәндәге тарихыбыз белән кызыксынуны арттыруга хезмәт итәр.

«Зөләйха» драмасын Башкортостандагы «Нур» Татар дәүләт театры да сәхнәләштерде (1994, режиссеры Байрас Ибраһимов), 2004 елда «Зөләйха» драмасы бунча шул исемдә нәфис фильм төшерелде (сценарий авторлары Юныс Сафиуллин һәм Рамил Төхфәтуллин, режиссеры Р. Төхфәтуллин).

Гади бер хатын-кыз язмышы аша бөтен бер халыкның фажигале язмышын тасвирлаган киң масштаблы «Зөләйха» әсәре — шактый озын, ул 5 пәрдәдән тора. Безнең театрлар аның 3 пәрдәсен сәхнәләштергән. Революциягә кадәр һәм чит илләрдә дә пьеса тулысынча куелган, тамашачы спектакльне төн буе карап утырган. Пьесадагы 4 нче пәрдә исә әсәрнең резюмесе, йомгагы булып тора. Үләр алдыннан Зөләйханың күзенә күренгән фәрештәләр, аларның бу бөек рухлы мөселман хатынының аякларындагы богауланып йөрүдән барлыкка килгән яраларын юулары, Зөләйханы изгеләрдән санаулары — гаделлек, тугрылык, ихласлык тантана итәчәгенә ышаныч белдерүче бер символик күренеш булып тора. Шуңа күрә «Зөләйха» драмасын тулысынча укып чыгу укучыга Г. Исхакыйның бу әсәргә салган идеясен тирәнрәк аңларга ярдәм итәчәк.

*Лена Гайнанова,  
Татарстанның атказанган мәдәният хезмәткәре;  
Г. Исхакый исемендәге премия лауреаты,  
Татарстанның дәүләт премиясе лауреаты*

---

## ЗӨЛЭЙХА

*Драма 5 пэрдэдэ, 6 манзарэдэ\**

БЕРЕНЧЕ ПЭРДЭДЭ ИШТИРАКЪ ИТҮЧЕ\*\* КЕШЕЛЭР:

Зөлэйха.  
Гыймади карт.  
Мэхбүбэ Карчык.  
Кыз балалар.  
Әхмәтжан.  
Сәлимжан.  
Мостафа.  
Тимержан.  
Сибгатулла.  
Фәхретдин.  
Хәзрәт.  
Поп.  
Малай.  
Татарлар, урыслар һәм казаклар.

Вакийга алтмышынчы елларда

### БЕРЕНЧЕ ПЭРДЭ

Зур бер өй. Диварга каршы тәрәзэләр. Сул яктагы тәрәзэләр урамга карый. Уң якта зур ишек. Почмакта төре куяр өчен өч-почмаклы киштә-шүрлек. Урам ягында дивар буйлап озын сәке. Ишекнең арт ягында зур мич. Өйне бүлмәгә, түргә бүлгән чаршау жылып тора. Түр сәкедә бик карт Карчык жеп жегерли. Урам тәрәзәсенә янына утырган кара башлы, тукузлы-унлы ике кыз курчак уйный. Бүлмә сәкесенә утырган Зөлэйха аягы белән сикертмәгә элгән бишекне тирбәтә. Үзе жөй тегә. Өйдө тын. Пэрдә ачылганда авыр-авыр сулаган мич башындагы бер картның гына «Алла, Алла!» дип көчлөнөп сулавы, әбинәң орчык жегерләве, бишек сикертмәсенәң моңланып чыгырдавы ишетелә.

---

\* *Манзарә* — күренеш.

\*\* *Иштиракъ итү* — катнашу.

Кызлар (*курчак уйный-уйный*). Исәнмесез диеп әйтте, ди. Кунак килде, ди. Аллага шөкер, кодача, утырыңыз, кодача, тукта, аш бирик дип әйтте, ди. (*Тәрәзәдән көзгә кояш керә.*)

Карчык (*орчыгыны кулына алып, кызларга карап*). Кайтмадылармы?

Кызларның берсе. Юк, әби, юк. (*Курчагын уйнап.*) Хушыңыз, кодача, хушыңыз, шул күчтәнәчләрне алып китеңез, гаеп итмәңез, кодача, диеп әйтте, ди.

Карчык (*туктап тора, балаларга карап*). Әй балалар! Курчактан бүтәнне белмиләр. Боларга, шул, әле ике кашык — бер тиен. (*Зөләйхага таба.*) Озакка калдылар. Бүген теге кара йөз дә килмәсен әле.

Кызлар. Әби! Озын чәч киләмени? (*Бер-берсенә: «Тиз, тиз!» Курчакларны яшерәләр.*)

Зөләйха. Килер шул.

Карчык. Менә, балалар, сезгә курчактан битәр сабакка ябышырга кирәк. Әнә теге кара йөз нинди бозарга маташа, кечкенә вакыттан сеңеп калган күңелдән чыкмый! Сез бернәрсә дә белмисез!

Балалар. Беләбез, беләбез!

Карчык. Жә, алай булса, кич ятканда нәрсә укып ятырга кирәк?

Бер кыз. Элгәре «Әгузе бисмилла» әйтергә кирәк. Аннан соң «Аллаһөммә зид»не укырга кирәк.

Икенче кыз. Юк, юк, әби. «Бисмиллаһи әлләзи» укырга кирәк.

Карчык. Шулай кирәк. «Әгузе бисмилла»дан шайтан кача. Аллаһе Тәгалә дошманнарның күңелен сындыра.

Бер кыз. Әби! Ул поп нигә безгә килә дә Мәрфугаларга килми?

Зөләйха. Безнең язмыш шулай!

Карчык. Гөнаһ шомлыгыбыз өчен, гөнаһ шомлыгыбыз өчен!

Бер кыз. Әби! Ник безне керәшен диләр? Без мөселман түгелмени?..

Зөләйха. Мөселман, мөселман! Алай дигән кешеләр үзләре мөселман түгел. Без чын мөселман!

Карчык. Мөселман, бәбкәм, мөселман. Алар белми сөйләләр.

Бер кыз. Өнө көтүдө кызлар мине: «Сине урыс авылына алып китэлэр, сине чиркөү суына коендыралар», — диеп үртилэр. Ник Мәрфугага алай димилэр?

Зөләйха. Без яңа мөселман, алар иске мөселман.

Мич башыннан Гыймади (*авыргына сөйли. Сүз арасында ыңгыраша*). Юк, юк, без дә иске мөселман. Балаларның башын бутамаңыз. Минем этием, бабам мөселман булган, бабамның бабасы мөселман булган. Без Мамайдан бирле мөселман! (*Кызлар аптырап торалар.*)

Карчык. Кара йөзлөр безгә килеп алдап тамга алганнар да «урыс булды» дигәннәр. Без чын мөселман.

Зөләйха. Сез андый кызлар белән уйнамаңыз. Алай дигән кызлар белән дуст та булмаңыз!

Кызлар. Бар да шулай ди. Бар да керәшен кызлары, ди.

Карчык. Дисә, гөнаһысы үзләренә булыр. (*Жең жегерләргә тотына.*)

Кызлар тагы курчак уйнарга башлыйлар.

Гыймади (*ыңгыраша*). Әле бусы житмәгән кебек, тирә-күршең тагы жәрәхәтли! (*Тик торалар.*)

Зөләйха. Бик озакка калдылар. Әллә кайтмадымы икән? Кичә суга барганда, урман астына чиркөү салабыз диеп килгәннәр, диеп сөйләделәр. Бу поп бик усал, диләр. Минем күңелем бик курка.

Гыймади (*ыңгырашып кына*). Күңелең таза булса, бернәрсә дә булмас... Безне йөртмәгән жүре калмады. Һәр бәйрәмендә чиркөүгә алып китте. Һәр зур көндә әллә кая монастырена озатты. Монахы әллә нинди тәреләре белән имләп бетерде. Алла язмаган эш булмады. Алар тик мине «Василий» диеп язып йөртсеннәр, мин мөселманлыктан кайтмадым. (*Ул тагы ыңгыраша.*) Мин күргәннәрне эт күрсә — ул да үләр иде. Теге, Әхмәди абыйлар эше белән моннан Казанга кадәр богаулап алып бардылар. Юл буе кыйный-кыйный киёмемезне генә түгел, тәнемезне тишкәләп бетерделәр. Мескен Мирсәяф чыдый алмады, үлде. Поп алдында «Алла» диеп, иман китереп үлде. Теләсә кайда күмсеннәр, кыямәт көнне Аллаһе Тәгалә мөэминнәр гөрүһыннан

аермасын. Ул казаматтагы кылынышларны әйтмә дә инде! Карчык судка килгәч танымады.

Карчык. Танымадым. Алдындагы дүрт теше бердән төшкән. Бите-йөзе тирән-тирән сызыклар белән тулган. Чәче-сакалының яртысы агарган.

Гыймади (*балаларга*). Менә, кызым, без нинди мөселман! Без – ут аша, су аша чыккан мөселман. Аллаһе Тәгалә үлгәндә газиз иманымыздан аермасын!

Карчык. }  
Зөләйха. } Амин!

Кызлар. Амин!

Зөләйха. Мин әллә шул кичә бик куркып яткангамы, бик ямьсез төшләр күреп, куркып беттем.

Карчык. Хәерлегә булсын, садака бирерләр!

Зөләйха (*тегүеннән туктан*). Менә төшемдә әллә нинди көн, биниһая караңгы, карабогдай суга торган көннән дә караңгы, күзгә төртсәң күренми... Менә шунда мин зур бер урманның эчендә ялгыз. Урманда төрле урман пәриләре туй итеп йөриләр, имеш... Аюлар акыра, мәче башлы ябалак бала кебек еглый... Шуларның барысы да мине эзли, мине ашарга, мине тетмә-тетмә тетәргә тели, имеш... Мин зур бер агачның төбәндә торам – белгән догаларымны укыйм. Теләм бәйләнә дә онытам, догаларымны бутыйм. Менә кояш чыга. Көн булды, бердән тавыш бетте, мин курыкмый башладым. Мин көн булды дияргә генә өлгермәдем, бөтен урманны ут алды; урман утта кайнарга тотынды. Тагы теге хайваннарның тавышы, аю бакыруы, бүре кычкыруы белән тулды. Ут, зур дулкын кебек, акырып-бакырып, өстемә таба килә башлады. Бөтен тирә-ягым ут дингезендә калды. Куркуымнан теләм бәйләнде. Укырга, кычкырырга сүзем бетте. Чабарга, качарга аягым кыймылдамады. Менә минем яныма утырган агачны ут суырган кебек, аны йотарга теләгән кебек булды. Аңарга да ут кабынды. Куркуымның иге-чиге бетте; шул куркуга да «Алла!» дип жибәрдем, үзем дә уянып киттем.

Карчык. Хәерлегә булсын, хәерлегә!

Гыймади. Алла дигән сүзне онытмагансың. Бик яхшы булыр.



Кызлар (*курчакны туктатып, әниләре янына килеп*). Әни, мин куркам! Әни, мин куркам! (*Әниләренә ышкыналар.*)

Гыймади. Нинди вакытта да Алла дигән сүзне онытмаска кирәк. Һәр эшне Алла үз юлына куяр.

Зөләйха (*кызларының башларынан сыйпап*). Нәрсә куркасыз? Көндөз куркалармыни?

Карчык. «Әгузе бисмилла» әйтсәң, шайтан да алмый, пәри дә алмый; ут та яндырмый, суга да батмыйсың. «Әгузе бисмилла» әйтеңез!

Кызлар эчләреннән «Әгузе бисмилла» әйтәләр.

Гыймади (*ыңгыраша, ыңгырашкан тавыш белә*). Явым-салым булыр, ахры. Бөтен сөякләрем сызлый. Алла, Алла!

Карчык. Әллә мунча ягып сылыйкмы?

Гыймади. Яшең сиксәнгә житкәч, инде сылап-сыйпап кына булмас. Аллаһе Тәгалә газиз иманны юлдаш итсен!

Урамда ирләр тавышы ишетелә.

Кызлар. Әнә киләләр, киләләр!

Зөләйха, торып, ике арадагы чаршауны төшерә. Әби яулыгын рәтләп бәйли. Мич башыннан бабай башын күтәрә. Үзе ыңгыраша. Кызлар, курчакларын жыеп, чаршау артына чыгалар. Ишек ачыла. Ир уртасы Әхмәтжан, Тимержан, Мостафа; алардан яшрәк Сибгатулла, Фәхретдин, Сәлимжан керәләр. Кергән берсе: «Әссәламе галәйкем», «әссәламе галәйкем», — дип сәлам бирәләр. Мич башындагы бабай, ыңгырашып: «Вәгаләйкем әссәлам, вәгаләйкем әссәлам!» — ди.

Әхмәтжан (*бабайга*). Исәнме, Гыймади дэдә? Сәламәт торамсың? (*Кулын суза.*)

Гыймади (*ыңгырашып кына*). Аллага шөкер, Әхмәтжан, Аллага шөкер. Чыкмаган жан тәндә әле. (*Кулын суза.*)

Сәлимжан. Утырыңыз, утырышыңыз! (*Барысы да утырышалар.*)

Әхмәтжан. Йә, Гыймади дэдә, дога кылыйк! (*Карт кул күтәрә, аның артыннан башкалары да күтәрәләр.*)

Гыймади (*йөзен сыйпан*). Аллаһе Тәгалә һәммәбезгә иманымызны юлдаш итсен! Хәзрәте Рәсүлне шәфагатьче итсен! Мөселман каберенә күмелеп, мөселман гөрүһыннан кубарылырга насыйп итсен! (*Үзе ыңгыраша.*)

Барысы да. Амин!

Карчык (*чаршау артыннан чыгып*). Исәнме, саумы, Әхмәтжан? Йөргән жирләрең исән калдылармы?

Әхмәтжан. Биргәнәнә шөкер, Мәхүб абыстай. Үзең сәламәтме?

Карчык. Илтөп күмгәнгә кадәр торабыз әле. (*Башкаларга.*) Сез исәннәрме, угланнар? Бала-чагалар саумы?

Мостафа.

Тимержан. } шөкер әле, Мәхүб абыстай!

Сибгатулла.

Карчык. Исән булсыннар!

Гыймади (*ыңгыраша. Берәздән башын суза төшен*). Жә, Әхмәтжан, сөйлә безгә: нинди шатлыклы хәбәр алып кайттың?

Карчык тыңларга диөп яулыгынан колагын чыгара. Чаршау кырыеннан Зөләйха күренә.

Әхмәтжан. Урман астыннан Тубылгы тавына бардым. Анда шулай Шәмси абзый дигән кеше бар икән. Бик һәйбәт тора, тегермән тота икән. Угылы, кызы йиткән, үзе дә унсигез елдан бирле шул эш артыннан йөри икән. Эшнә бәйнә-бәйнә сөйләп бирдем. Попымыз бик усал, урман астына чиркәү салырга тели, балаларны көчләп урыс монастырена жибертә, кызларны көчләп урыска бирә, шуны нишлик, санатка\* прашения бирергә телибез, дидем. Шулай, бик һәйбәт, чәйнә үзе хәзерләде, әйдә, энем, түргә чык, диөп түргә утыртты.

Шунда ул үзенең хәлен аңгартты. Аларның поплары юаш икән. «Аңарга, — ди, — бәйрәмнәрәндә ашлык жыөеп илтсәң, башкада эше юк, — ди. — Без, алай-болай ачуын китермәс өчен, йомыркасыннан йомыркасыны, ашлығыннан ашлығыны — һәммәсенә илтөп торамыз, теге безгә килергә юл чыкмасын димез, — ди. — Дош-

---

\* *Санат* — сенат.

манны, килә-нитә калса, балаларга-фәләнгә күзе төш-мәсен димез», — ди. Үзләре шулай яхшы гына торалар икән. Үзләренә аерым мәсҗедләре булмаса да, бер байлары бар, жомгага шуларның өйләренә жыелалар икән. Гаеткә күрше авылга баралар икән. Зур үлеккә күрше авыл мулласын китерәләр икән. «Сез дә шулай итә алмыйсызмы?» — диде. «Юк, абзыкаем, юк. Бик кире бу дин дошманы,» — дидем. Аннан, уйлап торды да: «Менә Идел буенда зур бер авыл бар, бөтен халкы безнең кебек. Шул эш артыннан йөргәндә шул авылның Галәветдин исемле бер кешесене күргән идем. Үзе солдат булган кеше, сөйләгәндә, авызыннан ут чыга, әрхиреендә\* дә булган, губернаторын да күргән, таш астыннан чыккан кеше, менә син инде, энем, шунда бар!» — диде. Юлны сорашып чыгып киттем. Ул якын якынын да — дүрт йөз чакрым икән. Ак Идел буенда. Шулай беркөнне иртә берлән барып життем. Зур авыл, мәсҗедләре булмаса да, очраган-күргән кеше бар да мөселман кыяфәтендә. Бер картка сәлам биреп: «Галәветдин абзый кайда тора?» — дидем. «Син кайдагы, кем?» — диеп сорады. Шуннан юлны күрсәтеп бирде. Капка төбенә туктадым. Бер жегет чыкты. Сәлам биреп, сораштым. «Монда», — диде. Ул ара да булмады, аппак сакаллы, таза гына бер карт чыкты. «Кереңез», — диде. Кердек. Аш вакыты икән. Ашка утырдык. Аштан соң: «Ни йомыш, кунак?» — диде. Мин тагы сөйләдем. Карт кызды, күкрәгенә сугып: «Мин ул канальяларны шулай итәрмен, болай итәрмен, килгәч үтергәнчә кыйнаңыз. Сары май булыр. Менә күрәсең безнең авылны. Авылның буеннан-буена хәерче төсле ашлык жыеп йөри. Бала-чаганың сабак укыганның ишетсә, чакыртып кыйната иде. Беркөнне сабан туге иде. Беләсең, яшьләр сырасын-балын яратучан була. Бу килгән, су сибә, ашлык жыя. Хатын-нардан йомырка ала. Менә бер картыбыз бар иде. Колагы ишетми иде. Намазчан-ниязчан иде. Шул чалма белән урамга чыкмасынмы?.. Попымыз тилерде, си-

---

\* *Әрхирей* — архиерей, православие динендә өлкә рухани-лары башлыгы.

керде, бакырды, тегене кыйнамакчы булды. Карт, аны аңлап, тугры килгән йортка чабып керде. Ул йорт чын мөселман йорты иде, поп килеп кенә кергән иде, кунакка жыелган жегетләр чыктылар да: «Син безне көчлөп урыс ясаргамы!» — дип тотындылар... тегене, кай жире кычыта... Аның артыннан казагы кергән иде, ансын да кыйнадылар, кыйнадылар, эштән чыгардылар. Попның кул-аягы сынды, казагының кабыргалары ватылды. Шуннан соң арбаларына төяп озаттылар. Суд китте, суд китте, 62 картыбызны Себер жибәрделәр. Егерме ике кешене казаматка яптырдылар. Мин дә өч ел яттым. Халык судлаша-судлаша бөлөп бетте. Шуннан, син күр дә мин күр, попның эзе югалды», — диде. Мин: «Без булдыра алмыйбыз, безнең халык берсүзле түгел», — дигәч, ул: «Мин шуннан башканы белмим», — диде. Сөйләшә торгач, бая мин юл сораган кеше килеп керде. Ул муллалары икән. Үз араларыннан, ди. Шулар менә: *(Һәммәсе тын да алмыйча тыңлап торалар.)* «Бәләбәй шәһәрәндә бик оста язучы бар, шуңарга бар, бик оста вәли, сүзе бик үтә, агасы Петербургта, бик зур бер генералда аш, чәй биреп кенә тора, ди; син инде шунда бар», — диде.

Мәхбүбә. Чибәр юл.

Әхмәтжан. Ни эшлисең, Мәхбүбә абыстай, башлагач, ярты юлда калдырырга ярамый.

Кешеләр. Ие, ие.

Әхмәтжан. Киттем, доверенностьне күрсәттем. «Мин бу эшне эшләргән, ди. Сезне көчли алмас, эшләргән миңа биреңез, үзем йөртеп чыгарам, ди. Жәң башына биш тәңкә бирерсез, ди. Моны санатка бирергә, санатны күрөп сөйләшергә кирәк», — ди. Сөйлә торгач, өч тәңкәгә килеште. Менә хәзер шуңарга «урман аст»лары разый булалар. Сез нишлисез?

Гыймади. Хәерле эш булсын! Алла ярдәмчез булсын!

Мостафа. Соң инде үзе шулай булырга охшыймы? Эчеп-сасып беткән түгелме?

Әхмәтжан. Алай бит бер-ике күргәндә кайдан беләсең? Кайтканда тирә-күрше мөселман авылларына кердем, мактыйлар.

Сәлимжан. Ул бит һаман дин дошманы, алдап кына куймасын, димен.

Әхмәтжан. Юк, үзе боларның «старовер»\* дигән нәрсәләре икән.

Сибгатулла. «Урысның атасын үтер дә акча бир», — диләр. Анысыннан курқырга ярамый. Булдыра алырмы гына?

Карчык. Болай да бит күрәсез, угланнар, дерелдәп кенә торабыз. Үләргә вакытымыз житкән. Тынычлап үлә дә алмыйбыз бит. Ни булса да бер эш эшләңез инде.

Гыймади. Теге Галәветдиннең әйткәне дөрөст. Бу йөзе караның кабыргаларын санасаң, сабак булыр иде. Картаеп киттем, мин аны өйрәтер идем... (*Ыңгыраша.*)

Әхмәтжан. Кеше табылыр иде дә, Гыймади дәдә, беләсең бит, әле зарар итмик диеп куркабыз.

Сибгатулла. Юк, дәдә, закун белән йөрергә кирәк. Прашения бирергә кирәк: губернаторына бирергә кирәк, падишаһына бирергә кирәк.

Мостафа. Шулай итеп йоклаган дошманны гына уятмыйк, дим. Шулай торган көенчә торыйк, димен.

Мәхбүбә (*балаларны күрсәтә*). Бу балаларны нишлик? Шунуң сүзе белән чиркәүгә илтикмәни? Аларны сасы суга манчыйкмыни? Бүген яшер, иртәгә яшер, беркөнне күрер бит. (*Гыймади дәдә ыңгыраша.*)

Балалар. Әни, куркабыз, әни, куркабыз. (*Чаршау артына качалар.*)

Фәхретдин. Соң падишаһка прашения бирик. Мәнә безне көчлиләр, динезне бозалар, балаларыбызны чукындыралар, диик. Карасын түрәләрне, ул динне кысмаска унике падишаһ алдында ант иткән.

Әхмәтжан. Анларга барып житәргә юл юк шул. Шуну эзлибез әле. Әнә теге Бәләбәй урысы үзенең браты аркылы генералга сүз кичереп булыр; генерал прашениене алыр да, туры падишаһка китәр дә, манифест алыр, димез.

Тимержан. Поп бит, сезгә урыс диненә чыгарга манифест булган, унике генерал, унике әлхирей алдында падишаһ кул куйган, ди.

---

\* *Старовер* — XVII гасыр чиркәү реформасын кабул итмичә, элеккечә гыйбадәт кылучы.

Мәхбүбә. Карга карганың күзен чукуымый, бар да бер кара йөрәк инде. Бар да бер дошман инде, Аллагына ярдәмчебез булсын!

Фәхретдин. Алай булса, хәлифә падишаһка\* хәбәр бирик. Монда мөселманнарны көчләп чукуындыралар, кызларны көчләп урыска бирәләр, шәһри Болгарга чиркәү салалар, диик.

Әхмәтжан. Аны да ничек бирик? Ничек прашениябезне хәлифә падишаһ кулына житкерик? Ул да жиңел түгел. Аннары, ярый ла, ул безнең сүзне тотса, аннан да файда килмәсә, болары тагын каныгыр бит.

Фәхретдин. Казанда хажга баручы юк түгелдер. Үзезнең хәзрәттән бәйнә-бәйнә бәян кылдырып, Әхмәди абзыйларны Себергә жибәрүләрене, Миннисаны урыска сатуларыны, Садри абзыйны төрмәдә утыртуларыны, Куян авылы хәзрәтен үлек күмгән өчен Себергә жибәрүләрене — барсыны да языйк. Аңарга да ышанмасмы? Вәзирләр мәжлесен корсын да тыйсын моны! Биләргә чиркәү салганда ник бик тиз хәлифә падишаһ кырык мең гаскәр куйгач, песи булдылар?

Сәлимжан. Шулай да итик. Хәлифәсенә дә, падишаһына да прашения бирик. Берсе булмаса, берсе булыр.

Әхмәтжан. Һәммәсенә бит акча кирәк. Менә бит өч атна йөрдем, минем дә бит, жәмәгать, йортым-жирем, бала-чагам бар. Казанына да бар, Уфасына да бар. Теге Петербургка барса, санатына да бүләксез булмас.

Гыймади. Булсын! Бөтен йортны сатармын да бирермен. Алла исәнлек бирсә, угланнар, мал табылыр, актык атларыңызны сатыңыз, балаларыңызны сөтсез калдырып, актык сыерларыңызны сатыңыз, юлы булса, шуны булдырыңыз! Менә, угланнар! Әле сез яшь кеше, белмисез. Менә мин көне-төне үлем көтәм. (*Ыңгыраша.*) Әллә кайчан үләргә вакыт йиткәнне беләм. (*Жылаган тавыш белә.*) Урыс каберенә күмелмәс өчен Алладан, Газраилга сабырлык бир, диеп ялварам. Яшем сиксәнгә йитте, Аллага шөкер, Аллага шөкер, мөселманлыктан аерылмадым, Аллага шөкер, нинди вакытта да — көчләп

---

\* *Хәлифә падишаһ* — Төркия хәлифәсе.

чиркәүгә алып барганда да, көчлөп сасы суга чумырганда да «Алла» сүзен онытмадым. Шуның өчен кыйнадылар, таладылар, бөтен йорт-йирне бөлдерделәр — мин чыдадым. Шуларны энә үзем өчен генә түгел, угланнар, барыңыз өчен дә кылдым. Инде үлем көненә килдем, кабер якасына бастым. Бер — Алладан, икенче, сездән [сорыйм], мине урыс мазарлыгына күмдермәңез! Миңа үләр алдыннан мөселман каберенә күмелеп, газиз баш көннөрне Корьән тыңлап, рәхәтләнеп ятарлык ясаңыз! Угланнар, сиксән ел яшәдем. Бала-чага үстердем; юл кунагыны борып жибәрмәдем; кеше малына жинаять итмәдем; үлем түшәгендә тынычланырга, Газраил белән юлыкканда мөселманча юылып, мөселманча женазам укылып, мөселман каберенә күмелергә ышанасым килә шул. Жаным тәнемдә вакыт кертә алмаган чиркәвенә минем жансыз-нисез тәнемне өстөрөп илтеп тыгар диеп куркам шул. Алла! Алла! (*Біңгыраша.*)

Кызлар жылыйлар.

Әхмәтжан (*сикереп торып, бабайга барып*). Чү, чү! Ни булды?

Гыймади дәдә мичкә таба ава. Аның авызыннан күбекләр чыга. Балалар тагын кычкырып жылый. Зөләйха чаршау артыннан чыга. Бөтен өй асты өсткә килә. Ирләр, торып, Гыймади бабайны күтәрәп сәкегә салалар.

Мәхбүбә (*янына утырып, кулы белән тотып*). Ут кебек яна.

Әхмәтжан. Башына суык сулы тастымал куеңыз! Беренез хәзрәткә барыңыз! Карт кешенең бары бергә. Алла сакласын! (*Сибгатулла чыгып китә.*)

Сәлимжан. Тиз йөр.

Әхмәтжан. Мостафа, син хәзрәт килгәнчә белгәненче укый тору кирәк иде.

Мостафа. Безнең белгән инде, Аллаһе Тәгалә үзе кабул итсен.

Карчык (*балаларга карап*). Үз эченездән «Колһу-алла» укыңыз! Энә бабаңыз ничек авырайды. (*Үзе авызын селкетә. Мостафага ишарә кылып, утырырга күрсәтә. Ул, утырып, авыз эченнән Корьән укырга тотына.*)

Бөтен өйне курку баса. Авыр тынлык белән өй тула. Пауза.  
Чалмадан, чапаннан хэзрэт, аның артыннан Сибгатулла керә.

Хэзрэт. Әссәламе галәйкем!

Халык. Вәгаләйкем әссәлам!

Сәлимжан. Хэзрэт, бабай авырып китте.

Әхмәтжан. Исәнмесез, хэзрэт?

Башкалар да. Исәнмесез, хэзрэт?

Хэзрэт. Аллага шөкер, исәнме, Мәхбүбә абыстай?

Мәхбүбә. Биргәнәнә шөкер, хэзрэт, биргәнәнә шөкер. Гөнаһ жыеп торабыз әле, хэзрәтем!

Хэзрэт (*бабайның башын тотып*). Машалла! Машалла! Яна. (*Бисмилла әйтәп йөзәнә өферә. Бабай күзләрен ача. Башкалар тик торалар.*)

Бабай (*һәмәсенә дә карап*). Уф Алла!

Хэзрэт. Гыймади агай, бала-чаганы куркыткансың!

Гыймади (*ыңгырашып*). Вақыт, хэзрэт, вақыт! Ризык бетмәгәнгә әле дә тордым. Күптән вақыт. Уф Алла! (*Ыңгыраша.*) Әллә ни, хэзрэт, суда йөзгән кебек булып киттем. Шуннан ни булганын белмим.

Мәхбүбә. Бөтен йөзәң тир чыкты.

Гыймади (*ыңгыраша*). Бөтен тәнем яна, теләм кибә, су биреңез! (*Зөләйха суга чыга. Гыймади тагын селкәнә башлый. Авыр гына.*) Тунымны салдырыңыз! (*Ирләр тунын салдыралар. Зөләйха су кертә. Мәхбүбә юрган белән өстен яба. Хэзрэт башын тотып тора.*) Менә, хэзрэт, Әхмәтжан шатлыклы хәбәр белән кайтсын да тынычлап үлим диеп өмет итеп тора идем. Рәхмәт, бик күп йөргән. Теге, хэзрэт, безгә ул көнне күрергә Алла язмагандыр, ахры, ул шатлыкны күрергә безгә насыйп булмагандыр, ахры. Картайгач, хэзрэт, күнел нечкәрә икән! Актык туемның үз йортымда, дустым-ишем арасында, имам, мөөззиннең хозурында булуыны күрәсем килгән иде, угырланмаенча, качмаенча (*үзе жылый*), Алла диеп үләсем, Алла диеп жан бирәсем килгән иде. Кеше кебек, хэзрэт, минем женазам да мәсҗед алдында, олуг-кечек хозурында укылып, бабайлар каберенә күмеләсем килгән иде. (*Туктап торып, жылаган тавыш белән.*) Мин, хэзрэт, Василий түгел, мин, хэзрэт, Гыймадин! (*Бөтен кешеләр берберсенә карашалар.*)



Хэзрэт. Әлхәмдүлиллаһ, әлхәмдүлиллаһ, Гыймаддин ага!

Гыймади. Әлхәмдүлиллаһ, мин мөселман!

Хэзрэт. Бик беләм, Гыймаддин ага, бик беләм. Дин өчен әллә никадәр мәшәкәт, зәхмәт чиктең, әллә никадәр мыскыл күрдөң. Сиңа, Алла теләсә, Аллаһе Тәгалә дин юлында сугышкан сәхәбәләр савабыны язар. Китап әйткән: дин юлында зәхмәт чиккәннәр газилар белән бергә кубарлар, хэзрәте Хәмзә разый Аллаһе ганһенең ливасы\* астында булырлар, дигән. (*Һәммәсе баш селкәләр.*)

Гыймади (*ыңгырашканнан соң*). Ишеттеңезме, угланнар?

Һәммәсе. Ишеттек, Гыймади дэдә, ишеттек!

Гыймади. Ишетсәңез, шул юлдан аерылмаңыз! Нинди көчләсәләр дә, газиз динездән, бабаларыңызның диненнән аерылмаңыз. Дөнья дәүләтенә, дөнья ләззәтенә алданмаңыз! Ир гомере — бер көн. Үтә дә китә. Ахирәт — мәңгелек. Ахирәтне югалтмаңыз! (*Зөләйха жылый. Аның артыннан балалар жылый.*)

Хэзрэт. Әлхәмдүлиллаһ, Гыймади агай, һәммәсе ихласында, һәммәсе шәригать юлында. Нинди авырлыкларны да күзгә алмыйча мәсҗедтән калмыйлар, балаларны мәдрәсәдән чыгармыйлар. Мостафа угылы, Сибгатулла әнесе, Гыймади агай, иң тырыш шәкертләрем.

Кешеләр. Хэзрэт, үзең рәхмәт инде. Олуг башыңны кече итеп, балалар өчен тырышасың, авырлыкларыңнан курыкмыйча, безне башкалардан аерып йөртмисең.

Хэзрэт. Миңа, жәмәгать, һәммәңез дә бер. Әхмәтжан белән Мөхәммәтжан арасында, Сибгатулла белән Төхфәтулла арасында аерма юк. Китап әйткән: «Мән калә ля илаһе илля Аллаһе фәһүә мөслимү», — дигән. Кайсымызның Аллага якын икәнлегезбез Аллаһе Тәгаләнең бер үзенә генә мәғлүм. Миңа урядник, аларга мәҗлескә барсаң, Коръән укысаң, указыңны алырмын, ди. Мин ничек мөселман кешенең үтенеченә кайтарыым?

Гыймади. Рәхмәт, хэзрэт!

---

\* Лива — байрак.

Мәхбүбә. Рәхмәт, хәзрәт, рәхмәт!

Гыймади (*ыңгыраша. Юрганын өстеннән ташлан*). Хәзрәтем! Бик зур йомышым бар!

Хәзрәт. Кулдан килгәнне, Алла теләсә, эшләрбез.

Гыймади. Хәзрәтем! Дөнъяда бик күп гөнаһ эшлэгәнмен. Аллаһе Тәгалә кичерсен! Актык бер телөгем бар, хәзрәтем! (*Ыңгыраша. Теле тотлыга башлый.*) Менә, хәзрәтем! (*Жылый. Балалар жылый. Ирләр дә кайсылары күзләрен сөртә.*) Өемнән женазамны алып чыгып, мәсжед капкасы төбөндә женазамны укып, мөселман каберенә күмсәнә!

Мәхбүбә (*тезләнеп, жылаган тавыш белә*). Хәзрәткәем! (*Балалар да кычкырып жылый.*)

Хәзрәт (*аптырап калып*). Ул бит, Гыймади агай, мөселман берлә кяферне Аллаһе Тәгалә үзе аера. Кяфер каберенә мөселман күмелсә, фәрештәләр мөселман каберенә күчерә, дигән.

Гыймади (*жылан*). Алланың рәхмәте киң, хәзрәтем! Әле, хәзрәтем, бу поп урыс авылына иттереп күмдерә икән, диләр. Ай хәзрәтем! Күңел бик рәнжи шул. (*Зөләйха кычкырып жылый.*)

Мостафа. Гыймади дэдә! Хәзрәткә дә авыр шул. Ул да бит ил кешесе.

Гыймади. Юк, хәзрәтем! Сиңа авырлык булуны теләим. Ләкин, хәзрәт, күңел шул баш кичләрдә, атна-кичләрдә минем дә жаным шунда булсын иде, минем дә жаным шундагы бала-чаганың Коръәннен тыңлап шатлансын иде, дим... Ай хәзрәтем!

Мәхбүбә. Ай хәзрәтем! (*Хәзрәт күңеленнән әллә ни уйлаган кебек тора.*)

Сибгатулла. Хәзрәтнең дә дустан дошманы күп, указын алдырырлар.

Хәзрәт. Бик күп мәшәкәт чиктең. Мәсжед карты булып гомер үткәрдең, Гыймади ага, ярый, сиңең женазаңны васыятеңчә кылып, мөселман каберенә күмдерермен.

Гыймади. Рәхмәт, хәзрәтем! Рәхмәт, хәзрәтем! Аллаһе Тәгалә сигез оҗмахның ишекләрен ачык кылсын!

Мәхбүбә. Рәхмәт, хәзрәт, рәхмәт, рәхмәт! Без моңлыларны сөендергән өчен Аллаһе Тәгалә сиңа ахирәт

шатлыкларын бирсен! (*Хәзрәтнең кулын алып үпмәкче була. Хәзрәт бирми.*)

Һәммәсе (*аякка торып, кул багълап*). Рәхмәт, хәзрәт!

Гыймади. Бу шатлыкны күрермен диеп уйламаган идем. Мин хәзер, угланнар, атасының куенында йоклыг торган бала кебек, көлә-көлә үләм. Мин хәзер, угланнар, барыңизны да хәзрәткә тапшырып, сезнең өчен дә тынычлап жан бирәм. Хәзрәтем! Боларның аталары бул, дәдәләре бул! Боларга тугры юлны күрсәт! Әүвәл Алла, аннан соң син, хәзрәт!

Хәзрәт. Дин юлыны күрсәтү безнең вазыйфабыз, Гыймаддин ага. Әлхәмдүлиллаһ, Аллаһе Тәгалә безгә шундый зур бер вазыйфа муеныбызга салды. Кимчеләкләребезне үзе кичерсен! (*Карт тагы тына. Кешеләр тик торалар.*)

Хәзрәт (*Сәлимжанга*). Андый-мондый эш булып китсә, бер кешедән дә сорамыйча барыңыз да кабер казыңыз! Башкасы минем эшем.

Кешеләр. Рәхмәт, хәзрәт, рәхмәт!

Мәхбүбә. Хәзрәтем! Угылым Әхмәт бик авырып тора ласа. Әле әнисе, бик жөдәткәч, бишеккә салды. Берәр генә төкереп йибәрмәссеңме икән? Зөләйха, ал әле!

Хәзрәт. Юк, Мәхбүбә абыстай, йокысыннан уятмаңыз! Өстенә генә төкерим! Бу соң әле минем Галинең яшьтәшеме?

Мәхбүбә. Белмим, хәзрәт! Казлар суйганда дүрт яшь тула.

Сәлимжан бишекне хәзрәткә китерә.

Хәзрәт. Шул шул! (*Бишеккә карап.*) Сиңа шәкерт булырга вакыт житкән, син авырып ятасың. (*Өшкерә. Халык тик тора. Өшкереп бетергәч, дога кыла да Зөләйха, сандыкны ачып, Мәхбүбә әбигә сөлге бирә. Мәхбүбә әби хәзрәткә бирә.*) Рәхмәт, Мәхбүбә абыстай, рәхмәт! (*Гыймади агай карап тора. Ыңгыраша.*)

Гыймади (*хәзрәт өшкереп бетергәч*). Хәзрәт, мине дә өшкерсәң!

Хәзрәт. Ярый, Гыймади ага, ярый. (*Хәзрәт өшкергә тотына.*)

Менә шул арада бер жегет килеп кереп: «Поп килә, поп килә!» — диеп кычкыра. Балалар еглашырга тотыналар. Кешеләр куркып китәләр. Зөләйха, су өстенә каплаган төре тактасын алып, почмакка куя, ирләрнең Сәлимжаннан башкасы кәләпүшләр-рен мич башына ыргытып, яланбаш калалар. Мостафа ыштан кесәсеннән крестен ала. Хәзрәт һаман укуында дәвам итә. Поп, алды-артлы өч казак килеп керәләр. Алар артыннан берничә татар киemenдә яланбаш кешеләр килеп керәләр.

Поп (*ул исе китеп, аннары ачуланган тавыш белә.*) Бу ни бу?

Ул кызу-кызу Гыймади дәдәнең янына килеп, аны чукундырмакчы була. Ике кулыны жәеп, Мәхбүбә әби, аның янында Зөләйха, попның юлын кисәләр. Кызлар акырырга тотына. Шул арада, хәзрәт өшкереп бетереп, догага кулын күтәрә.

Поп (*аяк тибеп*). Бу ни бу? Бу ни бу? Мин сезне казаматта черетермен!

Хәзрәт, попның тавышын ишеттермәс өчен, догасын кычкырыбрак укый; хәзрәт белән кешеләрнең бик күбесе кулларын күтәрә, поп борылып карый башлагач, барысы да кулларын төшерәләр.

Поп (*аптырый, кычкыра*). Мулла, ник монда килдең? Мин сине Себергә жибәрттермен!

Хәзрәт. Аллаһе әкбәр! (*Йөзен сыйный да.*) Гыймади ага! «Ля иляһе илля Аллаһе Мөхәммәд Рәсүлуллаһ!»\* диген! (*Гыймади айтә.*)

Поп (*тагы сикерергә тотына. Урыныннан торган муллага каршы килеп*). Син ник котыртасың? Син ник христиан өенә кереп, Коръән укыйсың?

Мулла. Болар — мөселман!

Поп. Христиан!

Мулла. Мөселман.

Гыймади (*ыңгыраша-ыңгыраша*). Мөселман! Ля иляһе илля Аллаһе Мөхәммәд Рәсүлуллаһ.

Мәхбүбә.

Зөләйха.

Башкалардан бер-икесе.

} Мөселман!

Поп. Мөселман?! Мин сезне Себердә черетермен, төрмәдә киптерермен. Мин сезне өйрәтермен, башка юл

---

\* *Ля иляһе илля Аллаһе, Мөхәммәд Рәсүллаһ* — Алладан башка илаһи юк, Мөхәммәд аның илчесе.

белән өйрәтермен.

Тегеләр. Без мөселман, без курыкмыймыз... Без — мөселман!

Поп (*бакырынып, сикереп*). Христиан!

Мулла (*авызына керегән кебек*). Мән калә ля ила-  
һе илля Аллаһе фәһүә мөслимү — бу хәдис! Ахмак,  
аңладыңмы? (*Попның өстенә килеп.*) Аңладыңмы?

Поп аптырап тора. Һәммәсе аягүрә баскан. Зөләйха белән  
Мәхбүбә кулларына табагачлар тотканнар.

Карт. Ля иляһе илля Аллаһе... (*Сузып әйтә.*)

Пәрдә төшә.

## ИКЕНЧЕ ПӘРДӘ

Зур йорт. Сәхнәнең сул тарафында каралтылар. Уң тарафында  
капка. Сәхнәгә каршы өйләрнең ишеге күренә. Йортта такталардан  
тәбәнәк озын утыргычлар ясап ирләр, егетләр утырганнар.  
Аларга каршы якта бик күп хатыннар, кызлар. Ирләрнең  
дә, хатыннарның да бик күбесе яшьләр. Барысы да бәйрәмчә  
киенгәннәр, тирә-юньдә әллә никадәр балалар. Пәрдә ачылганда  
йиргә жәелгән аш урынын ике уртача хатын жыеп маташа. Скрип-  
кәне көйләү тавышы берлә пәрдә күтәрелә. Бер яшь ир берлә бер  
яшүсмер зур чиләктән савытларга салып ирләргә бал өлөшәләр.  
Көзгә, кояшлы жылы көн. Балалар арасында Зөләйханың ике  
кызы кулларына бер малайны тотканнар. Пәрдә ачылгач та, бал  
өлөшүчә утырган бер егеткә савыт күтөрөп барып:

Яле, кода! (*Егет ала.*)

Егет. Ай-ай, Әхмәди, апасы матур чыктымыни?

Әхмәди. Чыкты шул! Әллә син дә өйләнеп жибәрә-  
сеңме? Балдыз бар бит. (*Кызлар көлешәләр. Икенче  
жегеткә бирә.*)

Беренче егет. Рәхмәт, Әхмәди кода. Менә элгәре  
музыкантка бир.

Габдери. Без гел монда, син безне кайгыртма.

Икенче егет. Яле, Габдери, уйнап жибәр әле.

Габдери. Чү, ашыкма, өшкерим әле. (*Бал өлөшү  
дәвам итә.*)

Беренче егет (*эчеп бетереп*). Әмма шәп тә икән!  
Бөтен тамыр буйларыннан йөгәрде.

Габдери (*бетерен*). Миннесафа абызтай ясадымы, Әхмәди?

Беренче егет. Кем ясаса да ясады. Безнең эш аны тикшерүдә түгел, син эч тә эч.

Халык. Шулай, шулай.

Икенче егет (*кызларга карап*). Ай, кодачалар да бигрәк тә асыллар икән! Карасана шул кодачаның буена! (*Берсенә күрсәтә. Кызлар арасында хәрәкәт. Көлешәләр.*)

Кодача. Әй мэхәббәтсез!

Икенче егет. Мэхәббәтсез булса, хәзрәттән өшкертермез. (*Мыгын сытыргалый.*)

Беренче егет. Яле, бик моңаеп киттек, Габдери, әйттер әле.

Габдери. Ашыкма, өлгерерсең әле.

Беренче егет. Ашыгам шул, беләмсең, бу туй бит! Туй! Әнә кодачалар биергә тора!

Бармак шартлаталар. Кызлар көләшәләр. Кешеләр күбәя, хатыннар, кызлар, балалар һаман килә бара, балны эчәләр.

Егет (*йырлый*).

Ай-һай дигән әй-й тавышка...

Сандугачлар качай... камышкай...

Алай шул, болай шул, чакыргачдин килдек шул,

Матур булгач, сөйдек шул.

Син булмасаң, ул булыр...

Салма башларыңны... сагышка!

Матур шул кодачам, зифа шул кодачам,

Кодачамны күралмасам, төннәр буге саташам...

Бер егет. Йөз яшә! Синең исәнлеккә! (*Әчеп иибәрә.*)

Жырчы егет. Кодача исәнлегенә! (*Кызлар көләшәләр.*)

Габдери уйнап иибәрә. Ул әүвәлге көен уйный, бары да тыңлап торалар. Уйнап бетергәч:

Бер егет (*Габдеригә*). Өздең, абзыкаем, үзәгемне!.. Әллә ниләр уйлаттың... Вақыты килер әле... (*Кызларга карап.*) Безнең урамда да бәйрәм булыр. Бик боры-

ныңны күтәrmә! (*Йырчы егеткә.*) Йә, абзыкаем, жыр-  
лап йибәр! (*Скрипкә уйный, егетләр кушылалар.*)

Сусадым, жаный, сулар кайда —

Дәрья суларында юк файда...

Әллимсең, бәллимсең —

Газиз гомерләреңне жәллимсең?

Беренче егет. Бас, Мәфтүха, син басмасаң, мин  
басам.

Бар егетләр. Инде безгә... күрешү кайда... (*Кыз-  
ларга таба кулларын бутыйлар.*)

Төшләрөмдә күрсәм — шул файда...

Әллүки, бәллүки...

Сагынып жырлыйм, жанеки.

Габдери көйне үзгәртә, аның артыннан скрипкә дә үзгәрә.

Ай жаным, жан дустым,

Синең өчен мин үстем.

Жандым, беттем, киптем, көйдем —

Синең өчен, жан дустым.

Бер егет. Шулай! Шулай! Рәхмәт, туган!

Балчы. Яле, эчеп йибәреңез! (*Бар да эчәләр.*)

Икенче егет. Әйдә, Габдери, уйна! (*Габдери уй-  
ный.*)

Йырчы егет:

Минем бәгырем түзалмый,

Өметләрен өзәлмый,

Сыкрый-сызлый картаядыр,

Үз дигәнне әйталмый.

Алма пешсә — аллана, үтә пешсә — баллана.

Сөйсә сөйсен егет үзе,

Кызлар сөйсә — назлана.

Егетләр. Шулай! Шулай! (*Кызлар арасында пыш-  
пыш кына сүзләр ишетелә.*)

Йырчы егет:

Жаным, жаным, жантирәк,

Жаным, сиңа ни кирәк?

Жаным жарып бирер идем —

Сине сөяргә кирәк.

Миңа каршы ник бактың?

Ник әлек сүз каттың?

Йөрөгемә ут яктың,  
Керәшен дип, утка аттың.

Кызлар арасында зур хәрәкәт. Алар бер-берсенә карашалар.  
Егетләр арасында да хәрәкәт.

Беренче егет. Икенче көй, икенче көй! Туй, егет-  
ләр, бу, туй! Туй, туй!

Икенче егет. Туйда эчмәсән, кайчан эчәрмез, сал,  
егет! (*Эчәләр.*)

Габдери озын бер көй уйный. Тагы теге егет йырлый:

Мәдрәсәдә мин булдым — китап Коръән мин күрдәм.  
Кайный түгел, яна йөрәк — (*кызларга карап*) сиңең  
өчен хур булдым.

Беренче егет. Бию көе, бию көе, егетләр, бию  
көе! (*Бер егет чыгып, кесәдән яулыгын чыгарып,  
биергә хәзерләп. Скрипка бию көенә көйләп; икенче  
егеткә.*) Бу кем?

Икенче егет. Шакиржан. Ул, малай, саташырга  
йиткән, ике ел инде Закир кызыннан өметен өзә алмый.

Биюче егет. Алар безнең халыктан түгелмени?

Егет. Түгел шул. Кыз да бик борынын күтәргән.  
(*Скрипка уйный башлый. Егет бии. Кызларның яны-  
на килеп төрле миналар\* ясый; берәздән соң ул бер  
кызның янына барып.*) Әйдә, кодача! (*Кыз тартына.*)

Егетләр. Йә, Мәрфуга, йә, Мәрфуга!

Мәрфуга. Юк, мин бии белмим.

Егетләр. Йә, Мәрфуга, бие! (*Берсе, торып, Мәр-  
фуганың кулыннан тартып чыгара. Ул чыкмаска  
тели. Кызлар төртәләр: «Чык, чык!» — дип әйтәләр;  
егет берлә кара-каршы биергә тотына.*)

Беренче егет. Уздыра Мәрфуга! Кызы да бит! Бер  
кашык суда йотарсың! (*Биен туктыйлар. Мәрфуга,  
битләрен сөртеп, кызлар янына барып баса.*)

Беренче егет (*торып, бер савыт бал алып, Мәр-  
фугага әйтеп бирмәкче була. Мәрфуга алмый*). Эч,  
эч! (*Кызлар да: «Эч!».* Мәрфуга аз гына эчә.)

---

\* *Миналар* — хәрәкәтләр мәгънәсендә.



Беренче егет. Уздырды түбән очлардан, шулай, Мәрфуга!

Икенче биюче. Мин кодача берлә биим, яле, кодача! Әйдә инде, кодача!

Кодача. Мин белмим, мин белмим.

Егет. Йә инде, Мәсрүрә, безнең Куян авылын оятка калдырма!

Кодача. Белмим, белмим.

Балалар да сикереп биергә хәзер торалар. Тагы бии башлылар. Шул арада Сәлимжан вә башка — беренче пәрдәдәгә кешеләр килеп керәләр. Биючеләр бии. Яңа килгәннәргә бал бирәләр.

Икенче биюче (*кодачаны кулыннан тотып чыгара*). Белгән кадәре йитәр. (*Бии башлылар.*)

Икенче егет. Шулай, шулай, ай кодача, әллә икенчегә алыиммы үзеңне, карасана буйларына! (*Кызлар көләр. Бию бетә. Алар туктагач та, балалар һаман биеп маташа.*)

Беренче егет (*чыгып*). Йә, Сәлимжан абзый, берне әйттереп жибәр әле. Баядан бирле сине көтәмез.

Сәлимжан. Минем бит, егетләр, вакыт үткән. Аннан, беләмсез, безнең кайгылы көннәр...

Беренче егет. Юк, юк, Сәлимжан абзый, бу туй бит, бу туй! Гыймади бабай яхшы кеше иде, Алла үлгәч тә урынын жәннәттә кылсын! Туйны онытырга ярамый; йә, Сәлимжан абзый, йә!..

Өй хужасы. Сәлимжан, Сәлимжан, дисез. Тамакны азрак майлаңыз әле, майсыз кашык авызны ерта, диләр. (*Бал бирә.*)

Сәлимжан (*эчен*). Мин бит, егетләр, картайган инде, башта да ул түгел.

Икенче егет. Минем башта да... Сәлимжан абзый... Инде туй бу! (*Бераз исергән.*) Янган йөрәкне салкын бал берлә сүндерәбез монда... Йә, Сәлимжан абзый, йә...

Сәлимжан. Алай булса, «Тәфкилеф»не уйна әле. Акрын гына уйна.

Габдери уйный башлый. Сәлимжан жырлый.

Беренче егет. Ай, абзыкаем, өзде үзөгемне! Габдери! Бию көе! Бию көе! (*Габдери бию көөнө күчө.*)

Бер егет (*чыгып, кызлар янына барып, бер кызын кулыннан тотып*). Эйдә, Зәйнәп, эйдә...

Зәйнәп. Юк, юк, мин бии белмим.

Кызлар. Бар, бар!

Егетләр. Эйдә, Зәйнәп, эйдә. Йә, Зәйнәп, безне ары яklar алдында кимсетмә, эйдә! Йә, Зәйнәп!

Зәйнәп. Юк, юк, мин белмим. (*Чыкмый.*)

Габдери (*бию көе уйнаган көөнчө*). Белмисеңмени?

Зәйнәп. Юк! (*Егет башын иеп утыра башлый.*)

Башка егетләр. Бии, бии!

Егетне төртеп чыгаралар. Кызлар арасыннан бер кыз үзе килеп чыга. Икәү биергә тотыналар. Бик кызу биеп торганда азан әйтә, музыка да, биючеләр дә туктый. Биюче балалар гына әйләнеп маташалар. Азан тавышы ишетелә. Дога кылалар да тагы бию башлана...

Беренче биюче. Яшь килен кайта, яшь килен!

Һәммәсе бергә. Аяклары төкле булсын!

Яшь килен капкадан яңы чиләк-көянтәле су күтәреп керә, аның артыннан житкән кызлар, хатыннар. Хатыннар арасында Зөләйха да бар.

Балалар. Яшь килен су юлыннан кайтты, су юлыннан! Яшь килен!

Беренче егет. Монда, яшь килен! Монда, яшь килен!

Бары да. Монда, монда! (*Кызлар, хатыннар куллары берлә бутыйлар. Бер егет яшь килен янына барып әллә нәрсә сөйли; Габдери бию көе уйнарга тотына. Зөләйханы ике яктан ике кыз чорнап ала. Ул угылыны кулына күтәрә. Акрын гына атлап, яшь килен килә. Ул килеп йиткәч, бөтен кешеләр:*) Төкле аяк берлә, яшь килен! Яшь килен!

Беренче егет. Йә, яшь килен, биеп жибәр!

Яшь килен. Бик кызу уйный!

Габдери сирәкләтә. Яшь килен биергә тотына. Бию арасында ерактагы кыңгырау тавышы ишетелә. Халык һаман үзен-үзе оныта бара.

Һәммәсе бергә. Шулай, шулай, яшь килен! Яшә!  
Төкле аяк белә кил!

Шул арада кыңгырау бик якынлаша. Ул туктый. Балалар урамга таба карыйлар. Халык һаман аңламый. Капкадан поп, становой биш-алты стражник, бер-ике урыс килеп керәләр. Тегеләрне күргәч, балалар чыр-чыр итеп качалар. Габдери туктый. Хатыннар, кызлар читкә чабыша. Ирләр урыннарыннан торалар. Кайсылары кача, кайсылары урынында басып кала. Килгәннәр вәкарь белән генә сәхнәгә кереп басалар да тик карап торалар. Озын гына пауза.

Поп (*становойга*). Мин әйттем бит!

Становой. Кая староста? Хәзер табып китереңез!  
(*Берничә кеше йөгерәшәләр.*)

Становой. Бу ни бу?!

Бер кеше. Безнең авылның Сибгатулланың энесе  
Куян авылыннан Шәйхулла кызыны алды да шуларның  
туе.

Поп. Туй? Туй? (*Становойга.*) Мин әйттем бит!

Становой. Өстәл чыгарыңыз монда!

Кешеләр, акрын гына, бал савытларыны-фәләннәренә жыялар.  
Балалар, хатыннар сәхнәнең кырыеннан гына куркынып карап  
торалар.

Становой (*утырып*). Хәзер монда Василийны,  
аның хатыны Марфа Васильевнаны, Митрофанни алып  
килегез.

Бер кеше. Василий?.. Ул үлде.

Поп. Үлде? Ничек үлде?

Сәлимжан. Ятты да үлде.

Поп. Ничек үлде? Кем күмде? Ник мине чакыр-  
мадыңыз?!

Сәлимжан. Кем күмсә дә күмде...

Бер кеше. Бүген, Аллага шөкер, жидесен үт-  
кәрдек.

Поп (*становойга*). Әйттем бит мин, болар берлә  
башкача кирәк дип! Бу туй кем туе? Чакыр монда  
шуларны! (*Бер кеше дә селкенми тора.*)

Становой. Сезгә әйтәләр! Чакыр монда шуларны!

Сибгатулла (*чыгып басып*). Бу безнең туй!

Поп. Сезнең туй? Ә... Кайда ниях укытгыңыз?..

Сибгатулла. Без әле туй ук итмәдек, бу әле... болай гына... Туйдан сезне калдырмабыз... Бездә татар гадәте буенча гына...

Поп. Татар гадәте буенча... Мин сезгә татар гадәте күрсәтермен! (*Күкрәгенә значок таккан бер кеше, бүрегенә алып, становой алдына килеп баса.*) Староста нигә килми?

Становой. Староста?

Староста. Шул, гаспадин пристав!

Становой. Хәзер бер минутта Василий, аның хатынын, ничек аның исеме?

Бер кеше. Мәхбүбә.

Становой. Тфү, черт! (*Кәгазьгә карап.*) Марфа Васильевнаны, Митрофанны, Дмитрийны, Павел Егоровны, мулланы алып кил.

Староста. Василий үлде.

Становой. Кем күмде?

Староста. Мин белмим, мин ул көнне шәһәрдә идем. Менә кияве, шуннан сораңыз.

Сәлимжан. Мин күмдем!

Поп. Син ничек күмдең?

Сәлимжан. Кабер казыдым да күмдем! Васыяте буенча күмдем.

Староста чыга, бер кеше — доносчы башыннан бүреген алып килеп баса.

Становой. Сиңа ни кирәк?

Доносчы. Василийны мулла күмде. Боларның туен да мулла итте. Сибгатуллаларның угылларын да мулла укыта. Василийның зиярәтен дә беләм. Теләсәңез, күрсәтермен!

Поп. Мулла монда килдеме?

Доносчы. Килде, чалма берлә килде. Ниях укыды. Корьән укыды. Бүген Василийның жидесендә дә Корьән укыды. Барсына да бара. Мәдрәсәдә балаларны укыта. Мәсҗедтә намаз укыта, иман өйрәтә.

Поп (*становойга*). Яз, яз!

Становой (*яза, доносчыга*). Синең исемең ничек?

Доносчы. Әхмәт Мөхәммәтшин.

Поп. Син болардан түгел?

Доносчы. Юк, түгел, түгел, мин чын мөселман, чын!

Становой. Беттеме?

Доносчы. Тагы менә, ваша благарудия, бояр кырыннан көлтә урладылар дип, минем өстән үрәтник язу куйган иде, шуны бетереп булмасмы? Пажалысты, барин, пажалысты, бәтүшкә!

Становой. Кит, кит. *(Теге акрын гына чыга.)*

Поп. Балаларны мулла укыта. Боларны барсын да жыеп алмый булмас.

Староста килеп керә.

Староста. Мин хәзер десятникларны жибәрдем. Мәхбүбә абызтай авыру. Мин бара алмыйм, ди.

Сәлимжан. Ие, ул авыру, йөри алмый.

Поп. Мулланы китермәдеңезме?

Сәлимжан. Кирәк булса, китереңез.

Становой *(Сәлимжанга)*. Син кем?!

Поп. Бу — Митрофан.

Становой. Ә алаймы? Кил монда! *(Урядниклар янына киләләр.)* Василий авырганда батюшканы благославить итүдән син тыйдыңмы?!

Сәлимжан. Мин түгел, үзе тыйды. Мин, диде, мөселман, мөселман булып үләм, диде.

Поп. Әһә! Ул крестить ителгәнме? Син ителгәнме?

Сәлимжан. Юк! Ул да, мин дә мөселман!

Становой *(попка карап)*. Моның белән сөйләп торырга да тиеш түгел, анда полициядә сорарлар! *(Стражникларга.)* Ал шуны! *(Ике стражник Сәлимжанны тотып алалар.)*

Сәлимжан. Мине ни дип тотасыз? Мин законга каршы килгәнмени?

Становой. Менә күрсәтермен мин сиңа законны!

Урядниклар. Тик тор! *(Камчылары белә бутыйлар.)* Әллә никадәр кеше килеп керә.)

Староста. Менә килделәр.

Становой. Марфа кайда?

Староста. Зөләйха, Зөләйха!

Зөләйха *(кереп)*. Ни бар?

Становой. Син кем?

Зөләйха. Минме? Минем сиңа бик кирәгем бармыни?

Становой. Сораганга жавап бир!

Зөләйха. Зөләйха.

Становой. Зөләйха, син татармы?

Зөләйха. Әлхәмдүлиллаһ, дин исламда!

Поп. Моны монастырьга жибәрергә кирәк, мин архирей белән сөйләштем. Алыңыз. (*Зөләйхананы тотып алмакчы булалар. Зөләйха кача башлый. Стражниклар тотып китерәләр.*)

Становой. Максим, Федор, Захар — бары да мондамы?

Берничә кеше (*башларын салып*). Бары да монда.

Становой. Менә сезне барыңызны да исправник чакырган, сөйләшәсе бар, ди. Аңладыңызмы?!

Сибгатулла. Ни өчен соң, господин пристав? Без, Аллага шөкер, налогын түлибез, ил хезмәтен итәбез, күрше-күләнгә зарар китермибез, менә старостадан сораңыз.

Становой. Анда баргач белерсез. (*Стражникларга.*) Алыңыз! (*Тегеләр тота башлыйлар.*)

Бер кеше (*чыгып*). Господин пристав! Бу бит закунсыз жиір түгел. Син боларны ник аласың? Алуыңнан купия бир.

Становой. Тик тор, сиңең эшең юк!

Теге кеше. Юк! Минем эшем! (*Кесәсеннән бер медаль чыгарып кия.*) Мин падишаһка тугрылык белән 25 ел хезмәт иттем! (*Аяк тибеп кычкыра.*) Син не смей мине мыскыл итәргә! (*Өстенә килә.*)

Становой. Кит моннан! (*Стражникларга.*) Алыңыз шуны!

Аның артыннан тагы берничә кеше керә.

Берничә татар (*килеп*). Тукта, сабыр ит!

Теге кеше. Сабыр ит — бу закунсыз йирмени? (*Моны үз кешеләре алып чыгып китәләр. Поп бер кәгазь чыгарып становойга бирә.*)

Становой (*старостага*). Мулла кая?

Староста. Мулла намазда. Минем хәзер падишаһка дога кыла торган вакытым, башка вакытта килермен, дигән.

Становой. Хәзер алып кил! Бер минут тотма. Максим, бар староста белән мулланы алырга! (*Китәләр. Становой кәгазьгә карап.*) Захар!

Бер мөселманча киенгән кеше. Мин.

Становой. Синең ике угылың бар икән, берсе Петр, берсе Федор. Шуларны быел батюшкага укырга итәргә хәзерлә.

Теге кеше. Минем байлыгым юк, йорт-йир карарга кирәк.

Поп. Муллага укытырга бар. (*Халык тавышланьырга тотына. Бер кешегә.*) Петр, синең Мария исемле бер кызың илә Василий исемле бер угылың бар икән. Шуларны батюшкага укытырга китер.

Теге кеше. Минем андый укырга барырга балаларым юк. Алар үзем күк мужик булырлар, аларга уку кирәкми.

Становой. Күп сөйләмә, хәзер китер! (*Балалар арасында тавыш чыга. Капкадан әллә ничә кеше килеп керә. Шулар арасында табагачка таянган Мәхбүбә әби дә бар.*) Максимов! (*Бер кеше дә дәшми.*) Максимов! (*Читтәге кешеләр әллә нәрсә сөйлиләр.*)

Әхмәтжан (*становой алдына басып*). Господин пристав, господин пристав!

Становой. Ни бар?

Әхмәтжан. Болар барысы да батюшканың кляузыгына, аның сүзенә ышанып йөрмәңез. Безнең падишаһка биргән прашениямез бар.

Становой. Мин аны белмим. Мин ни кушсалар, шуны эшлим. Менә монда унсигез бала бар икән, аннары ике житкән кыз — ул балаларны школага озатыңыз. Озатмасаңыз, мин барыңызны да арестовать итәм. Ике кызны монастырьга жибәреңез. Берсе Марфа, берсе Федосья.

Әхмәтжан. Мәйлең, без аны эшли алмыймыз!

Сәлимжан (*стражниклар кулыннан котылып*). Ул кыз түгел, хатын! Минем хатыным!

Зөләйха. Мин кыз түгел, хатын, минем балаларым да бар. (*Становойның янына килеп басалар.*)

Поп. Кыз, кыз! Минем метрикада никяхы язылмаган.

Сәлимжан. Господин пристав, ул минем хатын. Ун елдан бирле минем хатын.

Поп. Юк, юк! Ул кыз, менә мин бик матур жених таптым. Элгәре монастырьда тәүбә кылсын, аннары кияүгә бирербез.

Сәлимжан (*Зөләйханы кулыннан тотып*). Мин бирмим! Мин бирмим! Үтерәсең булса, үтер. (*Становойга*.) Закуның булса, үтер!

Капкадан яшь кенә кеше чабып килеп керә дә становойның алдына басып:

Кеше. Ни эшлэгән Федосья?

Становой. Син кем?

Кеше. Мин мөселман!

Становой. Синнән русча сорыйлар. Син кем? Ни кычкырасың? Әй, стражник! (*Стражниклар килеп тота башлыйлар.*)

Теге кеше (*карышып*). Мин Федосьяның ире. Син минем хатынымны алмакчы буласың, хәләл хатынымны алмакчы буласың! (*Стражникларның куллартынан ычкынып, өстәлгә куллары берлә сугып.*) Мин авызыңны жимереп бетерермен! (*Тавыш күтәрелә.*)

Мәхбүбә әби (*килеп басып*). Йә, мине ник чакырдың? (*Табагачка таянган. Становой аны күрөп куркып китә.*) Йә, мине ник чакырдың?

Становой. Син кем? (*Аны күп кеше чорнап алалар. Халык улый.*)

Мәхбүбә әби. Белмәгәч, ник чакырасың? (*Попка табгачны бутан.*) Әй йөзе кара, әй кара йөз!

Әхмәтжан. Акрын, Мәхбүбә абызтай, акрын!

Становой (*стражникларга*). Алыңыз шуны, алыңыз! (*Берсе килеп тота башлый, бер егет юлыны бәйли.*)

Егет. Бәйләнеп кара, кабыргаларыңны санарсың!

Читтән бер тавыш. Нәрсә көтәбез инде? Үлем бер, жәмәгать, безне көчләп чукундырмакчы булалар ич! Әй, егетләр!

Бер кеше. Юк, юк, туктаңыз!..

Мәхбүбә әби (*попка*). Йә, йөзең кара, ник чакырдың?! (*Зөләйханы стражниклар арасында күрөп.*) Сиңа ни булды тагы?



Зөләйха. Менә тоттылар. Монастырьга итәбез, диләр. *(Еглый.)*

Мәхбүбә әби *(попка каран)*. Синме шулай иттең, кара йөз?! *(Попка табагач белән суга. Стражниклар аны тотып алалар.)*

Становой. Бир кирәген! *(Стражниклар кыйнарга тотыналар.)*

Балалар арасында еглаган тавыш ишетелә. Бөтен кеше жыелып попны, становойны кыйнарга ябышалар. Тавыш, кычкырыш зурая бара. Бер-ике мәртәбә мылтык тавышы ишетелә.

Пәрдә төшә.

## ӨЧЕНЧЕ ПӘРДӘ

Бер рус өе. Дивар буйларында озын, тар утыргычлар. Ишек буенда зур гына сәке. Почмакта төрле зурлыктагы кәгазьләр берлән зиннәтләнгән тәреләр; тәреләр алдында шәм яна. Пәрдә ачылганда сәхнә буш. Тыштан чиркәү кагуы гына ишетелә. Зөләйха килеп керә. Ул иләгән тун кигән. Башына кара яулык бәйләгән. Өйгә кергәч тә, бишектәге баланы карый. Өйгә караңгы төшеп килә; өй шәм яктысы белән аз гына яктырган. Ул өстен-башын чишенә дә лампа кабыза. Тәре алдындагы утны өреп сүндерә. Эскәмиягә утыра да, муенындагы крестны чыгарып, почмакка күтәреп бәрә.

Зөләйха. Ләгънәт төшсен! *(Туктап уйланьп тора; торып «Әгузе бисмилла» әйтәп.)* Йа Рабби! Кичер гөнаһларымыны! Йа Рабби, кичер! Үзең мәгълүм, көчләнгәннән генә кылам. *(Өй уртасында кулын догага күтәргән көенчә.)* Ярлыка, Раббем! Ярлыка! Мин гөнаһлыны ярлыка! *(Кычкырып жылый.)* Ике елдан бирле... *(яшенә карлыгып)* шул кяфер белән зина кылып торганымны ярлыка! Ике елдан бирле синең гыйбадәтең урынына чиркәүгә йөрүемне ярлыка! Ике елдан бирле хәрам икмәк ашавымны ярлыка! *(Кычкырып.)* Ярлыка! Бер Ходаем, ярлыка! *(Тагын үкереп-үкереп жылый.)* Минем хәсрәтемнән анам үлде. Мәрьям ананың\* күз яше хөрмәтенә ярлыка! Кичер гөнаһ-

---

\* Мәрьям ана — Гайсә пәйгамбәрнең анасы.

ларымны! Каф тавыннан зур, дәрья суыннан күп булган гөнаһларымны кичер! Газиз балаларымнан аердылар, иремне, тол иремне казаматка тыктылар. Яшь урынына кан түктерделәр. Раббем! Үзең шаһит, Раббем! Үзең шуларның жәзасын бир! Кырларына боз яудыр! Терлекләренә үлэт йибәр! Балаларына жәбер сал! Сал, Раббем, сал! *(Акырып жылый-жылый тәрәзәләрне пәрделәр белән каплай; сандыгыннан бөти алып үбеп кия; намазлык алып жәя, шуның өстенә утыра да кулыны күтәрәп дога кыла башлай. Элгәре акрын гына, тора-бара куәтләнгәннән-куәтләнеп жылай.)* Адашканнарға юл күрсәтүче, сусаганнарға су бирүче, ачларга икмәк бирүче, кил! Кил! Кяфер кулында тоткарлыкта, кяфер түшәгендә зинада торучы Зөләйханы коткар! Коткар! Юлыны югалткан кемсәгә юл күрсәтүче, ач бүрегә жим бирүче Ильяс! Кара урыс, кара кяфер арасында адашкан Зөләйхага юл күрсәт! Күрсәт! Күрсәт! *(Кычкырып жылай.)* Хатыннарны карый торган, ятимнәргә ана була торган, үксезләргә ата була торган, мөселман гаскәренә суда күпер була торган, корыда кала була торган гаиб ирәннәр шул баласыз калган анага, ирсез калган толга, дин дошманына кол булган хатынга ярдәм ит, ярдәм ит, ярдәм ит! *(Кычкыра.)* Бөтен әүлиялар, бөтен пәйгамбәрләр, дин юлында шәһид булган бөтен мөселманнар, еглый-еглый күзләре беткән, агарга яше кипкән шул хатынга шәфагатьче бул, бул! *(Тагы жылай, үкереп-үкереп бик озак жылай; берәз сабыр иткән көенчә.)* Мин монда, урыс өендә, кара урысның түшәген бүлештем. Балаларым, белмим, кайдалардыр, атасыз-анасыз сөрөнәләр. Кем белсен... бәлки, капчыклар асканнардыр да хәер сораша торганнардыр... Бәлки, әллә кемгә хезмәтче булганнардыр да кичен жеп жегерли, көндөз бала карый торганнардыр... Сукыр анам, угылсыз, кызсыз калган анам, бәлки, урамнан урамга, йорттан йортка теләнеп йөри торгандыр... Ирем, хәләл ирем, әллә кайларда... кош очып житмәс жирләрдә богаулы аягы белән чалдыр-чолдыр таш кисә торгандыр... Мин монда! Мин монда урыс тоткарлыгында! *(Уйланып торып.)* Алла һәр эшне күрә, һәр яхшылыкны, һәр

начарлыкны белә; һәркемнең күңелен сизә, ул һичкемне онытмый, һичбер нәрсәне хәтереннән чыгармый. Гөнаһ шомлыгыбыз беткәч, безгә дә рәхмәтен ирештерер, ирем белән кавыштырыр, балам-чагамның янында картайтыр, карт анама үлем түшәгәндә авызына су салырга насыйп итәр. Язмышны күрми хәлең юк. Болытлы көннең бер аязы да булыр әле. Без дә кеше кебек үзезез теләгәнчә укып, теләгәнчә үсеп, теләгәнчә үлеп гомер итәрбез әле.

Тыштан дөбөрдәгән тавыш ишетелә. Зөләйха, бик тиз торып, намазлыгын яшерә. Ишектән Петр кереп килә. Ул исерек.

Петр (*селкенә-селкенә*). Мин килдем, мин! Беләсең, мин кем? (*Селкенә-селкенә почмакка таба бара. Кулыны төртенергә күтәрәп, утның юклығын күрәп.*) Кайда, кайда, дим? (*Егылыр-егылмас утыра. Өстәлгә сугып.*) Мин азау тешләреңне суырырмын. Мин, беләмсең, кем? (*Өстәлгә сугып.*) Мин синең сасы татарың түгел. Әй, Марфа? Марфа, дим! (*Зөләйха дәшми. Петр, торып, Зөләйханың янына килеп, кул күтәрәп.*) Ник дәшмисең? Ник дәшмисең? Сугармын да көл итәрмен!

Зөләйха. Сук! Сук!

Петр. Ә-ә, алаймы? Алаймы, йомшадыңмы?.. (*Көлеп, кулыннан тотып, кочакламакчы була. Зөләйха төртеп жибәрә. Петр аз гына жыгылмый. Петр кулын күтәрәп килеп.*) Татарыңны сагындыңмы? Сасы, черек! (*Аяк тибеп кычкыра.*) Як шәмне! Як димен! Әй, Марфа, Марфа, аракы китер!

Зөләйха. Үзең бар, йөз өсте белән кит!

Петр (*тагы янына барып*). Ә-ә? (*Сугып жибәрә, Зөләйха егылып китә; Петр барып тагы кыйнарга тотына.*) Дуңгыз! Хәерче!

Зөләйха (*кычкырып*). Алла!

Петр. Ә, Алламы, Алламы? Менә синең Аллаң, мәнә Аллаң!

Зөләйха. Үтерә, үтерә! Караул!

Тыштан тавыш ишетелә, ишектән бер карт урыс, ике маржа, алар артыннан бер [яшь] урыс килеп керәләр.

Карт урыс. Дурак! Кеше үтерәсең! *(Хатыннар барып ябышалар, Петр һаман кыйнавында дәвам итә. Зөләйха кычкыра. Карт урыс, аерып алып, Петрны читкә илтөп утырта. Башы-күзе канлы көенчә, Зөләйха икенче якка барып утырып жыларга тотына.)* Дурак! Кеше үтерәсең! Себергә китәсең киләмәни?

Петр. Ул кешемәни?! Ул — эт! Ул — татар эте! Мин аның измәсен измәсәм... *(Торып, тагы бармакчы була; маржалар кычкырына башлылар; карт урыс тотып утырта. Петр Зөләйхага.)* Аллаң ярдәм иттеме? Ә? Мин күрсәтермен Аллаңны! *(Маржалар Зөләйха янында башларын селкеп торалар.)*

Карт урыс *(Петрга)*. Оялырга кирәк! Праздник булды исә урамны тутырып сугыш чыгарасың. Мин членга әйтермен! Хатынын үтерә диярмен.

Петр. Ул минем хатыным түгел. Ул — татарныкы. Ул ник шәм яндырмаган? *(Маржалар карашалар.)* Ул ник миңа аракы китермәде?

Яшь урыс. Яндырсын! Ул ничек алай шәм яндырмый ала? Бу татар авылы диеп беләмәни? Ныграк, Петр, ныграк! *(Петр тагы йөгереп барып сукмакчы була. Зөләйха тагы кычкыра, карт урыс Петрны жибәрми.)*

Маржалар. Үзебез күрдек, бүген чиркәүгә барды. Син эчеп йөрисең.

Петр. Барса, ул анда чукунамыни?! Ул эченнән гел усаллыгында, ул Алласын күңеленнән чыгармый. Төнлә торып намаз укый.

Яшь урыс. Син йомшак, Петр. Мин аңарга ничек динне мыскыл итәргә өйрәтер идем.

Зөләйха. Мин мыскыл итмим.

Маржалар. Алай булгач, ник татарча гыйбадәт кыласың? Ник?

Карт урыс. Ул татарга күрә татарча гыйбадәт кыла. Син аны урыс диеп белдеңмени? Поп талап алып кияүгә бирү белән генә дин бетә диеп белдеңмени?

Петр. Күрсәтермен мин динне! Татар эте! Гомеремне әрәм итте. Минем яныма ятмый. Мин өйрәтермен! Захар, әйдә берәрне кагып әле. Дөнъяның асты өсткә килсен! *(Тора башлы.)*

Карт урыс. Нәрсә кагасың? Ату житмәс диеп белдеңмени? Әллә бөтен йорт-жирне эчеп бетерергә телисеңме?

Петр. Мин кайгыдан эчәм. Хатының хатын булмагач — эчәрсең. Ул мине кешегә дә санамый. Бөтен көнетөне теге татар ире тугрысында уйлый. Татар эте! (*Тагы торып сукмакчы була. Карт жибәрми. Петр жыларга тотына.*) Поп мине әрәм итте, ул: «Петр, син Марфаны ал, мин сине ташламам. Архиерейдән сорап мин сиңа наград алдырым, балаларыңны укытырмын, поп булырлар, ашап кына ятырсың», — ди. Ятты!.. Көне көн түгел, төне төн түгел. (*Кулыны сугып.*) Мин сине өйрәтермен! (*Карт урыс Петрны илтеп яткыра. Өй тын кала.*)

Яшь урыс (*Зөләйхага күрсәтә*). Аны монастырьга жибәергә кирәк. Рус авылында татарча гыйбадәт кылдырып торырга... Ансыз да бу елда ягъмуры булмый, вакытында жиле булмый. Барсы да асты өсткә килде.

Карт урыс. Минемчә, иренә кайтарып жибәергә кирәк. Кешене көчлөп дингә кертеп булмый.

Маржа. Ничек, ничек, ул бит чуқынган?

Карт урыс. Чуқынса, аны көчлөп чуқындырганнар. Ул һич тә татарлыгын онытмас. Мин аны аңлыйм. Мин Польшада бунт вакытында полякларның көчлөп католик ясаган бер кызны күрдем. Еглаганына полковный командир чыдый алмады.

Маржа. Мескен!

Карт урыс. Монда Марфа да шулай. Ул да еглый. Һәркем үз динендә торырга кирәк. Көчлөп урыс итеп булмый, көчлөп татар итеп булмый. Болар бары да юк эш. Безнең поп кына чыгарды. Алхирей алдында күзгә кермәкче була. Благочинный булмакчы була. (*Петр мышнарга тотына, маржалар бер-берсенә карашалар. Карт, торып, Зөләйхага.*) Син, Марфа, тагын кыйнаса, миңа кер, мин членга әйтермен.

Бары да чыгалар.

Зөләйха, акрын гына, аяк очы белән генә басып, кулын-башын юа. Акрын гына өстәлгә ашъяулык жәеп, аш урыны хәзерли. Аш ашый. Өйдә Петрның мышлау тавышы, тышта жылнең ыжгыру тавышы ишетелә.

Зөләйха (*тәрәзәне ачып карап*). Нинди буран! Аллам! Юлдагыларга ярдәм бир! Мескен Сәлимжан бу суыкта нишли икән? Яисә якмаган казаматта катып ята торгандыр, яисә Себер юлларында шакыр-шоқыр туңып, авыр богауны өстөрәп, арестант чикмәне белән йөри торгандыр. Әхмәтжан абзый, Тимержан абзый, Мостафалар, белмим, нишлэгәннәрдер... Бәлки, кем белсен, хәзрәт мескен, карт хәзрәт, каядыр... Аны да казаматта черетә торганнардыр. Бер Ходаем ярдәмче булсын! Ике ел булды. Ике ел уен түгел. Беркемнән хәбәр алганым юк, беркемнән! Былтыр бер кырыктарт-мачыдан гына әни сукурайганны ишеткән идем. Ул да имеш иде. Әллә нинди түрәләрнең килеп соравыннан гына, Петрның исерек вакытта мыгырдавыннан гына Сәлимжанның казаматта икәннен белдем...

Тәрәзә шакыйлар. Зөләйха сискәнеп китә. Ул тәрәзә янына бара да тик тора. Тагы тәрәзә шакыйлар.

Зөләйха (*пәрдәне ачып, акрын гына*). Кем бар? Тыштан. Юлчы! Бик туңдым. Йылынып кына чыгарга кергәнә.

Зөләйха. Син кем?

Тыштан. Алла кунагы. Сиңа зарарга килмәдем. Бик туңдым. Ишек ач, тизрәк ач!

Зөләйха (*аптырап*). Бу тавыш таныш кебек күренә. Әллә авылдан берәр кеше... (*Петрга карап торып.*) Йокла әле, йокла! Дүн! (*Тәрәзәгә.*) Хәзер, ачам! (*Ишеккә барып, акыртын гына ачып чыгып китә.*)

Ерактан гына сөгәткә чиркәү сукканы ишетелә. Берездан соң Зөләйха, аның артыннан толып кигән, карга буялган бер татар — Габдулла керә.

Габдулла. (*Өйнең уртасына килеп басып, өйне карап бетереп, Петрны күрсәтеп*). Бу иреңме?

Зөләйха. Әйе. Әйдә, чишен, туңгансың!

Габдулла. Туңарсың! Икенде алдыннан чыккан идем. Исәбем белән иртәгә иртә намазын ишан хәзрәткә оеп укырга иде. Алла язгач, менә кайда кунарга тугры килде. Юлдан яздым, киләм, киләм — очы юк. Өмет

беткән иде. Әллә кайда ут күренде дә юлсыз-нисез тугры төштем. Ул бу авылның тегермәне икән. Миңа төнне кунарга рөхсәт булыр бит? (*Үзе Петрга карый.*)

Зөләйха. Кунарсың, кунарсың. Ул исерек, берни белми, самавыр куйыйммы?

Габдулла. Улсы синең изгелегең.

Зөләйха (*самавыр куя башлый*). Син кайдагы?

Габдулла. Мин ерактан, бик ерактан.

Зөләйха. Алай да кайдан?

Габдулла. Чистай диеп ишеткәнең бармы, шул яктан.

Зөләйха. Бар, ник булмасын, кайсы авылдан?

Габдулла. Туган авылым Әмин авылы, укыган авылым Дүртөйле, тора торган авылым Чишбаш. (*Габдулла чишенеп бетереп, толыптарын салып, килеп утыра.*)

Зөләйха (*самавыр янында*). Кәсебең нәрсә?

Габдулла. Алла ни кушса, шуны эшлибез. Иләктән чиләккә, чиләктән иләккә. Хәзер ишан хәзрәткә барам. Син кайдан болай татарча беләсең, әллә син керәшен кызымы?

Зөләйха. Беләм инде шунда, менә син дә беләсең бит.

Габдулла. Мин, әлхәмдүлиллаһ, үзем мөселман.

Зөләйха. Бәлки, мин дә мөселманмын. (*Габдулла башын селкеп, бармагы белән Петрга төртеп күрсәтә. Зөләйха кызара да берәздән соң.*) Мине көчләп алдылар, Син Әминнән булгач белә торгансың, безнең авылны Карга, диләр, мин Гыймади кызы.

Габдулла (*исе китеп*). Син Зөләйха?

Зөләйха. Әйе, Зөләйха!

Габдулла. Хәзер шуның белән разый булып тора-сыңмы?

Зөләйха. Разый булмасаң, ни эшлисең, язмыш шулай булгач?

Габдулла (*башын селкеп*). Син Зөләйха, ә?

Петр йокы арасында әллә нинди тавышлар белән ыңгыраша.

Зөләйха. Акрынрак, уянса, сугыш чыгарыр. (*Габдулла янына килеп утырып.*) Син безнең авылда күптән булдыңмы? Минем әнине күрдеңме? Минем кызларым

кайда, беләсеңме? (*Габдулла Петрга борылып карап тора.*) Ул йоклый. Курыкма! Тизрәк сөйлә. Ике елдан бирле бер хәбәр алганым юк, бер хәбәр!

Габдулла. Күрдем, күрдем. Мин хәзер тугры сезнең авылдан. Әниң бик сәламәт, күзе генә бетте. (*Зөләйха күзләрен сөртә.*)

Зөләйха. Кызларым?

Габдулла. Кызларың? Алар да сәламәт. Алар өчен кылмаганны калдырмадылар. Бөтен авылны тентеделәр. Алар кул-күз житәрлек, ерак түгел.

Зөләйха. Исәннәр?

Габдулла. Исәннәр, туп кебек тәгәрәп үсәләр.

Зөләйха. Угылым?

Габдулла. Угылың? Угылың бит юк. Аны бит монда — синең яныңда тора, диләр.

Зөләйха (*яшен сөртеп*). Алай булгач аны әллә кайда олактырганнар инде. Монастырьга жибәргәннәрдер. (*Петр тагын әллә нинди тавышлар чыгара. Габдулла туктый. Зөләйха, акырттын гына торып, самавыр хәзерли.*) Сәлимжан нишләде?

Габдулла. Сәлимжан казаматта! Син соң бер дә белмисеңмени?

Зөләйха. Кайдан белим соң, абзыкаем, алып киткәч тә, өч-дүрт көн бербуйдан аттан атка күчереп чаптылар. Чаптылар да монастырьга итеп тыктылар. Анда тугыз ай тоттылар. Кылмаганнарын калдырмадылар. Ач та тоттылар, кыйнадылар да, үгетләделәр дә. Иртә чиркәү, кич чиркәү, әле дә ничек гакулдан язмадың, диң... Тел белмим, сөйли алмыйм, кая киттем, ни булдым. Берсен дә белмим. Шуннан соң менә шуңарга бирделәр. (*Габдулла башын селкеп тора.*) Тора торган жирем кай жир, безнең авыл кай жакта — һичберсен белмим. Былтыр бер кырыктартмачы килгән иде. Шунда гына әниң исәнлеген белдем. Аның белән сөйләтмәделәр. Кайдан белим? Зинһар, сөйлә, мин киткәч ни булды? (*Самавырны хәзерләп.*) Сөйлә!

Габдулла (*Петрга күрсәтеп*). Мин моңардан шикләнәм.

Зөләйха. Юк, юк, ул дүнгән. Сөйлә, зинһар, ни булды?



Габдулла. Теге сугыштан өченче көнөндә үк кырык казак белән исправник килеп авылны басты.

Зөләйха. Аны беләм. Шул көнне бит мине ындырдан, салам астыннан табып алып озаттылар.

Габдулла. Менә шуннан сорау башланды. Өйгә алып керәләр дә өсте-башы тетелгәнчә камчы белән яралар. Иң әүвәл Гыймади дәдәне чакырдылар. Аннан Әхмәтжанны. Мин [үз] күзем белән күрдем, чыгарып каравылга биргәндә, Әхмәтжанның теле юк иде, диделәр. Казаматка озатканда юлда үлде. Мескен, Алланың рәхмәтендә булсын, бик күп зәхмәт чикте. Аннары әллә кайдан тотып, Фәхрәтдинне китерделәр. Аны камчы белән кыйный-кыйный битләре чиләнеп беткәч, — беләсең сезнең авылның Мифтах солдатны, — ярый, шул кереп исправникка бик каты бәйләнде: «Син монда кеше үтерергә килгәнмени? Падишаһның «Һәркем үз динендә торсын» дигән указы бар, мин Санатка язам!» — дип бик гайрәтләнде. Теле телгә йокмый. Теге дин дошманнарының күнәлләренә Аллаһе Тәгалә курку салды. Шуннан соң берәм-берәм Сәлимжанны, Мостафаны, Сибгатулланы чакырдылар. Аларны да кыйнадылар кыйнавын да, ул чикле түгел, ди. Менә һәммәсен каравылга биреп... (*Зөләйха жылый-жылый тыңлый.*) бетергәч, исправник: «Мулланы китереңез! Мулланы!» — диде. Ул вакытта мин дә анда идем. Халык жыелып йитте. Шул арада хәзрәт өстеннән, шул ук авылның бер затсызы бар икән, исемен белмим, шул кереп, Гыймади агайны мөселман каберенә күмде, дип, исправникка сөйләгән икән. Халык шуның кирәген бирмәсенме! Руслар һаман хәзрәтне чакыралар. Хәзрәт килми. Менә ил картлары китте. «Хәзрәт! Булмый инде, әйдә кил!» диделәр. Хәзрәт килде. Мескен мәрхүмә абыстай да калмады.

Зөләйха. Абыстай үлдемәни?

Габдулла. Үлде, кайгысыннан үлде. Менә хәзрәтне эчкә чакыралар, халык бирми: «Менә монда чык та соравыңны ал!» — диләр. Ахырда чыкты. Бер якта руслар, бер якта халык. Хәзрәт, әле дә күз алдымда басып тора, аппак чалмадан, чапаннан. Теге якта казаклар, казаклар... Исправник килеп чыкты: «Синме мулла?

Ник халыкны котыртасың?» — ди. Хэзрэт каушамаенча: «Әлхәмдүлиллаһ, мин мулла, әлхәмдүлиллаһ, ислам дине өйрәтәм», — ди. Мифтах солдат тылмачлык итә. Түрә тагы: «Ник бунт чыгарасың, ник котыртасың?» — ди. Хэзрэт тагы: «Мин котыртмыйм, мин дин өйрәтәм, әмере мәгъруф\* һәрбер мөселманга фарыз», — ди. Түрә тагы: «Ник христиан Василийне өенә килеп котыртгың, ник христиан өендә Коръән укыдың?» — ди. Хэзрэт тагы: «Мин Василийне белмим. Мин Гыймади агайга бардым, ул минем мәсҗед картым, ул мөселман, безнең шәригатьтә мөселман үлгәндә Коръән уку — сөннәт, иман әлка кылу\*\* — фарыз», — ди. Түрә тагы: «Ник син христиан Захар, христиан Василий, христиан Петр, христиан Дмитрийләрне котыртып ислам диненә керттең?» — ди. Хэзрэт: «Алар христиан түгел, мөселман. Шәригать әйтә: «Мән калә ля илаһе илля Аллаһе фәһүә мөслимү», — ди. Аңладыңмы?» — диде. Түрә аптырап калды. Шуннан хэзрәтне каравылга бирергә теләде. Халык: «Бирмибез, ул ат урлаганмыни?» — диеп кычкыра башлады. Шуннан судебный үзенә барырга кушты. Хэзрэт: «Закун сезнеке, барырмам», — диде. Шуннан тегеләрне алып киттеләр. Иртәгесен хэзрэт китте. Ләкин керү белән хэзрәтне тотып япканнар. Кыйнау-кыйнамауларын белмим, ләкин өч айдан соң хэзрәт үлде. Сезнең бөтен халык сөйли, хэзрәтнең яткан зинданының өстендә нур балкып тора икән, ди.

Зөләйха. Мескен!

Габдулла. Кайгысыннан абызтай да үлде. Хәзер мәхдүмне мулла итәргә телеләр. Ләкин теге түрәләр, атасына охшар диеп, каршы киләләр, ди. Аннан берәмләп-берәмләп сезнең ишенең барсын да алып бетерделәр. Хатыннар качып бетте. Әхмәтҗанның бер кызын монастырьга жибәргәннәр, диләр. Сине алып киткәннең икенче көнне русларны күреп куркуыннан Сибгатулланың хатыны суга төшеп үлде. Судның әле һаман да очы чыкканы юк. Теге поп дүрт ай хастаханәдә яткан, диләр. Ул хәзер әллә кая күчеп киткән инде.

---

\* Әмере мәгъруф — шәригать кушуы.

\*\* Иман әлка кылу фарыз — иманны искә төшерү тиеш.

Зөләйха. Менә, ник мине эзләмиләр, дим, ул ничек икән. Угылым шулай югалды алай булса?

Габдулла. Югалды. Кызларыңны Иделнең аръягында, бер-ике атна гына әле күрдөм.

Зөләйха. Бер-ике атна гына. Исәннәр? Сәлимжан, Сәлимжан, Сәлимжан мескен, ни булды инде, ни булыр?

Габдулла. Дошманнар Себергә йибәрергә диләр дә, Аллаһе Тәгалә ярдәм итмәсә әле. Йорт-йир бетте. Һәммәсенә дә йортлары ташландык булып калды. Үлөт кәргән диеп белерсең.

Зөләйха. Мин нишлим? Мин гомерем буге шунда торырымны? (*Бишеккә күрсәтә.*) Менә тагы балам булды, ни эшлим, Алла эше...

Габдулла. Сабыр ит, сеңлем, сабыр ит! Хәзер болай булды инде. Без бит синең үзеңне югалттык. Мин йөрмәсәм, инде мин йөрмәсәм! Хәзрәт тәбәррек әйтте\*, Габдулла, бу эшине сиңа багышладым, диде. Бөтен тирә-күрше авылыны кыдырдым. Урысын, татарын сорамаганын калдырмадым, сорадым. Әллә нинди хәбәрләр чыкты. Берсе сине Оренбурда күрәп кайттым дип сөйләде. Бик һәйбәт тора икән, ди. Әниң анда, белешеп-сорашып, Куян авылыннан күчеп килгән Хәмидулла абзыйга хат яздырды. «Юк» дигән хәбәр килде. Аннан берсе, кемдер шунда, сине урыс боярында тора, бөтенләй чуқынган, мине танымаганга салынды, татар, татар диеп мыскыл итте, диеп сөйләде. Менә эзеңне хәзер күрсәтте. Идел аръягы савыт-сабачы бер татар Чирмешән базарында безнең авылның ат белән сату итүче белән бер өйдә кунганнар. Шул, сүз иярә сүз чыгып, безгә бер урыс кереп кунды, шул безнең авылда бер татар хатыны бар диеп әйтә, дигән. Менә ничек бит таптык.

Зөләйха. Алай булгач, син мине белеп килдең?

Габдулла. Мин, ялгыш булмасын диеп, сезнең авылдан бер-ике үттем инде. Синең суга барганыңны күрәп, аяк атлавыңнан Мәхбүбә абыстайга охшаттым.

---

\* *Тәбәррек әйтү* — фатиха бирү, изге эш дип белдерү.

Зөләйха. Әй мескеннәр! Әй мескеннәр! Мин монда  
жәфа чиктем, алар миннән биш артык чиккәннәр. Инде  
мин нишлим? Коткар мине бу тоткарлыктан, коткар!

Габдулла (*Петрга күрсәтә*). Тс!

Зөләйха (*карап торганның соңында*). Юк, юк.  
Мин нишлим?

Габдулла. Менә мин әниенә күрәп сөйләшим.  
Хәзрәттән фатиха алыым, аннары карарбыз. (*Акыртын  
гына.*) Сәлимжаннарны шул көндә казаматтан качы-  
рырга газәпланалар, Алла морәдымызга йиткерсә,  
озын юлга китәргә тугры килер. Хәлифә падишаһка,  
урыс-улак житми торган жиргә. Син, сеңлем, сабыр ит!  
Аллаһе Тәгалә сиңа хәзрәти Әюб хатынының савабын,  
фиргавен кызы жәсарәт\* Асиянең савабын язар. Сабыр  
ит, алар күрмәгәндә намазыңны укы! Күңелеңнән Ал-  
ланы чыгарма! Кая, намазлыгың бармы, мин намаз  
укып алыым!

Зөләйха (*тәрәзәләрне каплый, чаршау тартып,  
Петрны чаршау артында калдыра. Габдулла намазга  
хәзерләп*). Мин дә укыйм! Тәһарәт алыым. (*Мич ар-  
тына югала.*)

Габдулла. Мескен, йөрәге янган... Әлхәмдүлиллаһ,  
хәзер таптык. Мин чыннан да күңеле бик каралгандыр  
диеп, котым очкан иде. Шәехләрнең мәдәде\*\* аркасын-  
да, Алла теләсә, хәзер юлга салырбыз. Йа Рабби, мәдәд  
бир! Йа Рабби, кяфер тоткарлыгындагы бөтен мөсел-  
манна азат кыл! Биргәнәңә шөкер. Бу баланы ислам  
диненә кайтарырга миңа насып кылдың, биргәнәңә  
шөкер. (*Зөләйха керә, икәү намаз укыйлар.*)

Габдулла (*намаздан соң*). Аллаһе Тәгалә хәзрәт-  
ләре бөтен мөэмин-мөселманга ике дөнья рәхәте бир-  
сен. Аллаһе Тәгалә кяфер хезмәтендә тоткар булган  
мөселманнарның эшләрен жиңеләйтсен!

Зөләйха. Амин!

Габдулла. Ислам дине өчен зинданда ятучыларның  
күңелләренә күәт бир!

Зөләйха. Амин! (*Үкәрәп жылый.*)

---

\* *Жәсарәт* — батырлык, кыюлык.

\*\* *Шәехләрнең мәдәде* — изгеләр ярдәме.

Габдулла. Ислам дине өчен Себергә йибәрелгән-нәрнең юлларын кыска кыл! Үлгән вакыт иманнарын юлдаш кыл!

Зөләйха. Амин! Амин! (*Жылый.*)

Габдулла. Дошман кулында грифтар булып\* торучыларны, дошман кулында атасыннан, баласыннан, хатыныннан, иреннән мәхрүм булып торучыларны (*Зөләйха кычкырып жылый*) рәхмәтең аркасында кавыштыр! Амин!

Зөләйха. Амин!

Габдулла. Баласыз калган анага, атасыз калган балага, ирсез калган хатынга, йа Раббем, сабыр бир, сабыр бир! (*Зөләйха кычкырып жылый.*) Шул мескен, атасыз, анасыз калган, дошман кулына грифтар булган, баласыннан жөдә\*\*, иреннән мәхрүм булган Зөләйханың эшләрен асат кыл!

Зөләйха. Амин, амин!

Габдулла. Пәйгамбәреңнең хөрмәте, әулияларның кыйммәте өчен шул хатынның күз яшен киптер! (*Зөләйха тагы кычкырып брак жылый.*) Ислам өчен чиккән зәхмәтләр, мәшәкатьләр, кабул итеп, баласына-чагасына, атасына-бабасына, иренә кавыштыр!

Зөләйха. Амин!

Габдулла кул күтәрә. Зөләйха еглаган көенчә кул күтәрә. Ул әһ-әһ диеп еглый. Зөләйха: Амин! Амин! диеп куя.

Габдулла (*дога беткәч торып*). Инде, сеңлем, рәхмәт! Инде мин китим, юл кунагы юлда булуы яхшы. Әниң барып сөенеч бирим. Хәзрәткә барып дәртенче аңлатыйм, синең өчен мәдәд сорыйм. Син инде, сеңлем, сабыр ит! Бу көнгә кадәр чыдагансың. Чыда! Алла теләсә, мәшәехләр мәдәдчез булып. Без сине монда калдырмабыз.

Тәрәзә шакыйлар, Зөләйха куркып китә.

Зөләйха (*Габдуллага*). Чү, тик тор! Күрше-күләндр. Бик явызлары бар. (*Габдулла ишек янына по-*

---

\* *Грифтар булу* — тоткын булу.

\*\* *Жөдә* — аерылган.

*са. Тәрәзәне тагы шакыйлар. Тәрәзәгә килеп, пәрдәне ачып.)* Кем ул?

Тыштан. Суыктан туңып үләм! Алла хакына, жылытып кына чыгар әле!

Зөләйха (*куркып, Габдуллага*). Бу кем тавышы? (*Үзе дер-дер калтырый.*) Зинһар, әйт, бу кем тавышы? Бу тавышны мин ишеткәнем бар.

Габдулла. Бу дошман тавышы түгел.

Зөләйха (*ишек төбөндә*). Минем йөрәгем күкрәгемә сыймый, зинһар, әйт, бу кем?

Габдулла. Мин дә кемлеген белмим, ләкин күнелем тавышның калтыравыннан дустан кеше икәннен сизенде. Аллаһе Тәгалә ярдәмче булсын, мәшәехләр мәдәдче булса, изге булыр, бар. Ач. Озак көттермә! (*Зөләйха, ишеккә баргач, Петрга карый.*) Буласы эш булган, ач! (*Зөләйха акрын гына чыгып китә.*) Бу кем? Әллә ишан хәзрәтнең кәрәмәте белән миңа каршы корылган бер-бер уйны белергә килгән гаиб ирәнме? Әллә минем савабымны көнләп, шул изге эшнә миннән алырга килгән бер дустанмы?

Ишек ачыла. Алдан, чабып кергән кебек, Зөләйха керә. Аның артыннан арестант чикмәне өстеннән тун кигән, астыннан чикмәне күренеп тора торган Сәлимжан килеп керә. Зөләйха өйнең уртасына килеп баса, ул катып кала.

Сәлимжан (*аңа каршы килә дә, берәз карап торгач*). Син, Зөләйха, мине танымадыңмы? (*Үзе тунын чишә. Чикмәне ачыла.*)

Зөләйха. Сәлимжан! Сәлимжан! (*Муенына асыла. Үкерең жыларга тотына. Башыңнан яулыгы төшә, чәчә таралып китә. Сәлимжан, бер сүз дәшимчә, Зөләйханың башың сыйпарга тотына.*) Сәлимжан, Сәлимжан! Син исәнме, бәгырем? (*Үкерең жылый.*) Син исәнме? Сине күрергә Алла яздымыни? (*Габдулла чыгып боларга карап тора.*) Бу көнне күрермен диеп уйламаган идем.

Сәлимжан (*жылаган тавыш белән*). Мин дә уйламаган идем. Үлгәнчә балаларны күрмәм, теге дөньяга бармыйча сине очратмам диеп өметне кискән идем. Алланыкын белеп булмый. Аллага яраган бер эшебез булгандыр. Бу көнгә әле ярдәм итте.

Зөләйха (*янына кысылганнан-кысыла барып*). Син минем ниләр күргәнемне белмисең! Ниләр күрдем?! Ниләр күрдем!.. (*Сәлимжан бик озак үбә дә тагы башын сыйпый.*)

Габдулла (*яннарына килеп*). Менә Аллаһе Тәгаләнең ярдәме, мәшәехләрнең мәдәде аркасында кавыштыңыз!

Сәлимжан (*куркып китеп, Зөләйхадан аерыла*). Кем бу?

Габдулла. Курыкма! Курыкма! Дошман түгел, dust. Хәзер без алга таба карарга кирәк. Без бит монда үз йортымызда түгел, дошман илендә. (*Йоклый торган Петрга күрсәтә.*)

Сәлимжан. Бу кем?

Зөләйха. Бу безнең дустаныбыз, ике ел буена мине эзләп бүген тапкан бер чын мөселман.

Сәлимжан (*Петрга карап тора, әллә нинди бер фикергә килгән кебек, Петрга таба барып, аяк балтырыннан пычак чыгарып*). Жәһәннәмгә жибәрим шул шайтанны!

Габдулла (*каршы чыгып*). Юк, юк, бир пычакны!

Сәлимжан (*бераз карап торгач, пычагын урынына куя да эскәмиягә утыра. Ул бик озак Петрга карап тора да Зөләйхага*). Бу сиңең иреңме?

Зөләйха. Шуңарга көчлөп бирделәр. (*Баш ия дә жыларга тотына.*)

Габдулла. Аларны сөйләргә вакыт булыр. Хәзер безгә китәргә кирәк. Беләсең, Сәлимжан, юл кунагы юлда яхшы. Ай-көн калыкканчы бер мөселман авылына йитәргә кирәк. (*Өстенә күрсәтәп.*) Сиңең бу киең берләң көндөз йөрөп булырлык түгел.

Сәлимжан. Арыдым, аякларым калмады. Төн килдем, көн килдем, ике көн бербуйдан бер локмә капмадым.

Зөләйха (*торып*). Мескен! Самавыр кайнар әле. (*Чәй ясый. Сәлимжан бер кабудә чәйне йотып иибәрә. Зөләйха икмәк, сөт бирә.*)

Сәлимжан. Үтми! (*Селкенең китеп.*) Салулы юлда барган кебек булды. Алла, аякларым!

Габдулла. Өченче көн ычкындыңызмы?

Сәлимжан. Өченче көн иптәшләр чыга алмады,

мин генә бер карак белән. Аның белән дә шул көнне үк аерылыштык.

Габдулла. Куа чыкмадылармы?

Сәлимжан. Төнлә белән ычкынганни сизә алмадылар.

Габдулла. Мәшәехләр ярдәме. Монда кайдан белдең?

Сәлимжан. Баяр урманын кисеп тотылып бер урыс кERGән иде. Бу авылныкы икән. Шул сөйлөгән иде. Йорт-жирен шуннан сорашып белгән идем. (*Пычагын күрсәттеп.*) Менә монда йә чөк, йә бөк ясарга дип тугры килдем.

Зөләйха. Мескен! Мескен! (*Жылый, Сәлимжан сөтне эчә.*)

Габдулла. Бик яхшы. Хәзергә бу көенчә бер эш эшләп булмый. Без синең белән китик. Урын эзлөгәч, ишан хәзрәттән изен\* алгач, Зөләйханы алырмыз. Тор, күрешенез!

Сәлимжан. Син белмисең, абзый, эч яна! (*Күкрәген күрсәттеп.*) Эч яна!

Габдулла. Беләм, беләм, сабыр ит!

Сәлимжан (*Зөләйхага*). Тагы чәй бир! (*Зөләйха чәй ясый.*) Балалар кайда?

Зөләйха. Менә бу абзый, ышанычлы жирдә, ди. Угылың юк, югалды, әллә кая олактырдылар, ди.

Габдулла. Исәнлек булса, бары да булыр.

Сәлимжан. Әби?

Зөләйха. Әни сукурайган, ди. Мин ике ел хәбәр ала алмадым.

Сәлимжан. Ник качмадың?

Зөләйха. Кая? Мин ни беләм? Тугыз ай монастырьда тоттылар. Аннары монда китереп олактырдылар. Тел белмим, юл белмим, кая китим? Көне-төне саклыйлар.

Сәлимжан (*өйдә күзен йөртә, бишеккә күзен төшереп*). Бу да синекеме?..

Зөләйха (*баш иеп, акырттын гына*). Минеке. (*Сәлимжан ашардай булып карап тора, Зөләйха җыларга тотына, яшенә карлыгып.*) Валлаһи газим, гөнаһым юк, көчләделәр... Мин нишлим?! (*Сәлимжан да баш ия.*)

---

\* Изен – рөхсәт.



Габдулла (*бераз туктап карап торгач, Сәлимжанның янына килеп, башын сыйпап*). Әйдә, энем, әйдә! Күрешенез дә, әйдә!

Сәлимжан. Йөрәк яна! Ничек үч алмаенча китим?

Габдулла. Үч алу көне әле килмәгән. һәр эшнең вакыты бар.

Сәлимжан аягүрә тора, ул аз гына егылып китми.

Сәлимжан (*утырып*). Алла! Алла! Аякларым беткән! Мин кая барыйм?

Габдулла. Алла кая кушса, шунда. Озак түгел. Үр төшәргә дә үр менәргә. Бар котыңны жый! Зөләйха, сеңлем, син сабыр ит, бер-ике көн... Күп вакыт үтмәс, аннан соң без сине коткарырбыз.

Сәлимжан (*торып*). Хуш! (*Зөләйха кулын ачып килә. Аны кочаклый.*)

Зөләйха. Минне калдырасызмыни? Минне, мине шул кяфер тоткарлыгында калдырасызмыни? (*Петрны күрсәтеп.*) Шул дин дошманының түшәгене бүлешергә калдырасызмыни? (*Үкереп жылый. Сәлимжан да жылый. Габдулла аның кулыннан тарта. Ул китмәкче була. Ишеккә таба бер атлый, бер туктый. Зөләйха аягына жыгылып.*) Сәлимжан, Сәлимжан! (*Аягын кочаклый.*) Аяк астыңда тупрак булайым. Калдырма! (*Үкереп жылый.*) Калдырма!

Габдулла. Сеңлем, сабыр ит, сабыр ит! Хәзер булмый.

Зөләйха. Юк, юк, минем сабырым калмады.

Сәлимжан аптырап тора. Петр ыңгыраша башлый, йокы арасында: «Марфа! Марфа!» — дип кычкыра. Сәлимжан тагын пычагын ала.

Габдулла (*акрын гына кулыннан тотып*). Тик тор! Бөтен эшне харап итәсең. (*Зөләйха һаман жылый.*) Сеңлем, сеңлем, сабыр!

Зөләйха (*тыңламый*). Сәлимжан, Сәлимжан калдырма! Жаным, калдырма!

Габдулла (*ачуланган тавыш белән*). Юк, сеңлем, юк, син иренне харап итмәкче буласың. (*Сәлимжанга күрсәтеп.*) Бу аяк белән, бу өст-баш белән ул кеше качырырлыкмыни?

Зөләйха. Мине шул урыс тоткарлыгында калдырасызмыни? Минем күргәннәрем житмәдемени? (*Үкереп-үкереп жылый.*)

Сәлимжан (*алга килеп*). Әйдә! Киен! Алла язган эш булмас!

Габдулла. Әй угланнар, әй угланнар!

Зөләйха тунын, катасын алып кия, бишек янына килә дә аптыраган кебек тора.

Сәлимжан. Тиз бул! Тиз бул! (*Зөләйха бишек яныннан китмишә тора.*)

Зөләйха (*сөаль иттереп бишектә карап*). Сәлимжан! (*Сәлимжан борылып карый. Тагы селкенә, бер сүз дәшми.*) Сәлимжан! (*Жылый.*)

Сәлимжан (*дерелдәгән тавыш белән*). Ал! Ал! (*Зөләйха баланы күтәрә, Сәлимжан янына килә. Сәлимжан ишектә таба атлап.*) Алла, Алла, аякларым! (*Бер кулына Габдулла, бер кулына Зөләйха керә, акрын атлыйлар.*)

Габдулла. Шулай, шулай, Алла юлына тугры! Алла ярдәмчез булсын!

Петр ыңгыраша. «Марфа!» дигән сүзе ишетелә. Тегеләр туктыйлар.

Петр (*сикереп торып*). Ә, качарга? Ә, качарга? (*Барып Зөләйханы тотмакчы була, Сәлимжан каршы килеп баса.*) Караул! Караул! (*Сәлимжан Петрның муеныннан тота. Алар сугыша башлыйлар.*)

Габдулла. Йа шәехем, мэдәд, йа шәехем, мэдәд!

Петр егыла. Сәлимжан Петрның өстендә бик озак аның муенын буып торганның соңында читкә китә. Петр һушсыз кала.

Сәлимжан. Жәһәннәмгә кадал!

Габдулла. Йа шәехем, мэдәд! Тиз, тиз, угланнар! (*Зөләйха катыбрак тора.*) Тизрәк, угланнар, тизрәк!

Бар да чыгып китәләр, качалар. Сәхнә озын гына буш тора. Ишек ачык кала. Петр озын гына һушсыз ятканнан соңында һушка килә. Өстерәлеп ишектә барып кычкыра.

Петр. Караул! Караул! Үтерәләр, караул!..

Бераздан бер рус килеп керә.

Рус. Ни булды, ни булды?

Петр. Үтерделәр, татарлар үтерделәр... Будылар үземне... аннары качтылар, качтылар... Куыңыз!.. (*Тора башлый.*) Караул! Караул!..

Рус. Караул!.. (*Петрны торгызып алып чыгып китә.*)

«Караул» тавышы зурая. Чиркәү набат суга. Урамда төрле тавышлар, кычкырышлар. Сәхнә озак кына буш тора. Тавыш якынлаша, кычкырыш. Еглау кушыла. Петр Зөләйханы өстерәп өйгә алып керә.

Руслар, маржалар бергә керәләр.

Петр. Ә, качарга? Татар эте! Качарга! Ә, тагы качасың! (*Сугып жибәрә. Зөләйха егыла. Петр тагы янына барып.*) Тор, татар эте, тор! (*Зөләйха тормый, ыңгыраша. Петр аяк тибеп кычкыра.*) Тор! (*Маржалар шәлләрен селкеп торалар.*)

Руслардан берсе. Шулай, шулай, качмасын!

Петр. Миңа әйтмәсәң, менә становойга әйтерсең! (*Шундагыларга.*) Становойга киттеләрме?

Бер рус. Киттеләр, киттеләр.

Петр. Танык булыңыз, минем акчамны урлаганнар. Сандыктан 25 сум акчамны урлаганнар.

Бер рус. Юкны сөйләмә... Сиңа 25 сум кайдан килсен!

Петр. Кайдан килсен, падишаһтан килгән. Син дә татарларны якларгамыни тагы?

Бер рус (*теге руска*). Син белмәгәнгә катышма!

Поп. Житәр, становойга аңлатырсың. (*Зөләйханы күрсәтеп.*) Моны хәзер болай калдырырга ярамый. Становой килгәнчә каравылга бирергә кирәк.

Петр. Ә-әй, сотский, каравыл куй.

Бер рус. Монда нинди каравыл? Әллә качар диеп куракасызмы? Элгәре төсенә караңыз!

Зөләйха ыңгыраша. Тыштан тавыш ишетелә.

Бер рус. Юк, болай ярамый, сәкегә салыңыз!

Петр. Идәндә дә ятар!

Бер рус. Кулын бәйлә, кулын бәйлә! (*Бер рус жуан сөлге алып кулын бәйли, Зөләйха ыңгыраша. Ике рус, берсе аягыннан, берсе башыннан тотып, сәкегә салалар. Зөләйха катырак ыңгыраша.*)

Бер маржа (*маржалар бар да төртенэлэр*). Монда эш бетте, әйдәңез!

Петр. Сотский! Каравыл куй!

Барысы да чыгалар. Иң ахырдан маржалар чыгалар, алар берберсенә, бер Зөләйхага карап чыгып китәләр. Өй тын кала. Зөләйха тагы ыңгыраша. Менә тагы тыштан Петрның: «Үтер, үтер!» – дигән тавышы ишетелә. Арыш суккан кебек кыйнаган тавыш ишетелә. Шулай итеп шактый озак дәвам итә. Кыйнау тавышы һаман өзелми. Ишек ачыла, тыштан: «Юри кылана, юри дәшми!» – дигән тавышлар килә. Картрак кына бер маржа керә, Зөләйха янына килеп баса.

Маржа (*бераз карап торганнан соң*). Марфа! Марфа! (*Зөләйха ыңгыраша.*) Марфа, Марфа! Марфа! Мескен, нишлэгән! (*Зөләйха күзен ача. Маржа шуны күреп.*) Марфа, Марфа! Марфа!

Зөләйха. Мин кайда? Мин кайда? (*Ыңгыраша.*)

Маржа. Өңдә! Өңдә!

Зөләйха. Өемдә?.. Өем кайда? (*Ыңгыраша.*)

Маржа. Су биримме?

Зөләйха (*ыңгыраша. Үз-үзенә*). Мин кайда? (*Селкенә, тормакчы була, кулын селки алмый.*)

Маржа, суны куеп, Зөләйханың кулын чишә. Зөләйха кулы белән таяна да маржа биргән суны эчә. Су эчкәч, бераз карап тора. Шулар арада тыштан бик нык тавыш ишетелә.

Зөләйха (*теге маржадан*). Анда ни бар?

Маржа. Теге сине урлаган татарны кыйныйлар.

Зөләйха (*селкенеп китә. Сикереп торырга теләгән кебек була, ләкин тора алмый. Бераздан соң үкереп жыларга тотына*). Йа Рабби! Мин башына життем! Мин башына життем! (*Теге маржа бераз карап тора да акрын гына чыга; ишектән тагы тавыш килә.*) Үтергәннәрдер инде мескенне, үтергәннәрдер инде!.. Алла! Алла! Йа Рабби! Ни гөнаһ шомлыгым өчен боларны күрдем? Әй Раббем! (*Кычкырып жылый.*)

Тыштагы тавыш якынлаша. Зөләйха тагы ята. Ишек ачыла. Бер канлы кешене – Сәлимжанны – бер ике-өч рус тоткан килеш килеп керәләр, идән уртасына ташлыйлар.

Петр. Менә кач! (*Руслар тирә-ягына жылыт карап торалар.*)

Берсе. Кирәген бирдек!

Берсе. Сотский, каравыл куй, без тегесен тотарга китәбез. Әй жегетләр, атларны хәзерләңез, тимер сә-нәкләрне алыңыз.

Берсе (*Зөләйхага карап*). Бусы ятамы? Ята, ят! Юк, бик тиз кача алмассың!

Берсе. Әйдәңез, әйдәңез, тизрәк! Татар авылына кәргәнчә артыннан барып житик. (*Чыгалар.*)

Тыштан. Каравыл куй, каравыл куй!

Әй тын кала. Тыштагы тавыш жырагая. Бара-бара бетә.

*Зөләйха (акрын гына баш калкытып, өенә карый. Ыңгыраша-ыңгыраша утыра. Башын сузып карый да канга буялган Сәлимжанны күрә). Сәлимжан! Сәлимжан! (Бик акрын гына, тотына-тотына сәкедән төшә. Сәлимжанга карап тора-тора да, янына тезләнә, үкереп-үкереп жылый. Ыңгыраша.) Сәлимжан! Сәлимжан! Үлмәгән, үлмәгән, үлмәгән! Йа Раббем, ярдәм бир! (Башын күтәрәп үбә-үбә дә егылып китә. Сәлимжан ыңгыраша. Зөләйха торып, су алып килеп, Сәлимжанның авызына кашык белән сала.)*

Сәлимжан (*бер-ике йотым йоткач*). Алла!

Зөләйха (*башын итәгенә алып*). Сәлимжан! Сәлимжан!

Сәлимжан (*күзен ача*). Алла! Алла! Мин кайда?

Зөләйха. Сәлимжан, Сәлимжан, мине танымыйсыңмы?

Сәлимжан (*ыңгыраша*). Су бир, су! (*Зөләйха тагы су бирә. Сәлимжан күзен ачып.*) Мин кайда?

Зөләйха. Оныттыңмыни? Мине танымыйсыңмыни? Мин — Зөләйха!

Сәлимжан (*ыңгырашып*). Эчем, эчем! Шул аягыма нәрсә баскан, алып ташла! (*Зөләйха жылый. Сәлимжан, күзен ачып, Зөләйханы күрәп.*) Зөләйха, синмени? (*Кулын селкетә. Бик авыр сулап.*) Ай, кулым! (*Зөләйха башын күтәрә. Сәлимжан ыңгырашып.*) У-у, эчем, эчем! Ни булды моңар? Сиңа ни булды, сиңа ни булды, Зөләйха? Мин кайда? Казаматтамы? (*Ыңгыраша.*) Син ник монда? Әллә мин саташаммы?

Зөләйха. Бисмилла әйт! Сәлимжан, Сәлимжан, бисмилла әйт! Күзеңне ач!

Сәлимжан (*күзен ачып*). Ни булды сиңа? Сиңа ни булды, Зөләйха? Ник йөзең канлы? Алла, Алла, эчем!

Зөләйха. Син белмисеңмени? Без качтык бит, безне тоттылар, кыйнадылар.

Сәлимжан. Кыйнадылар... Казаматта кыйнадылар... Әхмәтжан абзыйны да кыйнадылар... Фәхретдинне дә кыйнадылар... Хәзрәтне дә кыйнап үтерделәр... Мин кайда?.. (*Зөләйха кычкырып жылый.*)

Сәлимжан (*айныган кебек, күзен ачып торып*). Зөләйха, Зөләйха! Габдулла абзый кайда?

Зөләйха. Качып котылды. Качты.

Сәлимжан. Аллага шөкер икән! Зөләйха! Мин хәзер бабайны күрдем. Син күрдеңме? Ул акбүз атка атланган.

Зөләйха. Бисмилла әйт, бисмилла!

Сәлимжан (*бисмилла әйтә. Ул тагы ыңгырашып*). Зөләйха! Зөләйха! (*Ул тагы күзен өйдә йөртеп, тәрәне күрсәтеп.*) Капла! Капла! Фәрештә керергә куркып тора. (*Зөләйха чүпрәк белән каплай.* Сәлимжан *исенә килеп.*) Зинһар, кил! Кил! (*Зөләйха килә.*) Өшкер мине! Өшкер! (*Зөләйха бисмилла әйтәп өшкәрә.*) Зөләйха! Бир кулыңны! Бир! Мин үләм! Әлхәмдүлиллаһ, рус кулында шәһид китәм. Әлхәмдүлиллаһ, әлхәмдүлиллаһ, Алла! Алла! Эчем! Мин үләм. Мин бу дошманнарның кулынан котылам. Син каласың. Син шулар кулында каласың, Зөләйха, син шулар кулында каласың. (*Ыңгыраша. Зөләйха кычкырып жылай.*) Коткарлык бир! Коткарлык бир! Зөләйха, Зөләйха, мин үләм. Күрсәң, әбидән бәхиллек сора. (*Ыңгыраша.*) Балаларга миңа Корьән укырга куш! Мин урыс каберенә күмелсәм дә, күңелем гел аларда булыр. Минем монда ялгыз калдырмасыннар. Алла! Алла! Бөтен тәнем үземнеке түгел, Зөләйха! Корьән укы! Минем жаным чыкканда, Корьән белән чыксын! (*Зөләйха укырга тотына, үзе үкереп-үкереп жылай.*) Еглама, Зөләйха! Миңа хәзер рәхәт. Тәнем дә

авыртмый, мин хәзер майда йөзгән кебек булдым. Энә бабай иярле ат тотып тора.

Зөләйха (*жылап*). Сәлимжан, Сәлимжан! Синең болай булуыңа мин сәбәп булдым. Мин! Бәхил бул!

Сәлимжан. Бәхил, Зөләйха, бәхил, бердән меңгә кадәр бәхил! Алла! Алла!

Зөләйха. Әйт, ни васыятең бар?

Сәлимжан. Васыятемме? Васыятем шул: бу рус белән торма! Ни күрсәң күр – бу рус белән торма!

Зөләйха (*жылап*). Тормам, тормам!

Сәлимжан. Әссәламе галәйкем! Бабай, исән тора-сыңмы? (*Көлгән тавыш белән.*) Аллага шөкер, бик сәламәт! Хуш, бабай, хуш! Хәзрәт исәнме, бабай? Ник килмәде, бабай? Ә, килә диң... килә диң... Килсен, килсен сабак хәзрәтебез.

Зөләйха. Саташа! Саташа!

Сәлимжан. Әйе, үзем генә жыенам инде. Хатынкыз белә, хаж сәфәре озын бит, бабай. Ә, манифест, диң!.. Чыккан, диң!.. Безнең хакта әле... (*Тагы ыңгыраша.*) Алла! Алла! Зөләйха! (*Жан бирә.*)

Зөләйха (*бераз карап торгач*). Үлде, ахры!.. Үлде! (*Маңлаен үбә.*) Йа Раббем! (*Дога кыла.*) Синең юлыңда үлгән ирем хөрмәтенә мине коткар! Коткар! Йа Рабби, шул канга буялып үлгән шәһиднең каны хөрмәтенә коткар! Коткар! (*Жылый. Бераздан соң торып.*) Раббем! Моны күрсәттең! Сабыр итәм. Әлхәмдүлиллаһ, савап дәфтәренә моны да яздың! (*Акрын гына тора. Егылып китә башлый. Мичкә тотына-тотына барып, бер сандыкны ача. Аннан бер салфет, бер Коръән алып килеп, йөзенә салфет яба; баш очына Коръән куя, үзе тагы тезләнеп, кул күтәреп, авыз эченнән дога кылырга тотына. Үкереп-үкереп жылый. Бераз сабыр итеп.*) Инде, Раббем, мине кемнәр кулына калдырдың? Теге абзыйны да тотсалар, тагы башым олага инде. Нишлим? Йа Рабби, үлем бир, бир! Йа Рабби, бир! Ник мине кыйнап үтермәделәр? Йа Рабби, жанымны ал! Шул минут, шул секундта ал! Шул дин дошманнарын тагы күрергә язма! Раббем, ярдәм ит! Изге ирләр, изге хатыннар, шәфәгатьче булыңыз, шәфә-

гатыче булыңыз! Жанымны ал! Жанымны ал! (*Туктап жылый. Берздан.*) Инде нишләрмен? Йа Рабби, гафу ит! Торыр хәлем калмады, үзең гафу ит! Бик зур гөнаһ эшлим, рәхмәтең киң, Раббем! (*Акрын гына барып, сандыктан чүпрәккә төргән мышьяк ала. Мышьякны суга салып.*) Раббем! Бөтен серләрем үзең мәгълүм. Кич шул гөнаһымны, йа Рабби! Бу дөнъяга күземне ачып карарга күзем калмады. Өметләнеп яшәргә өметем калмады. Бөтен дустаның, якин хәләлем теге дөнъяга китте. Мин дә китәм, үз якама үзем кулымны салам. Йа Рабби! Кич, кич! (*Мышьякны бутый.*) Дөнъяда күргән миһнәтләрем, зәһмәтләрем өчен жанын фида иткән шул хәләлемнән аерма! Шунуң куенында жанымны көчләп чыгаруымны гафу ит! Үзең мәгълүм, Раббем, сабырсызлык түгел, ни биргәнеңә разый, дөнъяда торырга хәлем калмады, калмады! Мин дә энә ул үлгәндә күргән әтиләр, хәзрәтләр арасына барасым килә, кич, Раббем!..

Ишек ачыла. Петр килеп керә, ул исерек.

Петр (*әвенә-түенә, Зөләйханы күргәч*). Әх, әх, качтыңмыни? (*Зөләйха акыртын гына тора, чынаяк белән суны да ала. Сәлимжанга.*) Ә, качырдыңмы? Качыр, качыр! (*Үзе селкенә-селкенә йөри.*) Кач, Марфа, ә, кач! (*Сәкегә утыра.*) Юк, әле становой алдында болай гына булмас! (*Кулын сәкегә суга.*) Мин күрсәтермен! Марфа! Марфа! (*Зөләйха эндәшми.*) Марфа! Марфа, дим! Су бир!

Зөләйха (*мич янында торган чынаякка таба берике атлый. Туктый. Ул әллә нәрсә уйлаган кебек була. Ахырдан тиз-тиз бара да чынаякны алып*). Мә! (*Петр голт итеп йота. Зөләйха халыкка карап.*) Ходаның язмышы шулайдыр!

Петр (*эчеп бетереп*). Бу ник өче? (*Төкеренә. Берздан йоклап китә.*)

Зөләйха. Эчем бушап китте. Өстемнән тау кадәр йөк төшергән кебек булдым. (*Сәлимжан янына килеп, салфетын ачып.*) Рәхәт йокла! Мин сиңең үчеңне алдым.

Петр (*ыңгыраша башлый. Ул бердән сикереп то-*



*рып, күкрәген тотып*). Яна! Яна! Су бир! Яна! (Ул сикереп йөри башлый. Зөләйха мич янына поса. Петр уларга тотына.) У-у, үләм, яна! (Тунын салып ташлый, күкрәгенә кулын суга.) Бөтен күкрәгем яна. Инде эчем яна! Бөтен тәнем яна! Марфа! Марфа! Су бир! Су, су! (Сикереп йөргәндә, Сәлимжанга абынып егыла.) Су! Су! Янам, су!

Зөләйха шул чынаяк белән су китерә. Петр эчә, жыгыла. Берникадәрле вакыт кычкырына. Аякларын бутый, чәчләрен йолкый, күлмәкләрен ертып бетерә.

Петр. Уф! (Үлә.)

Зөләйха (акрын гына чыгып, ерактан гына Петрны карап). Үлде! Жәһәннәмгә китте! Мин бер кайгы, бер шатлык арасында калдым. (Кыңгырау тавышы килә. Тавыш якынлаша. Атлар туктый. Сүзләр шетелә.) Килделәр, килделәр! Килсеннәр, мин үз эшемне эшләдем. Күңелем тыныч! Кая алып китсәләр дә китсеннәр!

Ул ике үлекнең башлары очында басып тора. Ишек ачыла. Иң әүвәл фонарь күтәргән бер стражник керә, өй яктырып китә. Аның артынан толыптан становой керә. Аның артынан — башка руслар.

Становой. Кайда ул качкын? (Ул, ике үлекне күреп, баскан жүрөндә аптырап катып кала; башка руслар да аптырыйлар. Зөләйха дәшми. Руслар аптырап торгач, берсе шапкасын салып төртенә. Урядник та, башкалары да салалар.) Бу кем?

Бер рус. Петр! (Марфага күрсәтеп.) Моның ире!

Бер рус (килеп, Петрның башын тотып карый). Үлгән! Кышкы квас кебек суык!

Становой. Тегесе? (Сәлимжанның өстеннән салфетын алалар да, урядник фонарь китереп карый. Становой тартынып китеп.) Бу да үлгән?.. (Зөләйхага.) Бу ник үлде? Син шуны әйт! Бу ник үлде, дим?

Зөләйха (Сәлимжанны күрсәтеп). Бу ник үлде?

Становой. Каналья, син үтергәнсең! (Зөләйха дәшми. Урядник аның йөзөнә фонарьны китереп карый. Аның канлы йөзә ап-ачык күренеп тора.) Староста! Кара шул татарны, кем ул?

Руслар Сәлимжанны актара башлылар, аның арестант чикмәне күренә.

Становой. Ә, менә ул кем икән!.. Бүген, төрмәдән качкан, диеп эзләргә приказ килгән иде, менә ул кайда!

Руслар һәммәсе жылыш карыйлар.

Становой (*Петрга каран*). Караңыз, шул үлгәнме?

Руслар (*беравыздан*). Үлгән, үлгән!

Становой (*торын*). Кая, син сөйлә әле, хатын, исең кем сиңең?

Зөләйха. Зөләйха.

Становой. Нинди Зөләйха?

Руслар. Марфа! Марфа!

Становой. Жә, сөйлә, бу сиңең иреңме?

Зөләйха (*Сәлимжанга күрсәтеп*). Бумы? Әйе, ирем. Хәләл ирем.

Становой. Черт, ул түгел, менә бу! (*Петрга күрсәтеп*.) Иреңме?

Зөләйха. Түгел.

Становой. Ник үлде?

Зөләйха (*Сәлимжанга күрсәтеп*). Ул ник үлде?

Становой. Ул минем эшем түгел, сораганга жавап бир!

Зөләйха. Мин үтердем! (*Күкрәген сугып*.) Мин үтердем! Мин жәһәннәмгә жибәрдем, аңладыңмы? Илтәсе жиреңә илт, кыласы жәзаңны кыл!

Становой (*бер урыска*). Богауларны алып керез!

Зөләйха. Алып керез! Курыкмыйм. Үтерез! Кыйнаңыз! Кыйнап үтерез! (*Сәлимжанны күрсәтеп*.) Менә моны үтергән кебек үтерез!

Становой. Күп сөйләмә! (*Богаулар алып керәләр. Урядника*.) Богаула кулларын! (*Бер руска*.) Әй, шуның арестант халатларын салдыр! Приказда халатын да табарга кушканнар. Казна малы югалмый. Ха-ха-ха! (*Көлә. Руслар Сәлимжанның халатын алалар*.)

Урядник (*богаулап бетерә*). Бетте!

Становой. Шу халатны кидерез! (*Зөләйхага*

*канлы чикмәнне кидерәләр.*) Кайда стражниклар? Керсеннәр! *(Ике стражник керә. Зөләйха кулы богаулы килеш сәхнәгә карап тора.)* Шуны алыңыз! Шәһәргә илтеңез! Полициягә, теге качкынны да таптык, халатын да таптык, диңгез! *(Стражниклар Зөләйханың ике ягына икесе басалар.)* Әйдә, марш! *(Зөләйха уртада, стражниклар ике ягында атлый башлыйлар.)*

Пәрдә төшә.

## ДҮРТЕНЧЕ ПӘРДӘ

Бер кечкенә генә өй. Өйнең эче ак балчык белән сыланган. Зур мич күренә. Өй пәхтә генә. Дивар буенда сәке. Икенче, өченче пәрдәгә өйгә охшый. Сәхнәгә таба икегә бүленгән: берсе зур бүлмә, берсе кечкенә. Ике арада ишек бар. Зөләйха инде карчык.

Зөләйха *(акрын гына идән буеннан килеп, жәйгән урынына утыра)*. Әлхәмдүлиллаһ, биргәнең шөкер! Бу көнне дә күрдөк. *(Акрин гына, ыңгыраша-ыңгыраша урынына кереп ята.)* Инде бу дөньяда бер генә теләгем калды. Газраил якадан тотканча, кызларымны күрәп калсам, тынычлап жан бирер идем. Аллаһе Тәгалә ярдәм бирсә, күрермен. Алла теләсә, күрермен! Габдулла бабай табар, Алла теләсә, табар. Кеше әйтеп, кеше ышанмас бит. Егерме ел балаларыңнан аерылып тор, имеш... Егерме ел бит... Бер кеше гомере. Йа Рабби! Биргәнең риза — кимчелекләремез күп булгандыр. Үзең кичер! Егерме ел диң... Атасыз, анасыз калган бу сөкүт\* тәмам кара урыс булып беткән. Йа Рабби, шул хәтеремә төшсә, йөрәгем ярыла. Шулай ук дин дошманы булып калыр микәнни? Йа Рабби, үзең ярдәмчә бул! Алла! Алла! Бүген хәлем бигрәк начар. Бөтен йирдән тәнем бердән, берьюлы зур чуан кебек авыртканы гына житмәгән, сөякләрем аерым-аерым сызлый. Әллә бөтен тәнем инде тузылып китәргә тели. Әжәлгә сабырлык бир дә, шул кызларымны күрәп актык васыятемне әйтеп калыйм.

---

\* Сөкүт — дәшмәүче, йомыкый.

Бер рус керә. Карт.

Рус. Исәнме, Марфа?

Зөләйха. Менә, күрәсең, исәнлек кайда, мин кая? (*Торып утыра төшеп.*) Утыр! (*Рус аптырап тора.*) Утыр! Син әле мине качмады микән диеп карарга килгәнсең? (*Көлеп.*) Качтым, качтым. (*Куллары дерелди.*) Менә бу кул-аяк, бу исәнлек белән качарсың!..

Рус. Юк, Марфа, юк, мин үзем генә кереп чыгыйм, дидем.

Зөләйха (*көлеп*). Шулаймы? Утыр! Кунак итәргә исәнлегем юк.

Рус. Рәхмәт, мин китим!

Зөләйха. Старостага барып әйтәсең бармыни? (*Көлә.*) Качкан диң, качкан, эзләү чыгарсын! (*Ыңгырашып.*) Сез миңа иркенләп үләргә дә ирек бирмисез, күрәсең.

Рус. Миндә бит гаеп юк. Мин нишлим? Безнең кушканны эшләми хәлебез юк. Староста әйтә, без бөтен ил белән аны сакларга булып калдык, мин ил пичәте басып сакларга сүз бирдем, мин башымны Себер жи-бәрәсем килми, ди. Һәр атнаны начальствога хәбәр биреп торырга кирәк, ди.

Зөләйха. Йә соң, үзең кара инде, өйдә аяк атлый алмый торган кеше кача ала диме соң? Тагы мин качып кая барыйм? Мин йөрисе йиремне йөрөп бетердем. Әлхәмдүлиллаһ, биргәнәң разый, егерме ел йөрдем, мин йөргәнне синең старостаң йөрсә, табаннары тузар иде. Мин күргәнне Аллаһе Тәгалә кяфер дошманыңа да күрәргә язмасын!

Рус (*акрын гына утырып*). Синең эшләргә бездә хәзер әкият итеп сөйләләр. Син жиде кеше үтергәнсең, имеш!

Зөләйха. Сөйләсеннәр, гөнаһыма кәффарәт\* булыр. (*Бераз торып, катырак тавыш белә.*) Бар да ялган! Бар да ялган! Мин Петрдан башка берәүне дә үтермәдем. (*Ыңгырашып, тагы ята.*) Алла! Алла!

Теге рус (*торып*). Хуш бул!

---

\* *Кәффарәт* – гөнаһны йолу, гафу итү.

Зөләйха. Хуш!

Рус чыгып та өлгерми, яшь кенә, шәһәрчә киенгән бер кыз кереп килә, рус анар баш ия. Бүрек ала. Берез тора да чыгып китә.

Кыз. Исәнмесез!

Зөләйха. Акрын гына.

Кыз (*янына утырып*). Сез, түтәй, һаман авырыйсыз.

Зөләйха. Язмыш шулайдыр шул.

Кыз. Сиңа докторга күренергә кирәк иде.

Зөләйха. Мин сиңең дуктырыңа күренгәнчә, хәзрәткә барып өшкертер идем дә шул, ирек бирмиләр.

Кыз. Ник алай дисең, түтәй, әле дә бит инде шул тискәрелегең өчен әллә ниләр күргәнсең.

Зөләйха. Тискәрелек өчен түгел, дин өчен! Дин өчен! Мине үз динемнән, хак диннән чыгарырга теләделәр, көчләп алып, ирем бар өстеннән руска иргә бирделәр. Көчләп чукундырдылар. Көчләп ата-анамнан, бала-чагамнан аердылар. Мин, әлһәмдүлиллаһ, барысына да чыдадым, барысына да! Дин ислам өчен мин зәхмәт чиктем.

Кыз (*аптырап карап*). Шул эшләрәң өчен бер дә үкенмисеңме? Шул бушка үткән гомереңне кызганмыйсыңмыни?

Зөләйха. Юк, үкенмим. Алла юлында сугышка үткәргән гомер буш түгел. Әлхәмдүлиллаһ, хатын булсам да, күп ирләргә насыйп булмаган дин сугышында булдым. Егерме ел бербуйдан сугыштым.

Кыз. Егерме ел бербуйдан!..

Зөләйха. Егерме ел бербуйдан, төрмәдән каторгага, каторгадан Себергә, Себердән Себер арьягына...

Кыз. Мескен, бәхетсез! Ничек, түтәй, шуңарга арымадың? Бервакытта да шул кылганнарың бушкадыр диеп үкенмәдеңме?

Зөләйха. Юк, үкенмәдем. Хәзер дә үкенмим. Безнең китапта әйткән, Аллаһе Тәгалә дин юлында күргән бер авырлыкка ике жиңеллек бирер, дигән.

Кыз. Менә бирми ич! Син, шәт, егерме ел мәшәкать чиккән, син эт гомере белән яшәгәнсең, бу көндә дә поднадзор торасың. Ашарыңа ашың, эчәрәңә чәң юк.

Зөләйха (*ыңгырашып*). Көне килеп житмәгәндер.

Әле тагын күрәселәрем бардыр. Гөнаһыбыз күптер. Алланың хикмәте бик зур. Без белә алмыйбыз.

Кыз (*аптырап карап торгач*). Түтәй, жә сөйлә әле, зинданда ниләр күрдең? Андагы начарлыкның исәбе-хисабы юктыр инде.

Зөләйха. Күрмәдем түгел, күрдем. Бик күп нәрсә күрдем. Ләкин иректә күргән начарлыкны төрмәдә күрмәдем. Ниләр булмады, ниләр баштан кичмәде. Кыйналдым, мыскыл ителдем, суктырылдым. Бөтен тән жәзаларын күрдем. Ләкин мондагы кебек, иректәге кебек күңелемә каравыл куймадылар. Теләгәнчә намазымны укыдым. Теләгәнчә рузамны тоттым. Катмышкан кеше булмады. (*Ыңгырашырга тотына. Кыз карап тора. Берәздән акрын гына Зөләйха егларга башлы. Кыз аптырап кала.*)

Кыз. Әллә бер-бер нәрсә биримме?

Зөләйха (*яшь арасыннан*). Юк, юк, күңелем нечкәрәп китте дә чыдый алмадым. Бетте хәзер. (*Ыңгырашырга тотына. Кыз тик тора.*) Син яшь әле, аңламыйсың. Менә минем дә сиңең кебек кызларым бар иде. Кем белсен, хәзер кая? Угылым бар иде... ул да... юк... Син әле ана бәгырен аңламыйсың! (*Зөләйха жылый.*)

Кыз. Захар Петрович бар ич!

Зөләйха (*баш селки, берәз кычкырып брак жылаган тавыш белән*). Юк, ул минем угылым түгел, түгел... Аңлыймсың, мин Зөләйха. Мин — Гыймаддин кызы Зөләйха! Мин мөселман! Минем Захар атлы угылым юк, юк! (*Берәздән.*) Минем Әхмәт атлы угылым бар иде, югалды. Поплар олактырдылар. (*Тагы жылый.*)

Шул арада Захар килеп керә. Зөләйха да, кыз да аны күрмиләр.

Кыз. Шул сиңең угылың инде, һәммә кеше шулай ди бит.

Зөләйха. Минем урыс угылым юк!

Захар килеп алдына баса, Зөләйха юрганын томаланып ята, юрган эченнән ыңгырашкан тавыш белән жылаган тавыш кына ишетелә. Сәхнә тын кала. Кыз торып, күзен тутырып Захарга карап, бер сүз дә дәшмиләр.

Кыз (*акрын гына Зөләйханя күрсәтәп*). Ул сиңең белән сөйләшми?

Захар. Юк. Аны әллә нинди муллалар бозып бетергәннәр.

Кыз. Мескен, бәхетсез хатын!

Захар. Нәрсәсе бәхетсез? Тискәреләнмәсен! (*Ыңгырашкан тавыш ишетелә.*)

Кыз (*баш селкә*). Юк, юк.

Захар (*идән буенда йөрергә тотына. Ул әллә нәрсә уйлый. Шул тынлык байтак дәвам итә. Захар бер килүендә кызның янына килеп туктый да Зөләйхага күрсәтә*). Ул минем атамны үтергән.

Кыз. Тс! Ул йоклый, акыртын!

Захар (*утыра. Берәз карап торгач, тагы башлап*). Минем атамны үтергән!

Кыз (*башын селкәп*). Ул кызганыч! Син аның хәлен белмисең, ул ниләр, ниләр күрмәгән! (*Акыртын сөйли. Ыңгырашып йоклаган тавыш килә.*)

Захар. Күрсә, үз тискәрелегеннән күргән. Кем кушкан аңар татар булып маташырга!.. Ул бит крещеный. Алла аңарга диннән чыкканы өчен шулкадәр зәхмәтләр чиктергән.

Кыз. Кызганыч, бик кызганыч! Минем дә сиңең кебек кызларым бар иде, ди. Белмим, хәзер кайда йөри торганнардыр, ди. Үзе еглый. Сиңең туталарың бармыни, Захар Петрович?

Захар. Белмим, белгәнем, күргәнем юк. Булса, шунда, әллә кайда татар булып йөри торганнардыр... Әйдә, бу мәсьәләне ташлыйк әле, беләсең, ул мәсьәлә — минем авыру йирем. Семинариядә иптәшләр әллә кайдан белеп, татар, татар, диеп еглатканчы үртиләр иде. Улсы житмәгән кебек, менә монда бусы кайтты... (*Тик торалар.*)

Кыз. Мин иртәгә Максимовканың батюшкасына бәйрәм котлап барабызмы диеп килгән идем.

Захар. Иртәгә барабыз, барабыз. Жә, тагы ниләр бар?

Кыз. Берни дә юк. (*Захар аның кулын ала.*) Күрер!

Захар. Юк, йоклый. (*Үзе кызны кулыннан тартып үбә.*) Йә, сөйлә! Беләмсең минем нинди кәефсез икәнемне! Сөйлә, ичмасам, кәефне китер! (*Тагы үбә.*)

Кыз (*Захарның муеныннан кочаклап*). Әни белән

тагын да сөйлөштем. Эти һаман синең читкә китәргә телә-  
веңә разый булмый: «Монда приход зур. Ул булмаса,  
башкасы була, ят кеше килгәч приход бозыла», — ди.

Захар. Мин инде ул сүзне кырык ишеткән. Мин  
монда поп булып калырга разый түгел. Синең әтиң  
мужикларны талый-талый әллә никадәр акча жыйса  
да, үзенә дә шулкадәр дошман жыйган. Авылда аның  
сүзен тыңлый торган бер кеше бармы?! Аның нәсый-  
хәтен колагына ала торган бер христиан бармы?! Ул  
һәрнәрсәне базарга чыгарган. Гыйбадәт өчен дә акча  
бир, никях өчен дә бир, үлек өчен дә бир! Авылны дин-  
нән биздереп бетергән, поплыкны сатучылык, кулак-  
лык дәрәжәсенә төшергән! Юк, мин ул теләгәнчә поп  
буласым килми. Мин чын поп булам. Кем арбасына  
утырсаң, шуның жырын жырлайсың, диләр. Мин дә  
аның кебек хатыннарың актык йомыркаларын, му-  
жикларның актык орлыкларын дин өчен диеп жыеп  
йөрим, ди!.. Юк, ансы булмас. Мин поплыкны үзеңнең  
якыныңа хезмәт итү диеп аңлайм. Иисус ничек аңлаган  
булса, шулай аңлайм. (*Зөләйханы күрсәтә.*) Менә  
шул хатын сиңа никадәр ят булса, синең әтиң дә миңа  
шулкадәр ят, аңладыңмы?

Кыз. Аңладым, аңладым... Ул кадәр тискәре бу-  
лырга ярамый. Син никадәр яратмасаң да, ул — синең  
анаң! Күз карашлары белән сиңа никадәр охшамаса да,  
ул — минем атам. Балалык хисе булырга кирәк.

Захар. Атам, амам — христианлык! Минем уем —  
приходыма хезмәт! (*Торып йөри башлый.*)

Кыз (*паузадан соң*). Димәк, син мине сөймисең?

Захар. Ул тагы ни дигән сүз ди... (*Кызның кулын  
алып үбә.*) Сөймәгән кеше шулай буладыр димени?!  
(*Тагы үбә.*) Ләкин мин үтерсәләр дә, бу приходта ка-  
лырга разый түгел, шуны бел! Мин сине никадәр сөй-  
сәм, үземнең идеалымны шулкадәр сөям. Онытма, ми-  
нем тамырларымда бит татар каны! Гөнаһлы бабадан  
бабага гөнаһлы татар каны ага! (*Анасына төртөп  
күрсәтә.*) Христианлыкны шулкадәр мыскыл иткән  
шул хатынның каны ага. Шул канны юар өчен, шул  
нәселдән нәселгә килгән гөнаһны бетерер өчен бик күп



изгелек, бик күп гыйбадәт кылырга кирәк. Аңладыңмы? Шунуң өчен миңа тыныч, гөнаһтан ерак приход кирәк. Шунуң өчен синең кебек яхшы, шәфкатъле христиан хатын кирәк. Шул юлда минем белән барырга разый булсаң гына минем берлән бар!

Кыз. Разый, разый! Мең мәртәбә разый! (*Үбә, үбешәләр, берәз тын.*)

Захар. Алай булса, мин үзем батюшка белән сөйләшермен. (*Тагы кочакланып үбешәләр.*)

Кыз. Жә, иртәгә барабызмы?

Захар. Барырбыз.

Кыз (*торып*). Мин киттем.

Захар. Мин сине озатыйм. (*Чыгып китәләр.*)

Өйдә тынлык. Зөләйха ялгыз.

Зөләйха (*ыңгыраша*). Алла! Алла! (*Ул саташа.*) Габдулла абзый, хуш килдең! Әлхәмдүлиллаһ, хәзрәти Рәсүлнең шәфәгәте белән яшибез... Ашаңыз әле! Әни, менә сиңа юлдан... Ник мине көчлисез? Мин — мөселман!.. Мин — Зөләйха! (*Кычкыра һәм уянып китә. Юрганын ачып.*) Уф Алла! Әллә нинди төшләр күрәп бетердем! Төшемдә Габдулла абзый кып-кызыл буйлы-буйлы яулык китерде. Юл була торган иде. Кызларым, бәлки, килә торгандыр... (*Акыртын гына торып карангалый да.*) Шул кара йөз юкта намазымны укып алыым. (*Акрын гына, тотына-тотына идән буйлап йөри, су янына килеп, тәһарәт ала. Битен сөртөп.*) Өй дә суынып киткән, әллә азрак ягып алыыммы? (*Аксап-аксап кына барып, мичкә ут төртә. Яна башлый. Үзе почмактагы тәрәне каплап, баш очыннан намазлык алып, баш очыннан «Һәфтияк»не күтәрәп, намазлыкка утыра. Жирдә төшкән ут яктысы аны каплап ала, күккә таба кулын күтәрәп, авыз эченнән дога кыла. Догага күтәргәч, башы бертуктамый селкенә. Дога арасында ыңгырашып жибәрә. Акрын гына, тын тавыш белән.*) Йа Раббем! Биргәннәрең риза! Бердән меңенә кадәр риза! Азыксыз, ризыксыз, Раббем, озын юлга чыгам. Башымнан ашкан гөнаһ дәфтәремне күтәрәп, синең каршыңа киләм. Пәйгамбәрләрнең,

әулияларның, мөселманлык өчен сугыш сафларында кан ағызган хәзрәти Гали сәнжагы\* астында күтәрелә торган шәһидләрнең хөрмәте өчен мине дә ярлыка! Рәхмәт диңгезең киң, Раббем, шул гөнаһына баткан, рәхмәтеңә сусаган бәндәңне дә пәйгамбәрнең шәфәгатеннән мэхрүм итмә, биргәнеңә разый! Гөнаһлы күңелем белән каршыңа барырга, тез чүгәргә (*жылый*), актык теләгемне сорарга батырчылык юк, Раббем! Рәхмәтең киң, шул кяфер дөнъясында жаным чыкканда, шул гөнаһлы тәнемнән мөселман жаным аерылганда, йа Рабби, иманымны юлдаш кыл! Баш очымда угылым, кызымны күрергә насыйп ит! Гөнаһлы жанымны Коръән, «Ясин» тавышы белән ал! Атам үлгәндә күзен тутырып-тутырып мине эзләгәндер, анам үлгәндә актык сүзене «Зөләйхам» диеп жан биргәндер, мине дә шулай итмә! Күрсәт кызларымны! Актык сулышымны синең исемен белән алыыйм, амин! Күкләрдәгә фәрештәләр, урыс өенә керергә куркып тора торган фәрештәләр, минем белән амин диеңез! Амин!

Һатифтан зур бер хор тавышы килә. Амин! Амин!

Зөләйха (*аптырап кала. Як-ягына карана. Куллары калтырый, тагы калтырап кына*). Амин!

Һатифтан. Амин! Амин!

Зөләйха (*тормакчы була. Аягы калтырый. Азгына егылмый. Тагы тора, кул күтәрә*). Каф тауларынан зур, Мохит диңгезләреннән\*\* киң, күктәгә йолдызларыңнан күп гөнаһым бар... Синең биргән ризыгыңны ашап, синең биргән матур кояшыңда жылынып, синең биргән саф һаваңны сулап, сиңа каршы көфране нигъмәт кылдым\*\*\*. Үземнең каршыңда (*кычкырып жылый*) мөселман дошманы үстөрөп, ике аяклы, ике куллы Захар... (*Шул арада ишектән Захар килеп керә; Захар басып тора, Зөләйха күрми*.) шайтанны тудырдым. Мөселман анадан мөселман

---

\* *Сәнжак* — байрак, әләм.

\*\* *Мөхит диңгезе* — Тын океан.

\*\*\* *Көфране нигъмәт кылдым* — шул ризыклар кадерен белмәдем.

дошманы — кяфер тудырдым. (*Жылый, Захар катып тора.*) Атасы Сәлимжанның дин өчен күргән миһнәтләрә хөрмәтенә шул балага һидайт\* бир! Шул балага иман нуры яудыр, амин! (*Хор ишетелми.*) Амин! (*Як-ягына карап.*) Фәрештәләр, амин! (*Хор тагы ишетелми. Зөләйха кул төшереп, баш иеп карангалый башлый, Захарны күрөп.*) Син, кяфер! Син минем фәрештәләремне качырдың! (*Кулын селкеп.*) Имезгән сөтем хәрәм булсын! Ләгънәт сиңа!

Захар (*кызу-кызу килеп*). Үз өемдә мин үз динемне мыскыллатырга ирек бирмәм! Былчырак чүпрәкләрәң белән божий матерны капларга, аның рәхмәтләреннән мине мәхрүм итәргә разый булмам! (*Барып, чүпрәкне алып ыргыта.*) Житәр, күп мыскыл иттең! (*Зөләйха тик тора. Захар килеп, кулыннан «Һәфтияк»ен тартып [алып] мичкә ыргыта.*)

Зөләйха (*куллары белән аңа ябышмакчы була*). Алла! (*Кычкырып, намазлыгына егыла.*)

Захар (*шарт-шарт басып, идән буенда йөри-йөри дә күрше бүлмәгә кереп китә. Сәхнә тын кала, урамнан шакылдатып каравылчы уза. Аның тавышы озакка кадәр ишетелә. Зөләйха ыңгыраша. Күрше бүлмәдә Захар берәр бүлмәне әйләнә дә тәрә алдына барып тезләнә; кулын тәрәгә таба күтәрәп тора. Озак кына торганның соңында кычкырып жылап жиберә*). Ярлыка! (*Үксеп-үксеп жылый.*) Ярлыка! Динсез анадан, динсез атадан туган колыңны ярлыка! Шул ана, шул ананың... чында да мин шул татар баласымыни? Мин Захар Петрович түгелме? Бу хатын... бу ана... минем атамны үтергәнмени?.. Мин кем соң? Гөнаһлары тамырларыннан ага торган бәндәңне ярлыка!.. Христианлыкка каршы ителгән таулар, ташлар кадәр аталар, бабаларымның гөнаһын юып бетерергә, тәүбә кылып бетерергә юл күрсәт! Юл күрсәт! Көч бир, Ходаем, көч бир! (*Жылый, озак жылый да, урынына барып ята. Утны сүндерә.*)

Аның жылаганы, Зөләйханың ыңгырашканы ишетелә. Мич янып-янып сүнә. Берәз тынлыктан соң ерактан гына «Тәфкилеф»

---

\* *Һидайт биру* — туры юлга кергү.

көөнө йомшак бернәрсә уйналганы ишетелә. Аннан соң бер жыр жырлана башлай. Шактый озак жырлаганнан соң, бүлмә яктыра башлай. Яктыра-яктыра, берәм-берәм әллә нинди кызларга охшаган зәңгәр канатлы фәрештәләр күренә. Алар һаман йырлайлар. Берсе башкаларыннан матур да, зур да, өстеннән нур чәчелеп тора. Рәхмәт фәрештәсе Михаил туктаган вакыт. Зөләйха ыңгыраша.  
Фәрештәләр, Зөләйха, Захар.

Захар (үз бүлмәсендә сикереп торып). Бу нәрсә? Нинди музыка? Бу нинди тавыш? Чү, чү!.. Бу көйне мин әллә кайда ишеткәнем бар... бар... бар... (йырлайлар.) Хәзер, хәтерлим... Юк... Кемнәр йырлайлар?..

Фәрештә акрын гына торып ишекне ача, ишектән нур дулкыны кереп, бүлмәне яктырта. Захарның күзләре камашып, читкә китеп баса. Жыр туктый. Йомшак кына музыка тавышы дәвам итә. Ул да туктый. Рәхмәт фәрештәсе вә башкалар Зөләйханың янына киләләр.

Рәхмәт фәрештәсе (Зөләйхага каран). Йок-лай! Бу хатын, туганнар, егерме биш ел үзенең дине өчен тартышты; бу хатын атасыннан, анасыннан аерылды, иленнән, йортыннан жөда булды; иреннән тол калып, баласыннан-чагасыннан мәхрүм булды. Алланың, пәйгамбәрнең исемене, үзенең динене ташламады. Бүген ул үлә. Аллаһе Тәгалә буның өчен фирдәүс ожмахында сарай хәзерләргә кушты. Моңы каршы алырга хәзрәти Гомәр үзе яңа хөлләләрен киенде. Фирдәүс\* кавеме Гайсә анасы Мәрьям, Хәсән, Хәсән анасы Фатыйма ожмах ишеге төбенә каршы алырга жыенды. Моңың түккән бер бөртек күз яшенә Аллаһе Тәгалә йитмеш мең фәрештәнең меңбеллык гыйбадәтенә язды.

Бер фәрештә. Ай, мин дә шул хатын булсамчы!

Башкалары да. Ай, мин дә шул хатын булсамчы!

Рәхмәт фәрештәсе. Дин юлына аягына тимер богау тагып атлаган һәрбер адымына жиде шәһид савабын язды. Дәрәжәсен бөтен христиан гаскәренең котын алган Сәлахетдин әл-Әюби[нең], Истамбулның Фатыйхи солтан Мөхәммәднең дәрәжәсеннән биек кылды.

---

\* Фирдәүс — жәннәт, ожмах бакчасы.

Фәрештәләр. Ай, мин дә шул хатын булсамчы!  
Ай, мин дә шул хатын булсамчы!

Рәхмәт фәрештәсе. Менә Аллаһе Тәгалә сезгә үзенең рәхмәтеннән, мәрхәмәтеннән шул хатынның аякларындагы яраларын юарга әмер итте. Китер рәхмәт суын!

Бер фәрештә комган кебек нәрсә, берсе тас кебек нәрсә күтәреп килә. Рәхмәт фәрештәсе Зөләйханың канлы, шешкән аягын ача.

Фәрештәләр (*бердән*). Уф! Уф! Бу изге хатынның аягын кемнәр шулкадәр канаткан? Безгә рөхсәт бир, шуларга ләгънәт укыйк!

Рәхмәт фәрештәсе. Аның кебек адәм балалары.

Фәрештәләр (*бердән*). Әлхәмдүлиллаһ. Әле дә адәм баласы булмаганбыз, әлхәмдүлиллаһ, адәм баласы булмаганбыз!

Рәхмәт фәрештәсе. Күп сөйләргә вакыт юк. Тасны куй. (*Бер фәрештә куй.*) Син рәхмәт суы сал. (*Бер кыз сала. Рәхмәт фәрештәсе юа.*) Бу су белән мин Жәбраил фәрештә белән хәзрәти Мөхәммәднең йөрәгендәге кара канны юган идем. Бу рәхмәт суы белән мин Әюб пәйгамбәрнең кортлар ашаган битен юган идем.

Фәрештәләр. Нинди изге кешеләр! Йә Рабби, ник безне адәм баласы итеп яратмадың!

Рәхмәт фәрештәсе юа.

Бер фәрештә. Туган, бу изге хатынның аягы ни берлән болай жәрәхәтләнгән?

Рәхмәт фәрештәсе. Тимер белән! Буның аягына тимердән ясалган чылбыр кигезгәннәр. Ул тимер, агачны ашый торган корт кебек, моның сәламәтлегене ашаган, жилеген киптергән.

Фәрештәләр. Рөхсәт бир, Аллаһе Тәгаләдән нияз итик\*, Аллаһе Тәгалә адәм балаларыннан тимерне бетерсен.

Микаил. Мин байрагым астындагы житмеш мең фәрештә белән жиде йөз ел: «Йә Рабби! Адәм балала-

---

\* *Нияз итү* — ялвару, сорау.

рына тимерне белдермә!» — диеп гыйбадәт кылдым. Аллаһе Тәгалә кабул итмәде. Аллаһе Тәгаләнең хикмәтен без белмибез. Дөнъя яратылуның без серләрен аңламыйбыз.

Фәрештәләр. Алай булса, рөхсәт бир: без шул тимерне зарарга тотучыларга ләгънәт укыйк!

Рәхмәт фәрештәсе. Юк, юк! (*Рәхмәт фәрештәсе юып бетерә. Зөләйха ыңгыраша. Захар катып тора.*) Без йир йөзенә рәхмәт индерәбез, ләгънәт безнең эшебез түгел.

Бер фәрештә. Туган, миңа шул изге хатынның шул канлы чүпрәген алырга рөхсәт бир, мин аны бөти итеп янымда йөртер идем.

Рәхмәт фәрештәсе. Юк, Алланың әмере юк! Беттеме? Моньң хәзер гомере кояшның сөңге буе күтәрелүе кадәрле генә калды. Шул вакытта моньң кызлары килеп житәргә кирәк. Әнә күрәмсез, киләләр. Барыңыз, барыңыз! Газраилгә әйтеңез, тый зәмин кылсын\*!

Фәрештәләр. Мин, мин. Мин!

Рәхмәт фәрештәсе (*берсенә*). Бар син!

Башкалар. Ай, мин шул булмаган, ай, мин шул булмаган!

Захар акрын гына, үзене көчләп, батырланып, ишектән чыга башлый.

Фәрештәләр. Кяфер! Кяфер! (*Качыналар.*)

Захар куркынып тагы бүлмәсенә керә. Фәрештәләр тагы күренәләр.

Рәхмәт фәрештәсе. Бу бала — шул изге хатынның явыз баласы. Бу бала — шул изге хатынның күңелдәге иң зур жәрәхәте.

Фәрештәләр. Рөхсәт бир, без аңа бер ләгънәт укыйк!

Рәхмәт фәрештәсе. Юк, юк, мин сезгә әйтәм: без рәхмәт фәрештәсе, Алла аңар рәхмәт бирсен, диңез! Тугры юлга күндерсен, тугры юлга!

---

\* *Тый зәмин кылу* — араны кыскарту.

Фәрештәләр, канатларын ачып, дога кылалар. Захар көчкә генә аяк өстендә басып тора. Ул калтырый, тагы чыкмакчы була.  
Киткән фәрештә килә.

Фәрештә (*хәзер генә килүче*). Йир кыскартылды. Хәзер ялкау юлаучының атларыны куркытыр өчен корт-кош фәрештәсе бүреләргә куарга кушты.

Захар тагы чыкмакчы була. Ул калтырый. Ишек яныннан борылып китә. Тышта чана тавышы ишетелә.

Фәрештәләр. Килделәр! Килделәр!  
Рәхмәт фәрештәсе. Әйдәңез!

Музыка тавышы тагы ишетелә. Фәрештәләр югалалар, музыка ерагая-ерагая бетә, ишек шакыйлар. Захар калтыраган көнчә бүлмәгә чыга. Аяк өстендә басып тора алмый.  
Захар ялгыз.

Захар. Бу ни бу? Минем шулкадәр ышанган юлым дөрест түгелмени?! Бу ни булды? Ходаем, ярлыка! Үзең тугры юл күрсәт!

Ишек шакыйлар, Захар, һаман илтифат итмичә, ишеккә тотынып жылый. Шулар арада ишек ачыла. Алдан фонарь тоткан Габдулла абзый, ике хатын, бер ир килеп керәләр.

Захар. Килделәр! Килделәр! Тегеләр әйткән сүз дөрест чыкты, килделәр!

Бүлмә яктырып китә. Зөләйханың йөзенә ут яктысы төшә.

Габдулла. Менә шулар өй инде! (*Төртен күрсәткен.*)  
Менә шулар инде сезнең әниңез! (*Кызлары Зөләйханына килеп тезләнәләр.*)

Бер кызы. Әнием бәгырем, әнием, бәгырем, сине күрер көнем бар икән! (*Жылый.*)

Икенчесе (*кулы белән кочаклый*). Әнекәем! Әнием!

Габдулла. Чү, чү... йоклый! (*Кияве тик тора.*)  
Захар ишектән карап тора.)

Зөләйха (*уянып*). Әлхәмдүлиллаһ! Әлхәмдүлиллаһ! Чү, чү, бу кем?

Бер кызы. Әни, мин! Бу — без, синең кызларың, бәгырем! Без, әнием, сине күрергә килдек. (*Кочаклап.*)  
Әнием, әнием, бәгырем, Ходай бу көнне күрергә насып иткән икән.

Зөләйха. Сез... сез... *(Кулыны әле берсенен, әле берсенен башына куеп.)* Зур булган икәнсез, Алла тәүфыйк, бәхет бирсен! *(Үзе тормакчы була.)* Хәлем беткән... *(Кызлары торгызалар, аркасына мөндәр салып утырталар. Зөләйха карангалап.)* Бусы кем?

Бер кызы. Бу, әнкәй бәгырем, киявем инде, минем ирем, әлхәмдүлиллаһ!

Зөләйха. Алай икән, кил, бәбкәм, кил. Син инде угылым булгансың, кил!

Әхмәдулла килеп тезләнә.

Зөләйха *(башын сыйпап)*. Угылым юк иде, менә, Аллаһе Тәгаләнең рәхмәте киң, үлгәндә угылым да булды.

Габдулла. Аллаһе Тәгаләнең кодрәте киң. Шәехем мәдәд бирсә, барысы да булыр.

Зөләйха. Габдулла абзый, бу синме?

Габдулла. Мин! Алланың гөнаһлы бәндәсе. *(Кызлар жылый.)*

Зөләйха. Йә, утырыңыз! Мин сезне барыңызны да бик күрәсем килгән иде. Йә әле, ут кабызыңыз әле, йөзеңезне күрим әле! *(Кызлар торып киемнәрен салып ташлыйлар. Берсе ут кабыза.)* Әлхәмдүлиллаһ! Әлхәмдүлиллаһ! Бу көнне дә күрәсем бар икән! *(Өй бик яктыра. Зөләйха Гайнижамалга.)* Кара син, бөтенләй хатын булгансың!

Гайнижамал. Әйе, әйе, догаңызда!

Зөләйха. Балаларың бармы, кызым?

Гайнижамал. Аллага шөкер, ике угылым, бер кызым бар. Угылымны быел әтисе хәзрәткә мәдрәсәгә илтте.

Зөләйха. Син ник бик жылыйсың, Фәхрижамал? Кил монда. *(Фәхрижамал килеп тезләнә. Зөләйха аның башын сыйпый.)* Ник жылыйсың?

Фәхрижамал. Әнкәем, бәгырем, бик зур оятым бар! Киявең сигез елдан бирле синен хәбәреңне иртәкч көтсә дә, Габдулла абзый килгәндә өйдә булмады. Шуны гафу кыл инде, әнкәем, бәгырем.

Зөләйха. Мине алай кадерләнергә, иркәләнергә өйрәтмәделәр! Кызым! Алла үзе хәерле сәламәтлек бирсен! Киявең кем?



Фәхрижамал. Габдерахман исемле, әнкәем, сату-алу итә. Өченче ел, әлхәмдүлиллаһ, әнкәем, хаж шәрифкә дә барды. Синең өчен Мина тавында корбан чалдырып, синең өчен бик һәйбәт бер хажидан хаж кылдырган.

Зөләйха. Ай рәхмәт, кызым. Ай рәхмәт! Мин үләр алдыннан шундый зур шатлыклар ишетермен диеп уйламаган идем. Гайнижамал, самавыр куй, мин дә сезнең белән бергә берәр чынаяк чәй эчим!

Гайнижамал. Куям, әнкәй, куям!

Габдулла белән Әхмәдулла чишенеп читкә утыралар.

Әхмәдулла (*сәгатъне ачып каран*). Ай, минем сәгатъ туктаганмыни? (*Колагына китереп.*) Юк, йөри. Килдек, килдек, әллә никадәр вакыт үтте кебек булды, актык ат ашаткан жиремездән чыгуга сәгатъ чирек кенә булган.

Габдулла. Шәехләрнең мәдәде.

Әхмәдулла. Теге бүреләрнең дә ярдәме бардыр, мин чын да курыктым, Габдулла абзый. (*Габдуллага Захарны күрсәтеп, әллә нәрсә пыштыр-пыштыр гына сөйләшәләр.*)

Зөләйха (*Фәхрижамалга*). Бала-чагаң бармы, кызым?

Фәхрижамал. Балаларым, шул, әнкәем, кыска гомерле булып туалар. Үсмиләр. Киявең шул синнән шуның хакында дога алырга булган иде.

Габдулла. Аллаһе Тәгалә ярдәм итсә, шәехләрнең мәдәде белән булыр.

Зөләйха. Ләүхелмәхфузда\* язылган булса булыр, кызым. Нинди зур булгансыз! Мин сезне күрә алмаганга инде егерме елдан артык вакыт үткәндер.

Кызлар (*янына килеп*). Әй, әнкәем, без сине сагындык, әй сагындык! (*Икесе дә жыларга тотыналар.*)

Зөләйха (*аркаларыннан сөя*). Хәзер инде егларга ярамый, Алланың биргәнәнә шөкранә итәргә кирәк, менә, әлхәмдүлиллаһ, күрештек.

---

\* *Ләүхелмәхфуз* — Ислам динендә кешенең язмышы турында алдан язылып куелган такта, язмыш тактасы.

Фәхрижамал. Мин, әнкәем, сине һәрвакыт төшемдә күрә идем, бер мәртәбә сине, әнкәем, хәзрәти Рәсүл белән бер мәжлестә итеп күрдем, әй шатландым, әнкәем, әй шатландым!

Гайнижамал. Мин дә, әнкәем бәгырем, һәрбер эштә сине төшемдә күрәдер идем. Кияүгә чыгар алдыннан, әнкәем, киявем тугрысында бик күп сүзләр ишеттерделәр. Гел егладым. Беркөнне сине төшемдә күрдем, әнкәем, син аппак киемгә бөркәнгәнсең. Миңа кияү бүләге онытма, дисең; үзең көләсең, шуннан уянып киттем дә күңелем утырды. Әлхәмдүлиллаһ, киявем бик яхшы чыкты.

Зөләйха. Рәхмәт, кызларым, рәхмәт! Мине онытмаганга рәхмәт! Мин дә сезне һичбер вакыт хәтеремнән чыгармый идем.

Самавыр кайный, кызлар чәй урыны хәзерлиләр. Захар ишектән чыкмакчы була, тагын тартыла.

Зөләйха. Каторгада, андый-мондый суктырган вакытларында, һәм тегеләй дә, авыр хәлләремдә, һәрвакыт сезне уйлап күңелемне жуата идем.

Фәхрижамал. Әни, бик авыр булгандыр синең хәлең, безгә сөйләсәнә! Синең кайгыларыңны без дә, ичмасам, күз яшәмез белән генә бүлешик.

Зөләйха. Аларны, бәбкәләрем, хәтеремә төшермәңез инде! Габдулла абзый менә сөйләр! Барсын да тыңлады, барсын да ишетте.

Гайнижамал. Әнкәем, әткәйнең каберен белми-сеңме?

Зөләйха. Аны Алла белә инде, күңелемне йомшаттыңыз. Әтиңез жаны чыкканда минем кулымда булды. Әлхәмдүлиллаһ, иманын әйтеп вафат булды, менә шул авылда аны кыйнап үтерделәр. Мин аның канына буялган чикмәнән киеп төрмәгә киттем. Өч ай бербуйдан әтиңезнең канлы чикмәнән өстемдә йөрттем, өч ай бербуйдан зинданда шул канлы чикмәнне үбеп, кочып, күңелемне юаттым. (*Кызлар жылылар, Әхмәдулла күзен сөртә.*) Шуннан соң чикмәнне алдылар.

Габдулла. Аллаһе Тәгалә шуларның барысына да

шәһидлек савабы язсын! Әлхәмдүлиллаһ, Зөләйха, син бик күп авырлыклар күрдөң.

Зөләйха. Аллаһе Тәгаләнең мине башкалардан аерып алып шулкадәр миһнәтләр күрергә насыйп итүенә мең, мең разый!

Кызлар чәй урыны хәзерлиләр. Чәй янына утырышалар.

Фәхрижамал. Әни! Безнең энемез Әхмәт бар иде, ул кая китте? (*Гайнижамалга.*) Беләмсең, аның күзләре нинди матур иде, без синең белән аны сөяр өчен оршыша идек.

Захар ишектән чыкмакчы була, атлый, аяклары тыңламаенча, тагы катып кала. Габдулла да, Әхмәдулла да Захарга карыйлар; кызлар Захарны беренче мәртәбә күрәләр.

Кызлар (*бердән*). Әни, бу кем? Әни, бу кем?

Зөләйха. Шунда бер урыс, кяфер!

Гайнижамал. Ул урысның монда ни эше бар?

Фәхрижамал. Ул ни диеп безнең мәжлесемезне былчырата? Мәхәббәтсез! Кара әле, күзләре нинди ямьсез! Тфү! Тфү! Бисмиллаһир рахман иррахим!

Захар (*халыкка*). Мин ни эшлим? (*Калтыраган тавыш белән.*) Белмим, мин кем? Мин Захар Петрович түгел! Мин шул Сәлимжан угылы Әхмәт!.. Әнә шул хатыннарынның сөйләгәннәре Әхмәт! Мин шул... мин... семинариядә бөтен рузаларны тоткан... бөтен гыйбадәтләрне... кылган... Захар... түгелме? Шулдыр? Шулдыр... шул. Белмим! (*Башкалар чәй эчәләр.*)

Фәхрижамал. Менә, әнкәем, сиңа диеп хаж хөрмәсе алып килдем! Менә монысы зәмзәм суы! Менә кап әле, әнкәем! Менә монысы, әни, сумсалар! Менә монысы бөлешләр!.. Менә монысы берәз кош теле!

Гайнижамал. Әнкәем, менә монысы кортлы май!.. Сыерым бозаулаган иде. Менә чәкчәк. Менә монысы бал, үз умартамыздан. Әнкәем, кап әле!

Зөләйха. Рәхмәт, бәбкәләрем, рәхмәт! Бу кадәр мәшәкәтләрдән соң зәмзәм суы белән хаж хөрмәсен авыз итәрмен диеп уйламаган идем.

Габдулла. Ризык! Ризык өләшкән көнне синең дәфтәрең: «Зөләйха шуларны ашар», — диеп язылган.

Зөләйха. Биргәнеңә шөкер!

Кияү. Менә, әби, монсын да аша әле! Мин хәзрәт-тән өшкертеп алдым. Өй үрдөгемез.

Зөләйха. Рәхмәт, балакаем, рәхмәт!

Захар (*халыкка*). Түгел, минем атамны динендә ныклығы өчен кыйнап үтергәннәр, анамны, энә шул карчыкны, бүген төнлө фәрештәләр килеп аягыны юган карчыкны, егерме ел каторгада йөрткәннәр. Минем каным алар каны. Мин ничек шул, дине өчен гомере буге күргән жәзаларына шатлана торган анамны, дине өчен корбан булган атамны ташлап, шул, чиркәүне кибеткә, гыйбадәтне сату-алуга әвергән батюшкага угыл булыйм? Юк, юк, мин алардан... (*Тагы тегеләргә бара башлый. Тегеләрнең илтифат итмәгәннәрен күреп, туктый.*)

Фәхриҗамал. Менә, әнкәем, нинди матур мәжлесемез. Күңелем тулмаганы булса, әнкәем, ирем булмавы.

Гайниҗамал. Минем күңелем китеклеге, әнкәй, шул мәжлестә Әхмәт булмавы. (*Габдулла белән Әхмәдулла Захарга таба карыйлар.*)

Зөләйха. Аны онытыңыз, кызым. Минем күңелемне жәрәхәтләмәңез! Минем андый угылым юк. Сезнең андый энеңез юк! Ул кяфер, кызым!

Гайниҗамал. Шул безнең матур күзле Әхмәте-мезме? Шул атасы дин юлында шәһид булган, анасы егерме ел дин өчен Себердә изелгән кешеләрнең баласы кяферме? Әстәгьфирулла! Әстәгьфирулла!

Фәхриҗамал. Әстәгьфирулла! Әстәгьфирулла!

Әхмәдулла. Аллаһе Тәгалә дин дошманына күрсәтмәсен!

Захар (*кызу-кызу килеп, алларына басып*). Менә мин... Әхмәт! (*Калтырый.*) Менә... мин... сезнең энеңез...

Фәхриҗамал. Кит! Кит! Безнең синең кебек эне-мез юк, юк, юк... Без мөселман, әлхәмдүлиллаһ, мөселман! (*Үзе еглый.*)

Гайниҗамал (*еглап*). Карасана күзләренә, бөтен-лэй Әхмәт! Чын да син Әхмәтмени? Ай бала! Ник син урыс булдың? (*Кычкырып жылый.*)

Зөләйха (*тавышыны күтәрәп*). Житәр! (*Захарга.*) Житәр, мин синнән бик күп татыдым. Монысына чыдый алмыйм. Кит, үләр алдыннан күземә күренмә!

Кяфер! Ләгънәт! *(Габдулла, Әхмәдулла барып Захарны тотмакчы булалар.)*

Захар *(идәнгә тезләнәп)*. Мин китмим! Мин сезнең белән, мин сиңең угылың! *(Туталары янына тезләнәп барып.)* Мин сезнең энеңез! Энеңез!

Кызлар. Кит! Кит! Безнең кяфер энемез юк!

Захар *(үксеп-үксеп жылап, Зөләйханың кулын тотып)*. Әнкәем! Мин сиңең угылың!

Зөләйха *(жылаган тавыш белән)*. Минем кяфер угылым юк!

Захар. Минме? Мин... мин... кяфер түгел. Мин сиңең аягыңдагы жәрәхәтеңне фәрештәләр юганнан бирле кяфер түгел!.. Мине кичер! *(Зөләйха тик тора.)*

Кызлар *(бердән)*. Әнкәем, кичер!

Зөләйха. Алла кичерсен! *(Кулын акрын гына күтәрәп, Захарның башын сыйпарга тотына. Захар жылый. Әнисенең кулларын үбә.)*

Захар. Минем гөнаһларымны гафу ит! *(Карчык, бер сүз дәшмичә, кулы белән кочаклап аркасыннан сөя.)*

Зөләйха. Менә Аллаһе Тәгалә ярдәм итте. Угылым да кайтты. Әхмәт тә кайтты.

Захар. Кайтты, кайтты!

Фәхрижамал *(Әхмәтне барып кочаклап)*. Әхмәт, Әхмәт, синме? Синме?

Захар. Мин! Мин! Сезнеке булдым. Үлгәнче сезнең берлән бергә булырга булдым!

Гайнижамал. Карасана, күзләре нинди матур! *(Зөләйха жылый.)*

Габдулла. Шәехләрнең мәдәде берлән һәр эш Алла кушканча булыр!

Фәхрижамал. Кил, Әхмәт! Кил, утыр, чәй эч!

Гайнижамал. Кил, кил! Менә монысы чәкчәк, менә монысы бал, үз умартамыздан.

Фәхрижамал. Менә монысы хаж хөрмәсе, менә монысы сумса!

Зөләйха. Мин арыдым! Егерме биш ел үткәргән Себердәге тормыштан артык арыдым. Мине яткырыңыз! *(Кызлар яткыралар.)*

Әхмәт. Мин дә, әнкәем, сезнең егерме ел Себердә үткәргәннәрегезне бер кичтә барын да башымнан үт-

кәрдем. Белсәңез, шулкадәр озын вакыйганы кыска вакытта үткәрү никадәр кыен!..

Кызлар. Мескен! Мескен! (*Фәхриҗамал аркасыннан кага.*)

Гайниҗамал. Жә, чәй эч! Менә боларыннан!

Зөләйха. Аллаһе Тәгаләнең рәхмәте киң икән. Моны да күрермен диеп уйламаган идем. Угылым, кызым янымда, дустым-ишем тирәмдә... Рәхмәт, угланнар, инде мин тынычлап үләм. Беләсезме, балакайлар, бабаңызны, ул һәрвакыт, тынычлап үлсәң иде, әй тынычлап үлсәң иде, диеп дога кыла иде. Мин аны ул вакыт аңламый идем. Хәзер аңладым, менә мин тынычлап үләм. (*Кызлар җыларга тотыналар.*)

Фәхриҗамал. Юк, әнкәем, юк, үлә генә күрмә!

Гайниҗамал (*аягын кочаклап*). Юк, әнием бәгырем, юк!

Әхмәт. Юк, әнием, үлмә, үлмә!

Габдулла. Тәкъдирдә ни язган, шул булыр!

Зөләйха. Юк, балаларым, үләм, менә сезне күрәп шатланып үләм. Мин үләрмен... (*Тыны тыгыла башлый.*) Минем кабергә күмәрлек изгелегем булмаса да, минем тәнем этләргә ташланырга тиеш булса да, бәндәчелек, Алла гафу итсен! Кабергә күмеләсем, мөселман каберенә күмеләсем, анда бабаларыңыз, әбиләреңез белән бергә буласым килә. Мине мөселман каберенә күмеңез! Әхмәт! Сиңа васыятем! Мине урыс каберенә күмдермә!

Әхмәт. Юк, юк, әнкәем, юк, юк!..

Зөләйха. Кил, кил, менә аның өчен... (*Әхмәтнең маңлаеннан үбә.*) Бу шатлыкны үткәреңгә котым калмады. Үләм. Кил монда, кияү. (*Аңар кулын салып.*) Рәхмәт сиңа! Балаларыңызны минем өчен үбеңез! Әбиеңез бик күп сәлам әйтте, Коръән укырга кушты, диңез! (*Тагы торырга теләп.*) Әлхәмдүлиллаһ, моны күрдем. Фәхриҗамал, ирең сәлам әйт! Бик рәхмәт диеп әйтте диң! Әжәлгә хәзерләнергә вакыт йитте. Төшемдә бүген хәзрәти Хәдичәне күрдем. Әлхәмдүлиллаһ! Әлхәмдүлиллаһ, бу шатлыкка ничек чыдыйм! Габдулла абзый... (*Теле бәйләнә башлый.*) Кил!

Габдулла килеп тезләнә, һәммәсе тезләнәләр, Габдулла кул күтәрә, тегеләр дә күтәрәләр, ике кызы кулына ятып жыларга тотыналар, тагы ерактан музыка ишетелә. Тагы әллә никадәр фәрештәләр күренәләр. Микаил үз фәрештәләре белән Зөләйханы чолгап ала. Микаил барысына да төрле рәхмәт суы сибә. Жырлыйлар.

Шул арада Газраил керә.

Микаил вә башка фәрештәләр. Килде! Килде!

Фәрештәләр (*Газраилгә тезләнәп*). Шул хатын балалары-чагалары белән бер генә ел рәхәтләнсен! Әжәлгә сабырлык бир!

Газраил (*зур тавыш белә*). Юк, юк! (*Музыка көен үзгәртә.*)

Фәрештәләр. Шул хатын балалары белән чүбәрдәшәп, бер генә ай торсын! Әжәлгә мөһләт\* бир!

Газраил. Юк, юк!

Фәрештәләр. Шул бала, егерме ел анасын күрмәгән, егерме ел чит тәрбиядә үзгәргән бала бер генә атна анасы канаты астында яшәсен! Әжәлгә мөһләт бир!

Газраил. Юк, юк!

Фәрештәләр. Бер генә көнгә!

Газраил. Юк! юк!

Фәрештәләр. Бер генә сәгатькә, бер генә сәгатькә!

Газраил. Сулар сулышы Алладан чикләнгән! Юк!  
Юк!

Фәрештәләр (*янына килеп кулларын селкәп*).

— Мәрхәмәтсез!

— Шәфкатьсез!

— Мәрхәмәтсез!

— Шәфкатьсез!

Газраил канатын жәеп жибәрә. Фәрештәләрнең жылаганы ишетелә. Күк күкрәгән кебек була. Караңгыланып китә, пауза. Бердән яктыра. Зөләйха зур гөлләр белән тулган, әллә никадәр хатын-кыз, ирләр, фәрештәләр көтә торган оҗмахның уртасында күренә.

Бер фәрештә (*кычкыра*). Зөләйха килде! Зөләйха килде! Сайраңыз, кошлар, сайраңыз! (*Музыка тавышы ишетелә.*)

Пәрдә төшә.

---

\* *Мөһләт* — кичектереп тору.

## БИШЕНЧЕ ПƏРДƏ

Кар белән капланган тигез жир. Сəхнəнəң уң ягында яқындагына авыл күрəнə. Өйлəрнə кар баскан. Авылның биек йирəндə ак чиркəү күрəнə, сул ягында ике маяклы юл китə. Маяклар кардан тун киеп утыралар. Ындыр ягы, салам өемнəрə, кибəннəр күрəнə. Ачык йир ай яктысы белən тулы. Пəрдə ачылганда икешəр ат жигелгən берничə чанə, атларның йөгəннəрəннən тотып тора торган берничə кеше күрəнə. Сəхнəнəң артынан агның селкенгəндəгə тимер-томырларның шыгырдавы ишетелə.

Кешелəрдə тимер сəнəклəр бар. Габдулла, жегетлəр.

Габдулла (*сəхнəнəң артынан чыгып*). Егетлəр, салам артынарак кереп тормыйбызмы? Язмышка каршы, юл югалткан бер урыс килеп чыкмасын.

Бер егет. Чыксын! Атасын, бабасын исенə төшерəсə килсə, чыксын! Менə генə! (*Кулындагы сəнəккə күрсəтə.*)

Икенче егет. Курыкма, курыкма, Габдулла абзый! Алла язмаган эш булмас!

Өченче егет. Килə башласалар, атка утырдык та, ку! Төшлəрəндə дə күрмəслəр!

Дүртенче егет. Тотсын капчыгыны! Мин Зөлəйхə əбине алмыйча китмим, үлсəм үлəм, алам!

Беренче.

Икенче.

Өченче.

} Шулай, мин дə шулай!

Берсе. Əллə син безне курыкты диеп белдєңме? Куркытырсың син моны, курыкытырсың! Бəхəслəшеп, жиде төннəң уртасында мəсжедтən мулла таягын алып чыккан кеше бу! (*Берничə кеше арлы-бирле йөрөп торалар.*)

Икенче егет. Анда бит мөселман пəриє, ə монда урыс пəриє!

Өченче егет. Яхъя мулла пəриє булса да курыкмыйм! (*Атының муеныннан сөеп.*) Əй кашка! Нишлəп моңайдың? Шулай, шулай. (*Муеныннан сөеп.*) Карап торырга матур булмаса да, (*иптəшлəрəнə*) бу бит Иделнəң арьягында мəйдан тоткан ат!

Икенче егет. Мəйданның арт ягындамы? Менə, ичмасам, минем жирəннə сөйлə! Хайванга əлє йөрү күп булды, өшəнөп китте. Беркөннə шəһəргə барып



чөйгә-шикәргә дип өч капчык арыш салдым, шәһәрдә тарттырып кайтырга дип, ике капчык борай төше салдым, солысын, печәннен алдым, юлга чыктым. Үрне менеп киләм, арттан пар атта бер бояр килә, бүре толып киеп утырган! Атларының баскан йиреннән ут чыга! Арттан килеп житә башлагач та минем жирән пошкыра башлады. Тегеләр килеп життем дигәндә генә, менә алып китте ласа! Тотып булмый. Тегенең кучеры: «Юлдан кит!» — диеп кычкыра. Кая ул! Менә ук кебек бара да бара. Теге хурланды булырга кирәк, читкә төшөп узмакчы булды. Ә минем жирән тагы элдермәсенме! (*Атын сөеп.*) Хайван! Шәһәргә кадәр уздырмады. Барып житкәндә, бояры: «Стой, князь!» — ди. Туктыйм, туктатып булмый, тегеләр туктамыйча туктамады бит. Аттан төште: «Князь, син кай авылныкы? Сат атыңны!» — ди. «Юк, барин, әти-әни төсә, сатмыйм», — дим. «Менә ал йөз тәнкә!» — ди. «Юк, барин», — дим. «Ал йөз тәнкә өстенә шул уртадагы атны!» — ди. «Юк, барин», — дим. Теге: «Кырган баш», — ди. Менә бу нинди ат!.. (*Иптәшләре көлешәләр.*)

Өч еччәсе. Синең бояр дигәнең шул йә бер юлаучы булгандыр, йә бер хәерчедер. Минем атым, ичмасам, унике сөлгә алган!

Габдулла керә.

Габдулла (*кереп*). Жегетләр, шауламаңыз! Бөтен тавыш авылга ишетелә.

Бер яңы кеше. Ишетелә? Без әллә шулардан курка диеп торасың? Ансы булмас инде! Менә бервакыт урманда жиләк жыеп йөрибездә, яшь вакыт, алай да инде миңа мыек чыгып килә башлаган. Мин ул вакыт инде Шәмси кызы Хәернисаның артынан йөрүм, әмма матур кыз иде! Сөйдә дә инде мине! Син булмасаң, мин дөнъяда тора алмас идем дия иде.

Икенче егет. Бик тора да алмады инде... Түбән авылда гөрләтеп тормыймыни? Дүрт баласы бар.

Яңы кеше. Син яшь әле, энекәш. Тору белән торунуң аермасы бар. (*Күкрәген кагып.*) Эш йөрәктә, йөрәк нишли!..

Беренче егет. Йә, нишли?

Яңы кеше. Яна, әвен кебек яна.

Икенче егет. Әвен янамыни, әвен төти генә.

Яңы кеше (*кыюланган тавыш белә*). Синең дә йөрәгең төти генә. Тфү! Егет булган булып йөриләр. Менә, ичмасам, без егет идек! Йөрәкләренә мүк үскән! (*Ачуланып китә, егетләр көлә.*)

Ике картрак кеше (*арттан чыгып*). Жил чыгып тора, әнә анда төн ягында болытлар да бар. Себерсә шәп булып, чана эзе югалыр иде.

Габдулла (*килеп катышып*). Шәехләр мэдәд бирсә, бар да булып. (*Егетләр йөриләр.*)

Бер егет. Габдулла абзый! Ник бик озак?

Габдулла. Тәкъдирдә язылган сәгать килеп житмәгәндер. Монда сулуйсы сулышларымыз бетмәгәндер. (*Чиркәү уникаене суга. Габдулла кычкырып саный. Санап беткәч.*) Жегетләр! Хәзер булыңыз! Атларны борыңыз! (*Жегетләр китә. Габдулла белән бер кеше генә кала.*)

Бер кеше. Угылы мөселман булды диң?

Габдулла. Китап: «Мөселман каныннан яратылган кеше мөселман була, кяфер каныннан яратылган кеше кяфер була», — дигән.

Кеше. Шулай, шулай. Әле шунда йөриме?

Габдулла. Ул булмаса, без нишли алабыз? Без чиркәүнең рәтен кайдан белик? Хәзрәт әйткән иде, зиярәттән казып алырсыз диеп, Аллаһе Тәгалә ярдәм итте, болай булды.

Кеше. Әле эш бетмәгән.

Егетләр (*икесе кереп*). Бар да хәзер, русларың килсен генә!

Кеше. Сез, жегетләр, уйнап сөйләмәңез! Бу эш уен түгел.

Бер егет. Түгел, түгел! Әле менә бервакытны тегермәннән кайтып киләм. Олуг авылның урманына кердем. Буран каплады. Анда да юл бар, монда да, урман улый, жил сызгыра... Буран сөяккә кадәрле үтә.

Сәхнәгә бары да керә.

Габдулла. Хәзер булыңыз!

Берсе. Әллә сугыш чыгармы, нәрсә хәзер булуйк?

Картрак кеше. Чыкса да чыгар шул...

Егетләр (*бары да берьюлы*). Менә! (*Тимер сәнәкләрне күтәрәләр*).

Габдулла. Йа шәехем, мэдәд! (*Егетлэргә*.) Күнел-лэрегеzgә Алла исемен төшеренез! Хэзер алып яталар. Алла ярдәм бирсен! (*Пауза*.)

Картрак кеше. Менә жыл себерә башлады түгелме? Болар бар да изгеләр догасында. (*Һәммә кеше уңга таба карап тора*.)

Беренче егет (*икенчегә*). Бүген, беләмсең, Сабирларда кызлар жыены, кодачалар килгән.

Икенче егет. Без калдык алай булса.

Беренче. Мин, өлгерә алмабызмы әле, дим.

Икенче. Булмый. Ничек була? Минем ат яхшы да бит, монда Вахит малаеның аты белән бик күпкә бара алмассың, иптәш булгач, калдырып китеп булмый.

Яңы кеше (*болар янына килеп*). Мине курка диеп белмәңез, мин туңып киттем. Яңа тунны Әхмәди малае кунакка барам диеп сорап алган иде. (*Калтырый*.)

Егетләр. Кармазин\* тунны кимәдең?

Теге кеше. Сез көлүдән бүтәнне белмисез. (*Китә*.)

Бер кеше. Әнә, мин шәүлә күрдем!

Габдулла. Егетләр, салам артына ышыкланыңыз! (*Бар да качалар, Габдулла кала*.) Йа шәехем, мэдәд! (*Кулын зонтик итеп карый, берәм-берәм тегеләр чыгалар*.)

Кеше. Киләләрме, киләләрме? (*Бары да карый*.)

Бер жегет. Киләләр!

Икенче жегет. Мин Әхмәдулланы күрдем.

Өченче жегет. Әнә бер урыс, ул кайдан килгән?

Теге кеше. У, суык! (*Калтырый*.)

Габдулла. Алладан курык! Алай сөйләмә! Ул угыл синнән-миннән мөселман!

Беренче жегет. Мөселман?

Габдулла. Мөселман! Киләләр, киләләр!

Бер кеше. Атларны караңыз, китмәсеннәр!

Егетләр йөгерешеп чыгалар. Атларның шалтыравы ишетелә. Авыл агынан Әхмәт, Әхмәдулла, тагы ике кеше табут күтәрәп сәхнәгә

---

\* *Кармазин* — кызыл төстөгә борыңгы юка сукно.

килеп керәләр. Табутны куялар. Бөтен кеше жыела. Тегеләр кайсы яулык белән, кайсы жиңнәре белән тирләрән сөртәләр.

Әхмәдулла. Алла күрсәтмәсен! Жәным чыга язды! Ул чиркәүнең эче! Ул тәре, ул тәре! Бары да кеше кебек карап тора. Әхмәт булмаса беткән идем.

Берсе. Бар да менә кара туткылланып, өскә жикергә теләгән кебек торалар.

Өченчесе. Бөтен белгәннәремне укып бетердем. Йа шәехем, мәдәд, диеп кенә торам. Ул жән-пәри, ул жән-пәри! Күтәртмәскә телиләр. Алла исемен әйткәч, тагын китәләр. Тагын киләләр, гробның өстенә утырдылар. Күтәрелми дә күтәрелми! Шул чиркәүдән чыкканча, илле еллык картайдым.

Габдулла. Әлхәмдүлилллаһ! Әлхәмдүлилллаһ! Гаиб ирәннәренәң ярдәме! Шәехләренәң мәдәде. Егетләр, тиз-тиз, чаналарыңызы монда китерез! *(Жегетләр чыгып китәләр. Ике атлы бер чана керә.)* Салыңыз! Салыңыз!

Теге кеше *(калтырый)*. У-у, суык!

Габдулла. Нәрсә карап торасыз? Күтәреп салыңыз. *(Әхмәдулла белән тагы берничә кеше күтәреп салалар.)* Жә, бәйлә! Тиз булыңыз! Тиз булыңыз!

Кешеләр *(бәйләргә тотыналар)*. Ай, бу кем?

Куркак кеше качып чыга. Бар да авылга таба карыйлар. Сәхнәгә яланбашлы поп кызы килеп чыга. Әхмәт аңарга каршы бара. Кыз Әхмәтнең кочагына ташлана, кешеләр исләре китеп карап тора.

Кыз. Захар! Захар!

Әхмәт. Маруся, Маруся, жылама!

Кыз. Захар! Захар! Китмә! *(Акырып жылый.)* Минә ташлап китмә!

Габдулла кулы белән кешеләргә бәйләргә ишарә итә. Кешеләр бәйлиләр.

Маруся. Захар, Захар! Үтер мине! *(Аның кулыннан котылып, кешеләр янына чабып бара.)* Минә үтерез! Минә үтерез! *(Сәнәкләргә күрсәтә.)* Шуның белән чәнчеп үтерез! Ник тик торасыз, үтерез!

Әхмәт. Маруся, Маруся, сабыр ит!

Габдулла. Безнең диндә кеше үтерү хәрам. Әйдә, утыр атка, безнең кызымыз булырсың.

Әхмәт. Маруся! (*Кулыннан тотып.*) Маруся, аңла мине! Мин кала алмыйм! Мин бөтенләй башка кеше... Мин анам артыннан киттем... Мин булдыра алмыйм... Маруся, мин сине сөям!.. Маруся! Әйдә, минем белән, әйдә!

Маруся. Синең беләнме? Кая?

Әхмәт. Минем берлә, Маруся, минем берлә, әйдә, Маруся! Әйдә!

Маруся (*кочаклап*). Синең беләнме? (*Маруся, Әхмәт үбешәләр.*)

Әхмәт. Минем белән, үлгәнчегә кадәр минем белән...

Маруся. Әйдә! Әйдә!..

Габдулла. Тизрәк, атлар!

Тагы бер ат килеп керә. Габдулла Марусяның башын сыйшый. Маруся Әхмәтнең кулыннан тоткан килеш жылый.

Әхмәт. Утыр, Маруся!

Габдулла. Тукта, тукта, менә шушы толыпны ки! (*Өстеннән толыпны салып бирә. Әхмәт Марусяга толып кигезә.*)

Бер егет (*икенчегә*). Сөя дә икән, малай!

Маруся утыра. Әхмәт Маруся янына утыра.

Габдулла. Хәзерме?

Жегетләр. Хәзер!

Бары да атларына менәләр. Табутны алып чыгып китәләр. Әхмәтнең атлары кузгала башлый. Маруся сикереп тора.

Маруся. Юк, мин бара алмыйм! Юк, юк!

Әхмәт төшә, Габдулла атны туктата.

Әхмәт. Маруся, Маруся. Син мине үтерәсең! Маруся!

Маруся. Юк! Юк! (*Әхмәтне кочаклап үбәргә тотына.*)

Әхмәт. Маруся, Маруся!

Маруся (*котылып китеп*). Прощай, прощай! (*Китеп югала.*)

Әхмәт аның артыннан «Маруся» дип кычкырып жылый.

Габдулла (*тышка таба*). Туктаңыз! Туктаңыз!  
(*Килгән кеше күренми. Әхмәтнең янына барып.*) Ай  
бу яшьлек! Урынын да белми, көнен дә белми, кайда  
вакыты житсә, шунда тишелеп чыга. (*Әхмәткә барып.*)  
Әхмәт! Әхмәт! Бала, тор! Тор! (*Әхмәт дәшми.*) Тор!  
Тор! (*Габдулла Әхмәтне күтәрмәкче була. Күтәрә  
алмый.*) Хәлем дә беткән бит! (*Чыгып китеп.*) Әй, әй,  
жегетләр! (*Чиркәүдә набат сугыла башлый; Габдулла  
тагы Әхмәтнең янына барып өстери башлай, булдыра  
алмый.*) Әхмәт! Әхмәт! Киләләр! Әхмәт! (*Өстери. Чана  
янына табарак китерә. Авылда этләр өрә башлай.  
«Пожар!», «Пожар!» – дигән тавыш ишетелә. Чиркәү  
һаман кага. Әллә никадәр кешенең тавышы ишетелә.*)  
Йа шәехем, мәдәд! Әхмәт! Әхмәт! Бала, тор! Киләләр!

Әхмәт (*башын күтәрәп*). Кемнәр килә?

Габдулла. Урыслар киләләр, безне үтерергә киләләр.

Әхмәт. Киләләр?.. (*Әхмәт акрын гына тора. Та-  
выш якынлаша.*)

Тыштан. Әнә алар, әнә алар!

Сәхнәгә казыклар, сәнәкләр күтәрәп, ун-унбиш урыс, әллә  
никадәр маржа килеп керә. «Үтер! Үтер!» – дигән тавышлар  
ишетелә. Кыйнарга башлайлар. Элгәре Габдулланың: «Йа шәехем,  
мәдәд!» – дигәне ишетелә. Аннан кыйнау ишетелә. Халык күбәя  
бара, тавыш зурая бара. Маруся килеп чыга. Кыйнаучыларга  
барып: «Чү, чү, тр», – дип кычкыра. Халык туктый.

Маруся. Захар, Захар! (*Өстенә егыла. Жылаган  
тавыш белән.*) Үлгән, үлгән! Захар, Захар! (*Каплана.  
Кешеләр тик торалар. Хатыннар күзләреннән яшь-  
ләрене сөртәләр.*)

Габдулла (*башын калкытып, акрын гына*). Әл-  
хәмдүлиллаһ! Әлхәмдүлиллаһ! Дин юлында безгә дә  
шәһид булырга яздың!..

Бер рус. Ни сөйли? Үтер, үтер! (*Берьюлы биш-  
алты кеше казыклар белән кыйный.*)

Маруся (*сикереп торып, Әхмәткә күрсәтеп*). Сез  
үтердеңез! Сез үтердеңез! Мин үтердем... Сез үтердеңез!..

Набат туктамый. Халык күбәя.

Пәрдә төшә.

---

## МИЛЛӘТ АТАЛАРЫ

Гаяз Исхакый. Бу бөек шөхеснең исемендә күпме көч, күпме дәрт, күпме хис, үз халкына күпме мэхәббәт һәм ышаныч!

Исхакыйны балачактан әдәбият дәресләрендә укып, белеп үссәм дә, бары тик 2014 нче елның кышында гына ул бөтен күңелемне яулап алды. Зиратта... Әлегә вакыйга моннан биш ел элек Төркиянең Истанбул шәһәрндә булды. Ул вакытта дусларым белән Төрки яшьләр көннәре һәм Халыкара төрки яшьләре берлегенең XVI Корылтаенда катнаштым.

Сәяхәттә үткән өч атна эчендә иң зур теләгебез — Истанбулның Әдернекапы зиратында булу иде. Күзләребез кабер ташларын барлый, тапмабыз дип борчылабыз, дулкынландыра... Ниһаять! Менә бит ул, әллә кайдан балкып, үзенә тартып тора. Шөкер, табылды, өстемдә торган авыр йөк төшкән, тамак төбөндә утырган төер, ниһаять, йомшарып киткәндәй булды. Бөек әдибебез Гаяз Исхакый каберен зыярәт итә алуыбыз нинди чиксез бәхет һәм мәртәбә икәнлеген, күңелемдә нинди хис өөрмәләре бөтерелүен тел белән әйтеп аңлатып бетерерлек түгел. Якын дусларым Фәнил белән Лилиянең дә күңелләре нечкәрүен күзләреннән күрәм. Иң изге теләкләребезне пышылдап дога кылдык та, бер мизгелгә тынып, сүзсез калдык. Әйтерсең лә, һәркайсыбыз әдип рухы белән сөйләшә. Исхакый шөхесенә карата тирән мэхәббәт һәм хөрмәт, милләтебезнең бүгенге авыр хәлен аңлау һәм юлбашчыбызның иң изге максаты — Идел-Урал дәүләтенең булмый калуы, ә соңгы әманәтенең тормышка ашмавы — жәсәденең туган туфрагына кайтарылмыйча, ерак Истанбул жирләрендә калуы — һәммәсен күңелебез аша үткәрдек. Бу урында була

алуыбызга чиксез сөенеп, рухи көч алып, зур максатлар куеп сабуллаштык. «Әйе, шиксез, Ул кайтырга тиеш, милләтебезнең рухы булып, атасы булып, юлбашчысы булып, иң бөөк горурлыгыбыз булып! Гаяз Исхакый үзе дә, аның хыял вә максатлары да һәр татарның йөрәгендә яшәвен дәвам итәргә тиеш! Шул очракта, Аллаһ насыйп итсә, инкыйразга юл ябылачак!» — менә шундый уйлар һәм үз-үзебезгә вәгдәләп белән туган ягыбызга кайтып киттек.

Исхакыйның каберенә бару — лидерыбызны халкыбызга кайтару эшендә зур рухи этәргеч булды, көч һәм энтузиазм бирде. Тагын бер этәргеч — галимә Лена Гайнанова белән танышу, очрашу иде. Лена апа — Исхакыйның ижатын иң беренче булып халкыбызга кайтара башлаган гажәеп фидакарь шәхес. Әле Советлар Союзы таркалганчы, Исхакыйның исеме дә тыелган вакытларда, Лена Гайнанова лидерыбыз турында бөртекләп мәгълүмат жыя, әсәрләрен һәм фоторәсемнәрен туплый, нәсел шәжәрәсен төзи. Соңрак исә, аның бу хезмәтләре әдип әсәрләренең 15 томлыгында урын ала. Алга таба галимә Яуширмә авылында Исхакый музее да булдыра, юлбашчыбызны таныту эшләрендә бик күп хезмәт куя.

«Азатлык» татар яшьләре берлеге 2018 нче елны «Милләт аталары елы» дип игълан итте. Гаяз Исхакый һәм Садри Максудиның 140 еллыгын, Әхмәтһади Максудиның 150 һәм Шиһабетдин Мәрҗанинең 200 еллык юбилейларын лаеклы рәвештә билгеләп үтәргә тырышты. Исхакыйның туган көнендә Казан урамнарында бәйрәм чаралары оештырылды, ел дәвамында 50 меңләп календарь һәм 20 мең Исхакый байракчыгы, касаләр һәм футболкалар, Гаяз абый фотосурәте төшкән меңнәрчә шоколадлар чыгарылды, балаларга таратылды, кичәләр вә түгәрәк өстәлләр оештырылды. Шулай ук Казан хакимияте һәм мәдәният министрлыгы биналары каршында Гаяз Исхакыйга Татарстан башкаласында музей ачуны һәм лаеклы һәйкәл булдыруны таләп итеп урам чаралары да уздырылды. Әлеге эшләрнең мантийкый дәвамы булып — «Зөләйха» әсәрен китап итеп чыгару максатын куйдык, милләттәшләребездән



тамчылап акчалар жыеп, бу мөһим эшне башкарып чыгара алдык. Гаяз абый күп еллар буге йөрөгөндә саклап килгән «Зөләйха»ны бүлөк итте, әманәт итеп милләтебезгә тапшырды, безнең бурычыбыз исә, XXI гасырда халкыбызга аны житкерү һәм хәтерләтү. Зөләйха – ул жыелма образ, гади бер татар хатын-кызы фаҗигасе аша Гаяз Исхакый милләтебезнең фаҗигасен сурәтләде: Зөләйха авырлыкларга сабырлык кылып, сынмаган, үз-үзен югалтмаган көрәшче, рухи яктан көчле, динен һәм милләтен сатмаган шәхес. Бүген дә халкыбызның хәле шактый авыр, туган телебездә уку һәм укыту мөмкинлекләре чикләнде, милли мәктәпләр ябылып бетте... Шуңа да, Зөләйха образы нәкъ бүген актуаль, ул караңгылыкны яктыртып жибәрүче бер очкын сыман... Халкыбызның нәкъ шундый үрнәк булырдай кешеләргә мохтажлыгы гаять зур! «Зөләйха» трагик әсәр булса да, Зөләйха үзе милләтебезгә өмет һәм көч бирә, кайчан да булса хәлебез яхшы булачагына ышандыра... Иң мөһиме, бүген сынып калмаска...

Эшебез бу китапны чыгару белән генә чикләнмәячәк, «Зөләйха» әсәре [zuleyha.tatar](http://zuleyha.tatar) исемле аерым бер интернет сәхифәдә төрле телләрдә урнаштырылачак. Алга таба Исхакыйның башка әсәрләрен дә китап итеп чыгару максатын куйдык: «Татар кызы», «Өйгә таба», «Көз», «Олуг Мөхәммәд», «Дулкын эчендә» һ.б. Гаяз Исхакыйга багышланган аерым бер сайт та булдырылды – [isxaki.com](http://isxaki.com). Ул тиздән эшләнеп бетәчәк һәм ачылачак. Анда әдипнең барлык әсәрләре, мәкаләләре, фотолары һәм башка бик күп кызыклы материаллар урын алачак.

*Наил Нәбиуллин,  
«Азатлык» Татар яшьләре берлеге рәисе,  
«Төрки караи» гәҗитенең баш мөхәррире*

ИСХАКЫЙ КАБЕРЕНДӘ

Танып алдык сине әллә кайдан,  
Гүя, рухың кулын изәде.  
Ап-ак мәрмәр ташка кара белән  
«Иделле» дип язган, күр әле!

Кабереңә килеп без баш идек,  
Дога кылып хәтер яңарттык.  
Искә алдык гомер сөрүеңне  
Хөр мәмләкәт өчен жан атып.

Гомер сөрүеңне жирсеп, читтә,  
Житкән тикле күмер-гомерең...  
Янгансыңдыр, көлгә калгансыңдыр —  
Каршы алды мәрмәр каберең.

Яктылыгын тойдык кабереңнең,  
Кайнарлыгын мәрмәр ташның да...  
Аяз таңнар көткән Идел сыман  
Күңел әзерләнде ташырга.

Син дә аяз таңнар көткәнсеңдер,  
Төндә күңелләрең тулгандыр.  
Идел буе төшләрәңә кереп  
Мендәр япмаларын югандыр.

Паратларда чабып кайтыр идең,  
Жылы жыллар иссә илеңнән.

«Хуш килдең!» — дип дэшмәсләр шул,  
Бездә:  
«Ник кайттың?» — дип сорау бирерләр.

Танып алдык сине әллә кайдан,  
Кабереңнән якты нур балкый!  
Чытырманлы зират ватаныннан  
Күп сәламнәр сиңа, Исхакый.

Азатлыкны синдәй якын иткән  
Яңа дәвам сиңа баш ия.  
Хәр мәмләкәт юлбашчысын сагынып  
Көтә әле, көтә Яуширмә!

## ЭЧТӨЛӨК

<i>Л. Гайнанова.</i> «Зөлөйхә» фажигасе . . . . .	7
<i>Г. Исхакый.</i> Зөлөйхә . . . . .	13
<i>Н. Нәбиуллин.</i> Милләт аталары . . . . .	95
<i>Ф. Гыйләжәв.</i> Исхакый каберендә . . . . .	98



gayazisxaqiy



vk.com/gayaz\_isxaki



www.zuleyha.tatar  
www.isxaki.com



zuleyha.tatar@mail.ru  
nailnabi@yahoo.com



+79655996711 - Наил



Хатлар өчен: Казан шәһәре, Сәетгалиев урамы, 3 йорт



Гаяз Исхакый музейе.

Татарстан, Чистай районы, Яуширмә (Кутлушкино)  
авылы, Клуб урамы, 10. Эш вакытлары: 8.00-17.00



Гаяз Исхакый кабере Төркиядә, Истанбул шәһәренең  
Әдернекапы зиратында (Edirnekapı Şehitliği)  
«15 TEMMUZ ŞEHİDİ ümit yolcu kabristanı» аллеясында  
урнашкан. Әгәр таба алмасагыз, зират хезмәткәрләреннән  
M.Ayaz İshaki İdilli, дип сорагыз.

«Зөләйха» әсәрен китап итеп халкыбыз үзе чыгарды. Татарның язмышына битараф булмаган фидакарь кешеләр хисабына бастырылды. Бу изге эштә ярдәм иткән барлык милләтгәшләребезгә олы рәхмәтебезне житкерәбез! Мәгълүмати теләктәшлек өчен «Безнең гәжит», «Төрки караш», «Мәдәни жомга» редакцияләре һ.б. матбугат чараларына рәхмәтебезне белдерәбез!

Литературно-художественное издание

Гаяз Исхаки

(Исхаков Мухамедгаяз Гилязетдинович)

**ЗУЛЕЙХА**

На татарском языке

Әдәби-нәфис басма

Гаяз Исхакый

(Исхаков Мөхәммәтгаяз Гыйләжетдин улы)

**ЗӨЛӘЙХА**



Татар милли хәрәкәте

«Азатлык»

Татар яшьләре берлеге



**Китапны әзерләүче һәм нәшер итүче**  
**Наил Әнәс улы Нәбиуллин**

Текстны әзерләүче Лена Гайнанова

Мөхәррире *А. Фатыйхова*. Рәссамы *Б. Гыйльванов*.  
Тышлык дизайны: *Р. Ахияров*. Дизайнер: *Г. Хисматова*.  
Техник мөхәррире һәм компьютерда биткә салучысы  
*Г. Нуруллина*

16 +

Знак информационной продукции согласно  
ФЗ от 29.12.2010 г. № 436 – ФЗ.

Оригинал-макеттан басарга кул куелды 1.10.2019.  
Форматы 84×108<sup>1/32</sup>. Шартлы басма табагы 5,46.  
Тиражы 2500 д. Заказ

ЖЧЖ «Новое время» басмаханәсендә бастырылды.  
428034, Чабаксар шәһәре, М.Павлова урамы, 50/1

## ФИКЕРЛӘР ӨЧЕН

